TIGHT BINDING BOOK 


TEXT FLY 
WITHIN THE 
BOOK ONLY 


THE BOOK WAS 
DRENCHED 


UNIVERSAL 
LIBRARY 


OU _198329 


೬೬11೬೮1] 
IVSHAINN 


| 
| 
1 
| 


ಲಲಿತಸಾಹಿತ್ಯಮಾಲೆಯ ೧೩ನೆಯ ಕುಡಿ 


ಹಕ್ಕಿಯ ನೋಟ 


ವ್ಯಕ್ತಿಸಂಚಯಗಳು್‌ 


ದತ್ತಾತ್ರೇಯ ಕುಲಕರಣಿ 


ಲಲಿತ ಸಾಹಿತ್ಯಮಾಲೆ 
ಧಾರವಾಡ 


ದಬ ದುಜರ ರಾಜಐ ರಾಜರ ಬಾತ ರಾಜರ ರಾಜ ರಾಜರ ರಾಜ ದಾಜಲ ರಾಜರ ದಾಜು ಕಾಲ ಗಾಜು ರಾಸ ಲಾಲಿ ರಾಜು 


೧೯೪೫ ] [ 0-0೨-0 


ದಿನವ ೦ಬ ಎಷತಷ ಹು ೧ಜಿ ಯನು ಬಯ ಮಾಯಿ 2 ಎದು ಜು ದು ಮಾಯಿ ಉಜುಮು ಮಬ ದರಹು ಜಹವ 2ನ ಬಮ ದಾದಿ 


ಕಿನ ಬದದ 


ನೀಲಾ ರಾಜರ ರಾಜರ ಜದ ರಾಹು ಲರು ಣಾಜಬ ಲಾಬಿಯ ಲಾ ರಾಜನ ಣಾಜರ ಣಾ 


ಸಂಪಾದಕರು * 
ಚುಳಕಿ ಗೋವಿಂದರಾ ಯರು 
ಲಲಿತ ಸಾಹಿತ್ಯಮಾಲೆ, ಧಾರವುಡ 


ಮಾರಾಟಗಾರರು ` 


ಮನೋಹರ ಗ್ರೆಂಥಭಾಂಡಾರ್ಕ ಧಾರವಾಡ 
ಕನ್ನಡ ಪುಸ್ತಕಾಲಯ, ಬೆಳಗಾನಿ 


Ghecked ೦ರ 
ಪ್ರಕಾಶಕರು ಮುದ್ರಕರು 
ದ. ಬಾ. ಕುಲಕರಣಿ ಎನ್‌. ಎಸ್‌. ಬೆಂಗೇರಿ 
ಮನೋಹರ ಗ್ರಂಥಭಾಂಡಾರ ನಿಜಯ ಮುದ್ರಾಲಯ 


ಧಾರವಾಡ ಧುರವಾಡ 


ಅರಿಕೆ 


ಲಲಿತ ಸಾಹಿತ್ಯಮಾಲೆಯ ಮೂರನೆಯ ವರುಷ ಈ "ಹಕ್ಕಿಯ ನೋಟ’ 
ದಿಂದ ಆರಂಭವಾಗುತ್ತದೆ. ಈ ಎರಡು ವರುಷ ಪುಸ್ತಕ ನ್ರಕಾಶನಕ್ಕೆ ಇದ್ದ 
ತೊಂದರ ಇನ್ನು ಕೆಲ ಮಟ್ಟಿಗೆ ಕಡಿಮೆಯಾಗಬಹುದೆಂಬ ನಿರೀಕ್ಷಯಿಂದ 
ಮಾಲೆಯ ಚಂದಾ ಹಣವನ್ನು ಒಂದು ರೂಪಾಯಿ ಕಡಿಮೆಮಾಡಿದೆ. ಅಂದರೆ 
ಸಾದಾ ಅಂಜೆಯಿಂದ ೪ ನ್ನ ರಜಿಸ್ಟರ ಅಂಚೆಯಿಂದ ೫ ರೂ. ಈ ವರುಷವೂ 
ಮೊದಲಿನಂತೆಯೇ ಆರುನೂರು ಪುಟದ ಸಾಹಿತ್ಯವನ್ನು ಒದಗಿಸುತ್ತೇವೆ 
ಬಿಳಿ ಕಾಗದದಲ್ಲಿ ಆದಷ್ಟು ಸುಂದರವಾಗಿ ಪುಸ್ತಕ ಮುದ್ರಿಸುವ ಯತ್ನನಿದೆ. 
ಓದುಗರು ಹೆಚ್ಚು ಹೆಚ್ಚು ಸ್ರಮಾಣದಲ್ಲಿ ಪ್ರೋತ್ಸಾಹ ನೀಡಿದಂತೆ ಇವೆಲ್ಲಾ 
ಕೈಗೂಡಬೇಕು. ನಮ್ಮ ಜನ ಎಂದಿನಂತೆ ಇನ್ನು ಮುಂದೆಯೂ ನಮ್ಮ 
ಪ್ರಕಟನೆಗಳನ್ನು ಆದರದಿಂದ ಬರಮಾಡಿಕೊಳ್ಳುನರೆಂದು ಅಶಿಸಿದ್ದೇವೆ. 

ಆರಂಭದ ಈ ಪುಸ್ತಕ ಗಾತ್ರದಲ್ಲಿ ಬಹಳ ಚಿಕ್ಕದಾಯಿತು. *ಮುಂದಿನ 
ಪುಸ್ತಕಗಳಲ್ಲಿ ಈ ಕೊರತೆ ತುಂಬಿ ಕೂಡುವ ಭರವಸೆ ಕೊಡುತ್ತೇವೆ. 

ಈ ಪುಸ್ತಕವಲ್ಲ ಬಂದಿರುವ "ಗೌರನ್ಮು' «ಜಯಂತಿ'ಯಲ್ಲಿ, " ಕುಲಕರ್ಣಿ 
ಶ್ರೀನಿವಾಸ «ವಾಣಿ' ಯಲ್ಲಿ «ಪೋತದಾರ ಶ್ರೀನಿವಾಸರಾಯರು ' 
" ಸಂಜಯ ದಲ್ಲಿ, « ಸೌ, ಶ್ಯಾಮಲಾಡೇನಿ' 4 ಉಷಾ?ದಲ್ಲಿ ಈ ಮುಂಚೆ 

ಬೆಳಕು ಕಂಡಿನೆ * ಶಿನರಾಮ ಕಾರಂತ' ಈ ಪುಸ್ತಕದ ಜತೆಗೇ ಪ್ರಕಟ 
ವಾಗಲಿರುವ « ಉಷಾ ' ಪತ್ರಿಕೆಯ ದಸರಾ ಸಂಚಿಕೆಯಲ್ಲಿ ಪ್ರಕಟಿವಾಗುತ್ತ 
ಲಿದೆ. ಈ ಪತ್ರಿಕೆಗಳ ಸಂಪಾದಕ ಮಹಾರಯರಿಗೆ ನಮ್ಮ ವಂದನೆಗಳು 
ಮುಂದಿನ ಕುಡಿಯನ್ನು ಡಿಸೆಂಬರದಲ್ಲಿ ಮದರಾಸಿನಲ್ಲಿ ನೆರೆಯುವ 
ಸಾಹಿತ್ಯ ಸಮ್ಮೇಳನದ ಹೊತ್ತಿಗೆ ಒದಗಿಸಿಕೊಡುತ್ತೀನೆ. 

|; ಪುಸ್ತಕದ ಹೊದಿಕೆಗೆ ಸುಂದರವಾದ ಚಿತ್ರ ಬರೆದುಕೊಟ್ಟ ಶ್ರಿ 

ಶಿಗ್ಗಾಂವಿ, ಹಾಗೂ ಶ್ರೀ. ಉಪಾಧ್ಯೆ ಇವರಿಗೆ ವಂದನೆಗಳು. 


ಧಾರವಾಡ ಸಂಪಾದಕ 
೧೬-೧೦-೪೫ ಲಲಿತ ಸಾಹಿತ್ಯನಾಲೆ 


ಮುನ್ನುಡಿ 


ಕನ್ನಡದ ಜನಜೀವನದಲ್ಲಿ ಒಂದಲ್ಲ ಒಂದು ಬಗೆಯಿಂದ ಪರಿಣಾಮ 
ಮಾಡಿದ ಆರು ಪ್ರಸಿದ್ಧ ವ್ಯಕ್ತಿಗಳನ್ನು ಹೆಕ್ಕಿನೋಟದಿಂದ ನೋಡಿ ನನ್ನ 
ಗೆಳೆಯ ದತ್ತ ಕುಲಕರ್ಣಿ ತಾವು ತೆಗೆದ ಚಿತ್ರವನ್ನು ಓದುಗರ ಮುಂದಿರಿಸಿ 
ದ್ದಾರೆ. ಈ ಆರೂ ಜನರು ತಮ್ಮ ಕೃತಿಗಳಿಂದ ಅಧವಾ ಕಲೆಯಿಂದ ಕನ್ನಡಿ 
ಗರಿಗೆ ಪರಿಚಿತರಾದವರೆ. ಆದರೆ ಅವರ ವ್ಯಕ್ತಿತ್ವದ ಪರಿಚಯ, ಅವರ ಬಾಳಿನ 
ರೂಪರೇಷೆ ಅವರವರ ಕೃತಿಗಳಲ್ಲಿ ಮೂಡುವದು ಸಾಧ್ಯವಿಲ್ಲ. ಅವರ ನೈಜ 
ಪರಿಚಯವನ್ನು ಮುಖತಃ ಅಧವಾ ಸಂಪರ್ಕದಿಂದ ಮಾಡಿಕೊಳ್ಳುವದು 
ಎಲ್ಲರಿಗೂ ಒದಗುವ ಭಾಗ್ಯವಲ್ಲ. ಆದರೂ ಅಂಥ ಪ್ರಸಿದ್ಧ ವ್ಯಕ್ತಿಗಳ ಬಗೆಗೆ 
ಎಲ್ಲರೂ ಕುತೂಹಲ ತಳೆದಿರುವದು ಸ್ವಾಭಾವಿಕವೆ. ಆ ಕುತೂಹಲವನ್ನು 
ಕೆಲಮಟ್ಟಿಗೆ ನಿವಾರಿಸುವದು “ ಹಳ್ಳಿ ನೋಟದ ಉದ್ದೇಶ. ವ್ಯಕ್ತಿ 
ಸರಿಚಯನೆಂಬ ಸಾಹಿತ್ಯ ಪ್ರಕಾರದ ಉದ್ಭವಕ್ಕೂ ಇದೇ ಫ್ರೇರಣೆಯಿತ್ತಿ ರ 
ಬೇಕೆಂದು ನನ್ನ ನಂಬಿಕೆ. 


ಆಕಿ 


ವ್ಯಕ್ತಿಚಿತ್ರಣವೆಂದರೆ ಜೀವನ ಚರಿತ್ರೆಯಲ್ಲ; ಅಧವಾ ಒಂದು ವ್ಯಕ್ತಿಯ 
ಗುಣದೋಷಗಳನ್ನು ತೂಗಿ ತೀರ್ಪು ಕೊಡುನ ವಿಮರ್ಶೆಯೂ ಅಲ್ಲ. ಇಲ್ಲಿ 
ಮಹತ್ವವಿರುವುದು ವ್ಯಕ್ತಿಯ ಜೀವನದ ಘಟನೆಗಳು, ಅವುಗಳ ದಿನಕ್ರಮಾ- 
ಗತ ವಿನರಣೆ ಇವುಗಳಿಗಲ್ಲ. ವ್ಯಕ್ತಿಯ ವ್ಯಕ್ತಿತ್ವದ, ಸ್ವಭಾವದ ವೈಶಿಷ್ಟ್ಯ 
ವನ್ನು ನಾಲ್ಕು ಶಬ್ದಗಳಲ್ಲಿ ಹೇಳಿಬಿಡುವದು ವ್ಯಕ್ತಿ ಸಂಚಯಕಾರನ ಕೆಲಸ. 
ಇದನ್ನು ಸಾಧಿಸಲು ಅವನು ಕೆಲವೊಂದು ಸನಿ `ವೇಶಗಳನ್ನು, ಕೆಲವೊಂದು 
ನೆನಹುಗಳಿನ್ನು, ನೆರವಿಗೆ ತೆಗೆದುಕೊಂಡು ತನ್ನ ಲೇಖನಿಗೆ ಸ್ವಾರಸ್ಯದ ಒಸ್ಸ 
ವನ್ನು ಕೊಡುತ್ತಾನೆ. ಅನವಶ್ಯಕ ವಿವರಗಳನ್ನು ಉಲ್ಲೇಖಿಸಿ ಪುಟ ಚಿಳೆಸುವ 
ಗೊಡವೆಗೆ ಅವನು ಹೋಗಲೊಪ್ಪುವದಿಲ್ಲ. ಒಂದು ಮಾತಿನಲ್ಲಿ, ಅವನದು 
ಆಶು-ರೇಖಾಚಿತ್ರಕಾರನ ಕಲೆ, ಕೆಲವೊಂದು ಸೀಸದ ಗೆರೆಗಳಲ್ಲಿ ಅವಸರ ಅವ 
ಸರವಾಗಿ ಆರು ಚಿತ್ರಕಾರನ ಕೆಲಸ ಮುಗಿಯುತ್ತದೆ. ಆದರೆ ಅದು ಇಂಧವ- 
ನದೇ ಚಿತ್ರವೆಂದು ಒಡನೆ ಗುರುತು ಹತ್ತಬೇಕು. ಹಿಟ್ಟಿರನ ಆಶುಚಿತ್ರ 
ಬೆರೆಯುವವನು ಅವನ ಹುಬ್ಬಿನ ವರೆಗೆ ಇಳಿದ ನೀಟಿಕೂದಲನ್ನು ಮರೆಯ 
ಲಾರ. ಅವನ ತುಂಬಿ-ಮೀನೆಗೂ ಸ್ಟಾನನೀಯಬೇಕಾದುದೆ. ಇದಲ್ಲದೆ 
ವಿಶೇಷ ನಿವರಗಳನ್ನು ಅನನು ಗಮಸಿಸುವದಿಲ್ಲ. 


ಇಲ್ಲಿ ಬಂದಿರುವ ಆರೂ ನೋಟಗಳು ವ್ವಕ್ತಿಚಿತ್ರಣದ ತಂತ್ರಕ್ಕೆ ಒಳ- 
ಪಟ್ಟನೆಯೆನ್ನ ಬರುವದಿಲ್ಲ. ಲೇಖಕರು ಹಾಗೆ ನಟಿಸುವದೂ ಇಲ್ಲ. ಪ್ರಸಂಗ 
ವಶಾತ್‌ ಒಮ್ಮೆ ಅನರು ನನ್ನೊಡನೆ ಹೇಳಿದ್ದು, ಒಬ್ಬ ಮನುಷ್ಯನ ಪರಿಚಯ 
ನಿಕಟತರವಾದಷ್ಟು ಅವನ ವ್ಯಕ್ತಿಪರಿಚಯ ಬರೆಯುವದು ಕಷ್ಟವಾಗುತ್ತ 
ಹೋಗುತ್ತದೆ. ಅದು ನಿಜವಿರಬೇಕು. ಏಕೆಂದರೆ, ಅತಿ ಪರಿಚಯದಿಂದ 
ಆ ಪರಿಚಯದ ಎಲ್ಲ ಅನುಭವಗಳನ್ನು ಲೇಖನದಲ್ಲಿ ತುರುಕುವ ಚಪಲ 
ಉಂಟಾಗುತ್ತದೆ. ಮಾತ್ರನಲ್ಲ, ವ್ಯಕ್ತಿಯ ಬಗ್ಗೆ ಒಂದು ವಿಧವಾದ ನಿರ್ದಿಷ್ಟ 
ಆದರ ಅಥವಾ ಅವಜ್ಞೆ ಉತ್ಪನ್ನ ವಾಗಿಬಿಡುವುದರಿಂದ ಗುಣದೋಷ ನಿರ್ಣ 
ಯದ ಚಸಲವೂ ಅವರಿಸಲೆಡೆಯುಂಟು, ಶ್ರೀ. ಬೇಂದ್ರೆ, ಶ್ರೀ. ಕುಲಕರ್ಣಿ 
ಶ್ರೀನಿವಾಸ ಇವರನ್ನು ಕುರಿತ ಲೇಖನಗಳಲ್ಲಿ ಇಂಥ ಅನುಕೂಲಾನುಭೂತಿ 
ಯನ್ನು ಕಾಣಬಹುದು. ಆದರೂ ಒಟ್ಟಿನ ಮೇಲೆ ತಾವು ಚಿತ್ರಿಸಿದ ವ್ಯಕ್ತಿಗಳ 


೬ 


ಸ್ವಭಾವಕ್ಕೆ ಕನ್ನಡಿ ಹಿಡಿಯುವಲ್ಲಿ ಶ್ರೀ ಕುಲಕರ್ಣಿಯವರಿಗೆ ಸಾಕಷ್ಟು 
ಯಶಸ್ಸು ಜೊರಕೆದೆಯೆಂದೊಪ್ಪ ಬೇಕು. 


ಈ ಸಂಗ್ರಹದ ಕೊನೆಯ “ನೋಟ? ವಾದ “ ನಾನು ಕಂಡ ಗೌರಮ್ಮ”ದ 
ಬಗ್ಗೆ ಒಂದು ಮಾತು ಬರೆಯದೆ ಇರಲಾರೆ. ಅದು ವ್ಯಕ್ತಿಸರಿಚಯವೆಂದು 
ಹೇಳುವ ಎದೆಗಾರಿಕೆ ನನಗಿಲ್ಲ. ಆದರೆ ಕನ್ನಡ ಗದ್ಯ ಪ್ರಸಂಚದಲ್ಲಿ ಅದಕ್ಕಿಂತ 
ಹೆಚ್ಚು ಸುಂದರವಾದ ಕೃತಿಗಳು ಹೆಲವಿಲ್ಲವೆಂದು ಧೈರ್ಯವಾಗಿ ಹೇಳಬಹುದು. 
ಓದುವವರನ್ನು ಮುಗ್ಧ ಗೊಳಿಸುವ ಆ ಏನೋ ಒಂದು--ಅಂದರೆ ಹೃದಯ 
ಅದರ ಉದ್ದಗಲಕ್ಕೂ ವೇಗದಿಂದ ಸಂಚರಿಸುತ್ತದೆ. “ಕಂಬಫಿ”ಯಲ್ಲಿ ಅದು 
ಮೊದಲ ಬಾರಿ ಬೆಳಕು ಕಂಡಾಗ ಶ್ರೀ ಕುಲಕರ್ಣಿಯವರ ಲೇಖನಿಯ ಭನಿ- 
ತವ್ಯದ ಬಗ್ಗೆ ನನಗೆ ಅಸಾಧಾರಣವಾದ ನಂಬಿಕೆ ಉಂಟಾಗಿತ್ತು. ಆದರ 
ಅವರು ನನ್ನ ಆಶೆಯನ್ನು ಸಾರ್ಧಕ ಮಾಡುವಷ್ಟು ಉದ್ಯಮರೀಲತೆಯನ್ನು 
ತೋರಿಸಲಿಲ್ಲವೆಂದು ವಿಷಾದದಿಂದ ಹೇಳಬೇಕಾಗಿದೆ. ಬರೆಯುವ ಶಕ್ತಿ 
ಯಿದ್ದು ವೃವಸಾಯ ಮಾಡದಿರುವದು ನಾಡಿಗೊಂದು ಅಪರಾಧಮಾಡಿದಂತೆ, 
ಎಂಬ ಮಾತು ಅವರಿಗೆ ಹೊಳೆಯಲಿಲ್ಲೇನೋ. ಈಚೆಗೆ ಅವರು ಬರೆದ 
ಕಾರಂತರ ವ್ಯಕ್ತಿ ಚಿತ್ರ ನನ್ನಲ್ಲಿ ಈ ಆಶೆಯನ್ನು ಮತ್ತೆ ಮೊಳೆಸಿದೆ .. 


ಕುಲಕರ್ಣಿಯವರ ಲೇಖನಿಯ ಮೊದಲ ಬಲವೆಂದರೆ ಅವರ ಸಹೃದ- 
ಯತೆ. ವ್ಯಕ್ತಿಚಿತ್ರಣಕ್ಕೆ ಬೀಕಾದ ಸೌಡಿಮಾತುಗಳ ಸರಳ ಕೈಲಿ ಅವರಿಗೆ 
ಮೈಗೂಡಿದೆ.. ಕನ್ನಡ ಸಾಹಿತ್ಯ ಪ್ರಪಂಚದಲ್ಲಿ ಬೆಳಗುತಿರುವನರಲ್ಲಿ ಹೆಚ್ಚಿನ 
ನರ ವೈಯಕ್ತಿಕ ಪರಿಚಯವೂ ಅವರಿಗಿದೆ. ಅವರು ನಿಜವಾಗಿ ಉತ್ತಮ 
ವ್ಯಕ್ತಿಪರಿಚಯಗಳ ದೊಡ್ಡ ಸಂಗ್ರಹವನ್ನು ಇಷ್ಟರಲ್ಲೆ ಕೊಡಬೇಕಾಗಿ; 
ಕೊಡಲಿಲ್ಲ. ಆದರೆ "119 never too late to mend’. ಇನ್ನಾದರೂ 
ಲೇಖನಿಗೆ ದೀರ್ಫ್ಥ ವಿಶ್ರಾಂತಿ ಕೊಡುವದನ್ನು ಬಿಟ್ಟು ಅವರು ತಮ್ಮ ತಪ್ಪನ್ನು 
ತಿದ್ದಿ ಕೊಳ್ಳುವರೆಂದು ಹಾಕೈಸುವೆ. 


ಹುಬ್ಬಳ್ಳಿ ಪಾಡಿಗಾರು ನೆಂಕಟರನುಣಾಚಾರ 
೯-೧೦-೪೫ 


ಡೆ 


ನಿವೇದನ 


ಹತ್ತುವರುಷಗಳಿಂದ ನಾನು ಸಾಹಿತ್ಯದ ನೆಳಲಲ್ಲಿ, ಸಾಹಿತಿಗಳ ನೆರೆ 
ಯಲ್ಲಿ ಕಳೆದ ದಿನಗಳ ಕುರುಹು---ಈ ಪುಸ್ತಕ. 

ಆರೇಳು ವರುಷಗಳಲ್ಲಿ ಆಗಾಗ ಬರೆದ ಆರು ನಗ್ನ ಇಲ್ಲಿ 
ಒಂದೆಡೆಗೆ ಕೂಡಿಸಿದ್ದೆ (ನೆ. ಇವುಗಳನ್ನು ಬರೆದ ಕಾಲಕ್ರಮ ಪ್ರಕಟನೆಯ 
ಹೊಂದಿಕೆಯಲ್ಲಿ ಕಿರುವು-ಮುರುವಾಗಿದೆ. ಅಂದರೆ " ಗೌರಮ್ಮ ಬರೆದದ್ದು 
ಆರಂಭದಲ್ಲಿ; ಅದು ಇಲ್ಲಿ ಕೊನೆಯಲ್ಲಿದೆ. ಈಚೆಗೆ ಬರೆದ ಕಾರಂತರ ವ್ಯಕ್ತಿ 
ಚಿತ್ರ ಮೊದಲಲ್ಲಿದೆ. 

ಇವುಗಳನ್ನೆಲ್ಲ ನಾನು ಸ್ತ ನ್ವಯಂಸ್ಕೂ ರ್ತಿಯಿಂದ ಬರೆದಿದ್ದೇನೆಂದು ಹೇಳ 
ಲಾರಿ. ಬರೆಯಲು ಇಲ್ಲಿನ ಕ್ತಿ ಸವ್‌ ಕಾರಣರಾದಂತೆ ನಾನು ಬರೆಯ 
ಬೇಕೆಂದು ಪ್ರೇರಿಸಿದ ಹಿರಿಯರ ಗೆಳೆಯರ ಪ್ರೀತಿಯೂ ಬಹು ಮಟ್ಟಿಗೆ 
ಕಾರಣವಾಗಿವೆ. ಈ ಹಿರಿಯರಿಗೆ, ಗೆಳೆಯರಿಗೆ ನನ್ನ್ನ ವಂದನೆಗಳು. 

" ವ್ಯಕ್ತಿಚಿತ್ರ ಗಳ ನ ನಾಹಿತ್ಯರೂಪ ಪದ ಬಗ್ಗೆ ei ನಮಗೆ ಅದು 
ಅಷ್ಟು ಹೊಸದಲ್ಲ, ಹೆಳೆಯದೂ ಆಗಿಲ್ಲ. ಇಲ್ಲಿನ ಎಲ್ಲಾ ಲೇಖನಗಳು 
ವ್ಯಕ್ತಿಚಿತ್ರದ ತಂತ್ರಕ್ಕೆ ಒಳಪಡದೆ ಇದ್ದಿರಬಹುದು. ಇಲ್ಲಿನ ವ್ಯಕ್ತಿಗಳು, 
ಅವರೊಡನೆ ನನಗೆ ಬಂದ ಸಂಬಂಧ ಇವುಗಳ ಮೇಲೆ ಈ ಲೇಖನಗಳು 
ರೂಪುಗೊಂಡಿದೆ. ಈ ವ್ಯಕ್ತಿಗಳ ಸಮಗ್ರದರ್ಶನ ಮಾಡಿಸುವುದೂ ನನ್ನ 
ಉದ್ದೇಶವಲ್ಲ. ನಾನು ಕಂಡಂತೆ ಇವೆಲ್ಲ ಒಂದು « ಹೆಕ್ಕಿನೋಟ ? ಮಾತ್ರ. 
ಬರೆಹದ ರೀತಿಯಲ್ಲಿ ನಾನು ಯಾರೊಬ್ಬ ರ ಪ ಪ್ರಭಾವಕ್ಕೆ ಒಳಗಾಗಿಲ್ಲನೆಂದೂ 
ಹೇಳಲಾರೆ. ಕನ್ನಡದಲ್ಲಿ ವ್ಯಕ್ತಿಚಿತ್ರ ಕಲ ಸಾಹಿತ್ರವಾದದ್ದು ತ್ರೀ. "ಸಿದ್ದ ವನ 
ಹಳ್ಳಿ ಕೃಷ್ಣ ಶರ್ಮರ ಲೇಖನ ಕೌಶಲದಿಂದ. ನನಗೆ ಅವರು ನೆರೆಯ ಸೋದರ 
ರಾಗಿದ್ದಾರೆ. ಇಂಥವರ ಕೃತಿಗಳ ಪ್ರಭಾವ ಈ ಲೇಖನಗಳ ಮೇಲಾಗಿದೆ 
ಯೆಂದರ ನನಗೆ ಆದು ಸಂತೋಷವೇ 

" ನಾನು ಕಂಡ ಗೌರಮ್ಮ? ಗೌರಮ್ಮನವರು ತೀರಿಕೊಂಡ ಸುದ್ದಿ 
ಬಂದಾಗಲೇ ಬರೆದದ್ದು. ಅದು "ಜಯಂತಿ'ಯಲ್ಲಿ ಮೊದಲು ಬೆಳಕುಕಂಡಿತು. 
ಆಗ ನಮ್ಮ ಜನ ಆ ಲೇಖನದ ಕಲೆಯ ಬಗ್ಗೆ ಕೋರಿದ ಮೆಚಿ ಕ್ಸಿಗೆಯನ್ನು ನಾನು 
ಮರೆಯುವಂತಿಲ್ಲ. ಬರೆದ ಒಂದೇ ಒಂದು ಲೇಖನಕ್ಕೆ ಈ ಸರಿಯ ಸ್ವಾಗತ 


ಆ 


ಇನ್ನು ಯಾರಿಗೆ ಸಿಕ್ಕಿದೆ? ಎಂದು ನನ್ನ ಒಬ್ಬ ಸ್ನೇಹಿತರು ಕೇಳಿದ್ದರು. 
ಮುಂಡೆ ಅದನ್ನು ಗೌರಮ್ಮನವರ ಕಥಾಸಂಗ್ರಹವಾದ ಕಂಬನಿ ಯಲ್ಲಿ 
ಪರಿಚಯ ಲೇಖನವಾಗಿ ಸೇರಿಸಿದೆ. ಈಜಿಗೆ ನನ್ನ ಸ್ನೇಹಿತರಾದ ಶ್ರೀ. ಎನ್‌. 
ಎಸ್‌. ಗದಗಕರ, ಬಿ. ಎ. ಅವರು ಅದನ್ನು ಇಂಗ್ಲಿಸಿಗೆ ಅನುವಾದಮಾಡಿ 
ದ್ದಾರೆ. ಅದು " Triveni ’ ಯಲ್ಲಿ ಬರಲಿದೆ, 

ಹಾಗೇ ನೌ. ಶ್ಯಾಮಲಾದೇವಿ ಮತ್ತು ಪೋತದಾರ ಶ್ರೀನಿವಾಸ 
ರಾಯರು ಇನರನ್ನು ಕುರಿತು ಬರೆದ ಲೇಖನಗಳು ಅವರು ಅಕಾಲಮೃತ್ಯು 
ನಿಗೆ ತುತ್ತಾದ ಸಂದರ್ಭದಲ್ಲಿ ಬರೆದವುಗಳು. ಕುಲಕರ್ಣಿ ಶ್ರೀನಿವಾಸ, 
ಶಿವರಾಮ ಕಾರಂತ ಇವರನ್ನು ಕುರಿತು ಬರೆದ ಲೇಖನಗಳು ನನಗೆ ಆ ವ್ಯಕ್ತಿ 
ಗಳೊಡನೆ ಇದ್ದ ಸ್ನೇಹ, ಆದರದ ಗುರುತಾಗಿ ರೂಪುಗೊಂಡಿವೆ. “ಬೇಂದ್ರೆ 
ಯವರ ಮಾತುಕತೆ” ಈ ಲೇಖನ " ಬೇಂದ್ರೆ ಸತ್ಕಾರ ಸಮಿತಿ 'ಯ ಪ್ರಕಟನ 
ಶಾಖೆಯವನರ ಸೂಚನೆಯಂತೆ ಬರೆದದ್ದು. ಶ್ರೀ. ಬೇಂದ್ರೆಯನರನ್ನು ಕುರಿತ 
ಆ ಗ್ರಂಥ ಹೊರಡುವ ಮುಂಚೆ ಈ ಲೇಖನಕ್ಕೆ ಇಲ್ಲಿ ಪ್ರಕಟನಯೋಗವೊದಗಿದೆ. 

ನನ್ನ ಲೇಖನಗಳು ಪುಸ್ತಕರೂಪದಲ್ಲಿ ಪ್ರಕಟಿವಾಗುತ್ತಿರುವುದು ಇದೇ 
ಮೊದಲು. ನನ್ನ ಲೇಖನಿ ಮೂಡತೊಡಗಿದ್ದು « ನಾನು ಕಂಡ ಗೌರಮ್ಮ? 
ಬರೆಯುವುದರ ಮೂಲಕ ಒಂದು ವಿಧದಿಂದ ನನ್ನ ಬರವಣಿಗೆಗೆ ದಿವಂಗತ 
ನೌ, ಗೌರಮ್ಮನವರು. ಕಾರಣರಾದ ಹಾಗಾಯಿತು. ಆದುದರಿಂದ ಈ 
ರೇಖನಗುಚ್ಛವನ್ನು ಅವರಿಗೆ ಸಮರ್ಪಿಸಿದ್ದೇನೆ. 

ಈ ಪುಸ್ತಕಕ್ಕೆ ಮುನ್ನುಡಿ ಬರೆದು ಗೆ! ವೆಂಕಟರಮಣ ಆಚಾರ್ಯರು 
ನನ್ನನ್ನು ಕನ್ನಡ ವಾಚಕಲೋಕದ ಮುಂಜಿ ನಿಲ್ಲಿಸಿದ್ದಾರೆ. ನಾನು ಹೆಚ್ಚಾಗಿ 
ಬರೆಯದೇ « ನಾಡಿಗೆ ಅನರಾಧ ಮಾಡಿದ ' ತಪ್ಪು ಸೂಚಿಸಿದ್ದಾರೆ. ಹಿಂದೆ 
ಆದದ್ದಾಯಿತು. ಮುಂಜಿ ನಾನು ಬರೆಯುವುದು ನಮ್ಮ ಜನ ಈ ಪುಸ್ತಕ 
ವನ್ನು ಸ್ವಾಗತಿಸುವುದರ ಮೇಲೆ ಅವಲಂಬಿಸಿದೆಯೆಂದು ಹೇಳಬಹುದೇ ..? 
ಮುನ್ನು ಡಿ ನುಡಿದ ಶ್ರೀ. ವೆಂಕಟರಮಣ ಆಚಾರ್ಯರಿಗೆ ನನ್ನ ವಂದನೆಗಳು. 
ನಿಜಯದಶಮಿ ] 
೧೬-೧೦-೪೫ 


ದತ್ತಾತ್ರೇಯ ಕುಲಕರಣಿ 
ಧಾರವಾಡ 


ನನ್ನ 
ಲೇಖನ ಕಲೆಗೆ 
ಕಾರಣರಾದ 
ಅಗಲಿದ ಸೋದರಿ 
ಶ್ರೀಮತಿ ಗೌರಮ್ಮನವರಿಗೆ 


ls 


ನ 


ಸೂಚಿ 


ಶಿವರಾಮ ಕಾರಂತ 

ಬೇಂಡ್ರಿ ಯವರ ಮಾತುಕತೆ 
ಪೋತದಾರ ಶ್ರೀನಿನಾಸರಾಯರು 
ಸೌ ಶ್ಯಾಮಲಾಜೀವಿ 
ಕುಲಕರಣಿ ಶ್ರೀನಿವಾಸ 

ನಾನು ಕಂಡ ಗೌರಮ್ಮ 


ತಾವು ಜನಿಸಿದ ದೇಶಗಳ ಅನೆಗೌಲ್ಕ ರತ್ನ್ನಗಳೆನಿಸಿದ 
ಕವಿಗಳನ್ನೂ ಕಲಾವಿದರನ್ನೂ ಅವರ ಜೀವಿತಕಾಲದಲ್ಲಿ ಜನರು 
ಹೇಗೆ ನಡಸಿಕೊಂಡರೆಂಬ ಕರುಣಾಜನಕವಾದ ಇತಿಹಾಸವನ್ನು 
ಬರೆಯಲು ಯಾರಾದರೂ ಪ್ರಯತ್ನಿಸಬೇಕೆಂದು ನಾನು 
ಬಯಸುತ್ತೇನೆ. ಎಲ್ಲ ದೇಶಗಳಲ್ಲಿ ಮತ್ತು ಎಲ್ಲ ಕಾಲದಲ್ಲಿ 
ನೀಚವೂ ತಿರಸ್ಕೃತವೂ ಆದುದರೊಂದಿಗೆ ಉತ್ತಮವೂ 
ಶ್ರೇಷ್ಠವೂ ಆದುದು ಹೇಗೆ ಎಡಬಿಡದೆ ಹೋರಾಡಬೇಕಾ 
ಯಿತೆಂಬುದನ್ನು ಆಂತಹ ಇತಿಹಾಸವು ತೋರಿಸಬಹುದು. 


ಎ -ಸೋಪನೆಹೌರ 


ಶಿ.ವರಾ ಮ ಹಾರೆ ಕತ 


ವಚ್ರಾದಪಿ ಕರೋರಾಣಿ ಮೃದೂನಿ ಕುಸುಮಾದಸಿ” 


ಸ್ರೊ. ಗೋಕಾಕರ ಇಂಗ್ಲೆಂಡಿನ ಸ್ರಯನಣದ್ಲಿ ಒಬ್ಬ ನಿವೀಶೀ 
ಪ್ರವಾಸಿ « ನಿಮಗೆ ಕಾರಂತರ ವರಿಚಯನಿಷೆಯೇ? ಎಂದು ಕೇಳಿದರಂತೆ! 
ಕನ್ನಡ ವಾಚಕೆಲೋಕದಲ್ಲಂತೊ ಕಾರಂತ ರನ್ನು ಕಾಣವನರು ಅನರೂಸ 
ನಮ್ಮ ನಾಡಿನಲ್ಲಿ ಅವರು ರು ಸುಕದ ಮೂಲೆಯಿಲ್ಲ. ಭಾರತದ ಉಪ್ಸಗಲ 
ನನ್ನೆಲ್ಲಾ ಅಳೆದಿದ್ದಾರೆ. ಮೊಳಕೈವರೆಗೆ ಒಂದು ಅಂಗಿ, ಆರೇಖಿ ಮೊಳದ 
ಒಂದು ಚುಂಗುಕಂಚೆ. ಯ ಒಂದಿದ್ದರೆ ಇತ್ತು ಇಲ್ಲದಿದ್ದರೆ ಇಲ್ಲ. 
ಹೆಗಲಮೇಲೊಂದು ಜೈರಾಸು (`ಟಾನೆಲ್‌). ತಜೆತುಂಬ ಕೂಪಲು ಕೆದರಿ 
ಕೊಂಡು ದೊೊರಟಿರೆ ಮುಂಬೈಗೆಂದು ಭಃ ಕಲಕತ್ತೆಗಾಗಿ ಮದರಾ:ಸಿ 
ಹಾದು ಮಂಗಳೂರಿಗೆ ಬರುತ್ತಾ ರೆ. ಏನು ಕಲನವೂ-ನದಾ ಸಂಚಾರಿಜಿನ 


ಕ್ರ 


ಕೆಲವು ವರುಷಗಳ ಹಿಂದೆ ಕಾರಂತರು ಚರ 5 
ಬೆನ್ನು ಹತ್ತಿ ತಿರುಗುತ್ತಿದ್ದಕಾಲದಲ್ಲಿ ಒಮ್ಮೆ es ಟಿ ಗುಮ್ಮಟದ 
ಮುಂಜಿ ಕುಳಿತಿದ್ದರಂತೆ. ಹ ಹುಬ್ಬಳ್ಳಿ ಯ *ಜ್ಞಾನಭಿಸ್ಸು' ಒಬ್ಬರು ದೇವರನ್ನು 
ತೋರಿಸೆಂದು ಕಂಡವರನ್ನು ಕೆ*ಳುತ್ತಿದ್ದಕಾಲ.. ಅನರು ಗೋಗುಮ್ಮಟದ 
ಹತ್ತಿರ ಕ ಕಾರಂತರನ್ನು ಇಂತಹ, ಒಳ್ಳೇ” ರವಿಯ ಈ ಗದ್ಮದ ಸಾಧುವನ್ನು 
ನೋಡಿ ಇವರಿಗೂ ದೇವರನ್ನು ತೋರಸಂದು ಗಂಟುಬಿದ್ದರು. « ದೇವರಿಲ್ಲದ 
ಜಗತ್ತಿನ? ಈ ಗಡ್ಡ ಮಾತ್ರದ ಸನ್ಯಾಸಿಗೆ ದಿಗಿಲಾಯಿಣ. ತನ್ನ ಗಡ್ಡವೇ ಈ 
ಈ ಅನಾಹುತಕ್ಕೆ ಮೂಲವೆಂದರಿತು ಅಂದೇ ಗಡ್ಡ ತೆಗಿಸಿಪರು. ಜ್ಞಾನಭಿಕ್ಷು 
ನಿಗೆ ಸ್ನೇಹಭಿಕ್ಷೆ ನೀಡಿದರು. 

ಈ ತಿರುಗಲ ತಿಪ್ಪಜೀನದ ನೆಲೆ ಪುತ್ತೂರಿನ ಬಾಲನನ ೧೯೩೫ರಲ್ಲಿ 
ಪುತ್ತೂರಿಗೆ ಹೋಗಿದ್ದೆ.” ಆಗ ಬಾಲವನ ಕಟ್ಟುತ್ತಿದೆ ರು ಕಾರಂತರು 

ಎರಡುದಿನ ತಿರುಗಾಡಿಕೊಂಡು ಬಂದರಾಯಿತೆಂದು ಹೊರಟಿ es ಬರು 
ವಾಗ ನಾಲ್ಕು ದಿನವಾಗಿತ್ತು. ಕಾರಂತರು ಎರಡು ದಿನಕ್ಕೇ ಒಂದುಬಟ್ಟಿದ್ದರು. 


ವ್‌ 


ಅವರು ಬರುತ್ತಾರೆಂದದಿನೆ ಬರುತ್ತಾರೆ; ಹೋಗುತ್ತೇನೆಂದದಿನ ಹೊರಡು 
ತ್ಮಾರೆ. ಅವರ ದಾರಿಯಲ್ಲಿ ಯಾವ ಗ್ರಹಗಳೂ ಅಡ್ಡ ಬರುವದಿಲ್ಲ ಆರು 
ತಿಂಗಳಿನ ಮುಂಗಡ ಪ ಪ್ರವಾಸಪತ್ರಿ ಕೆ ಸದ ವಾಗಿರುತ್ತದೆ ಅವರದು. ಆದರೆ 
ಅವರು ಪುತ್ತೂ ರಲ್ಲಿದ್ದ ತ ಮಂಗಳೊಳಲ್ಲಿದ್ದ. ತೆ; ಮಂಗಳೂರಲ್ಲಿದ್ದ ರೆ ಪುತ್ತೂ- 
ರಲ್ಲಿದ್ದ ಂತೆ. ಮಧ್ಯದಲ್ಲಿ ಬರೇ ಮೂವತ್ತಾ ಮೈಲು ಅಂತರ; “ಅಸೆ ಕೇ. ಇವರ 
ಕೈಯಲ್ಲಿಯ ಗಡಿಯಾರಕ್ಷೆ ಸರಿಯಾಗಿ "ಇವರ ಕಾಲು ಓಡುತ್ತದೆ. 

ಬಾಲವನ ಕಟ್ಟು ಪ್ರಿ ದ್ದ ರೆಂದೆನಲ್ಲ--ಅದರ ಬಾನಿಗೆ ಮೊದಲು ಸವಳು 
ಸೆಲೆ ಹತ್ತಿತ್ತು. ಹ ಲ್ಸ ಸಕ್ಕರೆಬೆರಸಿ ಕುಡಿದರಾಯಿತೆಂದರು ಆಗ 
ಕೇಶನ್‌ ಕಾಲವಲ್ಲ. ಆದರೂ 4 ನಕ್ಕಕೆ ಸೇರಿಗೆ ಹೊಯ್ದರೆ ಹ್ಯಾಗೆ? ಎಂದೆ. 
" ನೀರು ಉಪ್ಸಾದರೆ ಹ್ಯಾಗೆ? ಎಂದರವರು. ಮತ್ತೊಂದು ಸಲ ಹೋಗು 
ವಾಗ ನೀರು ಸೀ ಯಾಗಿತ್ತು. ಈ ಪ್ರಾಣಿ ಸಕ್ಕರೆ ಚೀಲ ಸುರುವಿಸಿರಬೇಕು-- 
ಎಂದು ಕೊಂಡೆ. 

ಕಾರಂತರು ಪ್ರಯೋಗಿಸದ ವಿದ್ಯೆಯೇ ಇಲ್ಲ. ಸಿನೆಮಾ ಮಾಡಿದರು. 
ಅದಿನ್ನೂ ಇವರ ಮನೆಯ ಮೂಲೆಯಲ್ಲಿ ಬಿದ್ದಿದೆ. ಬಾಲವನ ಮೊದಲು 
ಮಕ್ಕಳ ಶಾಲೆಗೆಂದು ಕಟ್ಟಿದರು. ಒಂದು ಆಟಿದ ಬಯಲು. ಒಂದು ರಂಗ- 
ಸ್ಥಳ. ಒಂದು ಪ್ರಾಣಿ ಸಂಗ್ರಹಾಲಯ (ರೂ) ವೂ ಇತ್ತು. ಹಾವು ಸಾಕಿ 
ದ್ದರು. ಪಕ್ಷಿಗಳು ಹಲವು. ಕೋತಿಗಳು ಕೆಲವು. ಒಂದು ಆಟದ ರೈಲು 
ಇತ್ತು. ಕೆಂಪು ಅಳಿಲೊಂದನ್ನು ಹೆಗಲಮೇಲೆ ಕೂರಿಸಿಕೊಂಡು ಮಂಗಳೂರಿಗೆ 
ಹೋಗುತ್ತಿದ್ದರಂತೆ. ಮಕ್ಕಳ ಮನೋಭಾವವನ್ನು ಅರಳಿಸುವ ಎಲ್ಲ ಸನ್ನಾಹ 
ಮಾಡಿದ್ದರು. ಬಾಲನನ ನಿಂತಿತು. ಕಾರಂತರ ಈ ಆಸೆ ಪ್ರಯೋಗದಲ್ಲಿಯೇ 
ಕಮರಿತು. 

ಇದಕ್ಕೂ ಮುಂಚೆ « ಮಕ್ಕಳ ಕೂಟ? ನಡೆಸಿದರು. ಕನ್ನಡ ಜಿಲ್ಲೆಯ 
ಶಾಲೆಗಳನ್ನು ನೋಡಿ; ಒಂದು ರಂಗಸ್ಥಳದ ಏರ್ಪಾಟು ಇದ್ದೇ ಇರುತ್ತದೆ. 
ಶಾಲೆಗಳಲ್ಲಿ ಮಕ್ಕಳ ನಾಟಕ ನಡೆಸಲು ಕಾರಂತರೇ ಪ್ರೆ ಫೇರಕರಾದನರು- 
ಎನ್ನುತ್ತಾಕೆ. 

ರಾಯಚೂರು ಸಾಹಿತ್ಯಸ ಸಮ್ಮೇಳನದಲ್ಲಿ "ಮುಕ್ತ ದ್ವಾರ? ನೃತ್ಯ 
ನಾಟಕದ ಪ್ರಯೋಗ ನಡೆಯಿತು ಮುಂದೆ ಇವರ ನೃತ್ಯ ಕರ್ಣಾಟಕ » 


ಹಕ್ಕಿಯ ನೋಟಿ ಷಿ 


ಮಂಗಳೂರಿನಿಂದ ಮುಂಬಯಿ ವರೆಗೆ ಮಜಲು ಬೆಳಸಿತು. ವಿ. ಸೀ. ಅವರು 
ಕಾರಂತರನ್ನು ಕಾಲನಟಿನೆಂದು ಕರೆದು ಹಾಡಿದರು. 

ಮೈಗೆ ಬಣ್ಣ ಬಳಿದುಕೊಂಡು ಕಾಗದಗಳ ಕುಚ್ಚನುಟ್ಟು 5 

ಕಾಲಗೆಜೆ ರುುಣರೆನುತಿರೆ ಕುಣಿಯಂತಾನೆ-- 

ಹೊಸತು ಕಾಲಪುರುಸನಿನನು ಕುಣಿಯುತಾನೆ 

ಸ ಸೇ ಸೇ ಸ ಜೇ 


ಮೊದಲಿನಿಂದ ಕಾರಂತರು ಕನ್ನಡಲೋಕಕ್ಕೆ ತಮ್ಮ ಲೇಖನಿಯ 
ಮೂಲಕ ಪರಿಚಿತರು. ಇಂದಿಗೂ ಅದೇ ಅವರ ಬಾಳಬುತ್ತಿ. ಅಂದು 
" ವಸಂತ? ದಿಂದ ಇಂದು " ಮುಗಿದಯುದ್ದ ' ದ ವರೆಗೆ ಅವರ ಲೇಖನಿ 
ವಜ್ರಕರಿಣವಾಗಿ ಕುಸುಮಕೋಮಲವಾಗಿ ಆಟವಾಡಿದೆ. ಕಾರಂತರ ಮಾತಿನ 

ಅವರ ಕೃತಿಯಲ್ಲಿ ಯಧಾವತ್ತಾಗಿ ಇಳಿದು ನಾಳಿನ ಜಗತ್ತಿಗಾಗಿ 
ಉಳಿದಿದೆ. " ದೇವಹೂತರ:ನ್ನು ಬರೆದಕ್ಕೆ " ಮರಳಿ ಮಣ್ಣಿಗೆ' ಯನ್ನು 
ರಚಿಸಬಹುದೆಂದು ಯಾರು ನೆನಸಿದ್ದರು? ಈ ನಿಶ್ವಸಂಚಾರಿಯ ಸಾಹಿತ್ಯ 
ಕ್ಷೇತ್ರವೆಂದರೆ ತ ಕನ್ನ ಡಜಿಲ್ಲೆ. ಆ ಜಿಲ್ಲೆ ಯ ಜನರ ಬಾಳನ್ನು 
ಗೋಳನ್ನು, ಗಸನ್ನು-ಸೋಜಿಗವನ್ನು, ಅವರ ಆಟ-ಪಾಟಗಳನ್ನು, 
ಹಾಡು- ಚಕ್ಕ ಒಂದೂ ಬಿಡಜಿ ವಿಧವಿಧವಾಗಿ ಚಿತ್ರಿಸಿದ್ದು ರೈ ಇನ್ನೂ 
ಚಿತ್ರಿಸುತ್ತಾರೆ. ಚಿತ್ರ ನೆಂದರೆ ಶಬ್ದದಲ್ಲಿ ಜೀವನ ಚಿತ್ರಿಸಿದಂತೆ ರೇಖೆಯಲ್ಲೂ 
ಚಿತ್ರಿಸುತ್ತಾರೆ. ಛಾಯಾಚಿತ್ರವನ್ನೂ ಚೆನ್ನಾಗಿ ಬಲ್ಲರು. " ಬಾಲಪ್ರಪಂಚ'ದ 
ಗೆಯ್ಮೆ ಅವರ ಸಾಹಸಜೀವನದ ಕೀರ್ತಿಸ್ತಂಭ. ವಿಷಯ ಸಂಗ್ರಹನೇನು? 
ಒಂದು ಸಾಹಿತ್ಯವೆ? ಒಂದು ವಿಜ್ಞಾನವೆ? ಕೈಗಾರಿಕೆಯೆ ? ಶಿಲ್ಪವೆ? 
ಜನಾಂಗ ಚರಿತ್ರೆಯೆ? ಇನ್ನೇನು ಬೇಕು, ಅದೊಂದು ವಿಶ್ವಕೋಶ. ಅದರ 
ಲ್ಲಿಯ ಚಿತ್ರ ಸಂಗ್ರ ಹ ನೋಡಿ--ಕಾರಂತರ ಕೃತಿಗಳೇ ಬಹುಮಟ್ಟ ಗೆ. ಬಾಲ 
ಪ್ರಪಂಚದ ನಿಸೆಯ ವಿಸ್ತಾರ ಅವರ ಅಭ್ಯಾಸಬಲದ ಜತೆಗೆ ಸ ಪ್ರಯೋಗ 
ದಿಂದ ಅನುಭವಸಡೆದು ಬರೆದದ್ದೂ ಕೆಲಮಟ್ಟಿಗಿದೆ. ರಪ ಅವರ 
ಪ್ರಾಣಿಸಂಗ್ರಹಾಲಯ ಇಂಧ ಗರಡಿಗಳಲ್ಲೊಂದು. 


ಈಗ ಅವರ ಮನೆಯಲ್ಲಿ ಎರಡು ನಾಯಿಗಳಿನೆ. ನಾಯಿಯೆಂದರೆ ಬೀದಿ 
ತಿರುಗುವ ಡೊಂಕುಬಾಲದ ಪ್ರಾಣಿಯೊಂದೇ ಲಕ್ಷ್ಯಕ್ಕೆ ಬರುತ್ತದೆ. ಆದರೆ 


೪ ಹಕ್ಕಿಯ ನೋಟ 


*ಇಾರಂತರ ನಾಯಿ ಹುಲಿಯಾಗಿದೆ. ಕಾರಂತರ ಕುಟುಂಬದ ಊಟದ ವೆಚ 
ದಷ್ಟೆ ನಾಯಿಗಳ ಆಹಾರನೆಚ್ಚ. ನಾಯಿಗಾಗಿ ಎನ್ನೆ ಸಾಕಿದ್ದಾರೆ. ರೇಶನ್‌ 
ಅಸೇ ಬಂದಾಗ ನಾಯಿಗೆ ರೇಶನ್‌ ಬೇಡಿದರು ಕಾರಂತರು. ರೇಶನ್‌ ಕೋಶ 
ದಲ್ಲಿ ನಾಯಿಗೆ ಕಾಳಿಲ್ಲ. ಕಾರಂತರು ಊರನ್ನೇ ಬಿಟ್ಟುಹೋಗುವಷ್ಟು 
ಮನಸ್ತಾಪ ಮಾಡಿಕೊಂಡರು ನಾಯಿಗೆ ಅಕ್ಕಿ ಇಲ್ಲವೆಂದರೆ ಹೇಗೆ 
ಎಂದಿತು ಆವರ ಮನಸ್ಸು. ಹೊತ್ತುಮುಳುಗಿ ಕಾರಂತರ ಮನೆಗೆ ಹೇಳದೆ 
ಕೇಳದೆ ಯಾರೂ ಹೋಗುನಂತಿಲ್ಲ. ಆ ಅರಣ್ಯವಾಸಕ್ಕೆ ನಾಯಿಯೇ ಭದ್ರ 
ಕೋಟೆ, ಕಾವಲು. 


ಕಾರಂತ ಒರಟು ಪ್ರಾಣಿಯೆಂದು ಕಂಡವರು ಹೇಳುವದುಂಟು. ಒಮ್ಮೆ 

ಒಬ್ಬ ಮಿತ್ರರು ತಮ್ಮ ಸಂಘದ ಸ ಸದಸ್ಯರ ಪರಿಚಯ ಮಾಡಿಕೊಡುತ್ತ 
“ ಇವರು ನಮ್ಮ ಕೋಶಾಧ್ಯಕ್ಷರು » ಎಂದು ಒಬ್ಬರನ್ನು ತೋರಿಸಿದರು. 
“ ಏನು ಶೋಕಾಧ್ಯ್ಯಕ್ಷರೇ » ಎಂದರು ಕಾರಂತರು. ಇವರ ಪುಸ್ತಕ ಓದಿ 
ಇವರಲ್ಲಿ ಗೌರನವಿಟ್ಟ ಆ ಮಿತ್ರರ ಆತ್ಮಗೌರವ ಕೆಣಕಿಶು. ಅವರು ಇಂದಿಗೂ 
" ಕಾರಂಶರೆಂದರೆ ನಯವರಿಯದ ಪ್ರಾಣಿ? ಎನ್ನುತ್ತಾರೆ. ಮೇಲು ನೋಟಕ್ಕೆ 
ಬಾಯಿಮಾತಿಗೆ ಅವರು ಒರಟೇ. ಹಲಸಂಗಿಯ ಮಿತ್ರರಿಗೆ ಹೊಲಸಂಗಿ 
ಯವರೆನ್ನು ತ್ತಾರೆ ಕಾರಂತರು. (ಇವರ ಇರುವಿಕೆ ಹೇಗೋ ಹಾಗೆ ಮಾತಿ 
ನಲ್ಲೂ ಆಡಂಬರವಿಲ್ಲ, ಅಲಂಕಾರವಿಲ್ಲ. ಯಾವಾಗಲೂ ವಕ್ರಮಾತು. 
ಮಾತಿನಲ್ಲಿ ಮಾರ್ದವವಿಲ್ಲವೆಂದಾಕ್ಷಣಕ್ಕೆ ಹೃದಯ ಪರೀಕ್ಷೆಯಾಗಲಿಲ್ಲ. ಬೆಣ್ಣೆ 
ತುಂಬಿದ ಮಡಿಕೆ ಕರಿಣವಾಗಿರಬಹುದು. ಅದಕ್ಕೆ ಬಿಸಿಲು ತಾಕಿದರೆ ಒಳ 
ಗಿನ ಬೆಣ್ಣೆ ಕರಗದಿರುತ್ತ ದೆಯೆ ? ಕಾರಂತರು ಕಲಾನಿದರೆನ್ನು ತ್ತಿ ರಿ. ಇರು 
ವಿಕೆಯಲ್ಲಿ ನಯ ಬೇಡವೇ ಎನ್ನಬಹುದು. ನಯ-ವಿನಯದ ಪ್ರದರ್ಶವೇ 
ಒರಟು ಲಕ್ಷಣನೆಂಬ ಸಿದ್ಧಾಂತ ಕಾರಂತರದು. ಸಂಸ್ಕಾರವುಳ್ಳ "ಹೃದಯ, 
ಕರಗುವ ಮನಸ್ಸಿ ಗೆ ನಯವಿನಯದ ಆವರಣನವೇಕೆ ? ಬಾಳಿನುದ್ದ ಕ್ಕೂ ಕಷ್ಟ- 
ನಿಷ್ಠುರಗಳನ್ನೆ ದುರಿಸಿ ಕಲ್ಲು-ಮುಳ್ಳಿ ನಲ್ಲೇ ನಡೆದು ದೇಹಕ್ಕೆ ಒರಟುತನ 
ಕಲಿಸಿದ್ದಾರೆ ಸ "ಮಾನವಜೀವಕ್ಕೆ ಅನಿವಾರ್ಯವಾಗಿ, ಆಕಸ್ಮಿಕವಾಗಿ, 
ಉಜ್ಜಿ (ಶಪೂರ್ವಕವಾಗಿ, ಮನಸ್ಸಿನ ಚಿಲ್ಲರೆ —ತೋರಿಕೆಯ ಸನದಿ 
ನಜೆಯುವ ಅನ್ಯಾಯಗಳನ್ನು 'ಕಂಡುಂಡು ಕೊರಗಿ ಮರುಗಿದ್ದಾರೆ. ಸುಖ, 

ದುಃಖ ಓದಿನಿಂದ ನೋಟದಿಂದ ಸಿಕ್ಕುವ ವಸ್ತುಗಳಲ್ಲ. ಕೊಂಡೇನೆಂದರೆ 
ಸೇಟಿಯ ಮಾಲಲ್ಲ. ಸ್ವಂತವಾಗಿ ಅನುಭವಿಸಿ ನಡೆದ ಅನುಭವ ಎಷ್ಟು ಕಟು 
ವಾದರೂ ಅದು ಮಧುರನೇ. ಕಷ್ಟ ಎಷ್ಟಾದರೂ ಅದು ಸುಖದ ಹೆದ್ದಾ 
ರಿಯೇ. ಸುಖದ ಸುತ್ತಿನದಾರಿ ಬಳಸಿ ಹೋಗುವದು ಧೀರತೆಯ ಲಕ್ಷಣ 
ವಲ್ಲ. ಬಿಟ್ಟ ಬಾಣ ಸುತ್ತಿಹೋದೀತೇನು? ಅವಕ್ಕೆ ಕೂರಲಗಿನ ರಕ್ಷಣೆ 
ಯಿರುವಂತೆ" ಕಾರಂತರಿಗೆ ಕಷ್ಟ ಸಹಿಷ್ಣುತೆ ಆಭ್ಯಾಸನಾಗಿಹೋಣಿದೆ. ಅನ 
ರದು ಕೆಚಿ ನ ಹೃದಯ. ಕುಸಿ ಸರಿಶುದ್ಧ ಗೊಂಡ ಕಬ್ಬಿ ಣದ ಕದಿರು ತೆಗೆದಂತೆ 
ಆವರ ವನಿತು ಕೃತಿ ತಿ. 
* ಜೀವನ ನೆಕ್ಸಿ ಎಸಡು ಮುಖ; ಒಂದು ಸುಖ, ಒಂದು ದುಃಖ? 
ಈ ಅನುಭವ ಅವರ ಸಾಹಿತ್ಯಸಿದ್ದಿ ಗೆ ಕೈನುರ-( ತೋರು ಕಂಬ) 
ವಾಯಿತು. ಎಂತಲೇ ಕಾದಂಬರಿಯ ಶ್ರೀ ಪಾತ್ರ ಶಿಲ್ಪ ಆದರ್ಶ 
ಪ್ರಾಯನಾಯಿತು. ಮರಳಿ ಮಣ್ಣಿಗೆ? ಯ ಪಾರೋತಿ, ಇಕಿಸೋತಿ, 
ನಾಗನೇಣಿ-ಕಾಲದ ಸೆಳತಕ್ಕೆ ಸೋಲದೆ ಪುಟ್ಟಟ್ಟ ಚಿನ್ನದಂತೆ ಸಹನೆ 
ಯಲ್ಲಿ ಸುಟ್ಟು ತಾಳ್ಮೆಯ ಒಸ್ಪಗೊಂಡು ಮಾದರಿಯ ಹೆಣ್ಣಬಾಳ ಮೆರೆದರು. 
x x ೫ೇ ತೇ x 
4 ಮಂಗಳೂರು ಬೆಂಗಳೂರು ಧಾರವಾಡ ಕಾರವ:ಡ 
ಕನ್ನಡಿಸರ ತಂಡಗಳನು ಕರಸುತನೆ- 
ದಂಡತೆತ್ತು ನಾಳೆಯೊಸಗೆ ಬೀರೆತಾನೆ.?' —~ನಿಿಸಿೀ 
ದೆಸರಾ ಉತ್ಸವ ಪುತ್ತೂರಲ್ಲಿ ಕೆಲವು ವರುಷ ನಡೆಯಿತು, ಅಜೊಂದು 
ಅಪೂರ್ವ ಜ್ಞಾನಸತ್ರವಾಗಿತ್ತು. ಕನ್ನಡನಾಡಿನ "ಮಾತುಬಲ್ಲ? ವರಿಗೆಲ್ಲ 
ಆಮಂತ್ರಣ ಬರುತ್ತಿತ್ತು ಒಂಬತ್ತುದಿನ ಉಸನ್ಯಾಸಗಳು ಬಂದ ಜನರಿಂದ. 
ದಿನಾಲೂ ಮನರಂಜನೆ ಕಾರಂತರಿಂದ. ಪ್ರತಿವರುಷ ಹೊಸ ಪ್ರಯೋಗ. 
ಒಮ್ಮೆ ಮಾತಿನ ನಾಟಿಕಗಳಿಂದ ರಂಜಿ i ಮತೊ ಸಮ್ಮ ಗೀತನಾಟಕದ 
ಆಲಾಪನೆ ವಿವಿಧ ಹಾವಭಾವಗಳಿಂದ ನೆ ತೃ ನಾಟಕ, ಛಾಯಾನಾಟಕ 
(Shadow play ) ಗಳು ರೂಪುಗೊಂಡವು. ದಕ್ಷಿಣಕನ್ನಡದ ಸರಂಪರೆಯ 
ಯಕ್ಸಗಾನಗಳೂ ಪ್ರದರ್ಶಿತವಾಗುತ್ತಿದ್ದವು. ಆಗ ಸುತ್ತಲೂ "ಈ ಸಲ 
i ಜಾನೆ ಸದಾಸಿವನಾಯರಶ ಇಟಲಿಯ ನಾಸ್ಕೆಗೀತಾ 


೬ ಹಕ್ಕಿಯ ನೋಟ 


ಪುತ್ತೂರಲ್ಲಿ ಏನು ಹೊಸದು? ' ಎಂಬ ಸೊಲ್ಲು ಕೇಳುತ್ತಿತ್ತು. ಉಪನ್ಯಾಸಕ್ಕೆ 
ಬಂದ ಗೆಳೆಯರನ್ನು ಒಂಬತ್ತು ದಿನ ಸತೃರಿಸಿ ಉತ್ಸವ ಮುಗಿದ ಮೇಲೆ 
ಜಿಲ್ಲೆಯ ಸುಂದರ ಸ್ಥಳಗಳಿಗೆ ಭೆಟ್ಟಿಮಾಡಿಸುತ್ತಿದ್ದರು. ಸಾಹಿತ್ಯಸಮ್ಮೇಳನ 
ದಷ್ಟೇ--ಅದಕ್ಕೂ ಹೆಚ್ಚು ಆತ್ಮೀಯ ವಾತಾವರಣದಲ್ಲಿ ನಡೆಯುತ್ತಿದ್ದ ಈ 
ನಾಡಹಬ್ಬ ಕಾರಂತರ ಉತ್ಸಾಹದ, ಸಾಹಿತ್ಯ- -ಕಲಾಪ್ರಿಯತೆಯ ಸ್ನೇಹ 
ಮಯವಾದ ಜೀವನದ ನಿದರ್ಶೆನವಾಗಿತ್ತು. ಯುದ್ದ ನಿಂತಿತು. ಮತ್ತೆ 
ಪುತ್ತೂರಿನಲ್ಲಿ ಈ ಹಬ್ಬದ ಪರಂಪಕೆ ನಡೆಯಬಹುದೇ ? ೨” 

ಮಕ್ಕಳೆಂದರೆ ಕ ಪ್ರಾಣ. ಅದಕ್ಕೆ ನಿದರ್ಶನ ಅವರ ಮನೆ 
«ಬಾಲವನ'ವಾಗಿರುವುದು ದಾರಿಯಲ್ಲಿ ಆಡುವ ಮಗುನನ್ನು ಕಂಡು ಕಾರಂತರು 
ಎತ್ತಿ ಮುದ್ದಾಡುತ್ತಾರೆ. ಬಾಚಿ ತಬ್ಬಿಕೊಳ್ಳುತ್ತಾರೆ. ಬಾಲಭಾಸೆಯಲ್ಲಿ 
ಮಕ್ಕಳೊಡನೆ ತೊದಲು ನುಡಿಯುತ್ತಾರೆ. ಮಕ್ಕಳು ಅನಾರೋಗ್ಯದಿಂದಿದ್ದರೆ 
ಕಾರಂತರು ಬಹಳ ಬೇಸರ ಪಡುತ್ತಾರೆ. ಉಪಾಯ ಸೂಚಿಸುತ್ತಾರೆ. ಮಕ್ಕಳ 
ಲಾಲನೆ-ಪಾಲನೆಯ ಬಗ್ಗೆ ದೊಡ್ಡ ಯೋಜನೆಯನ್ನೇ ಹೇಳುತ್ತಾರೆ. ಮಕ್ಕಳ 
ಆಹಾರ-ವಿಹಾರದ ಬಗ್ಗೆ, ಆಟ-ನೋಟಿಗಳ ಬಗ್ಗೆ ತುಂಬ ಮಾತನಾಡು 
ತ್ತಾರೆ. ಮಕ್ಕಳು ನಕ್ಳುನಲಿಯಬೇಕು. ಕಾರಂತರು ಹಿಗ್ಗಿ ಹಾಡುತ್ತಾರೆ. 

ನನ್ನ ಗೆಳೆಯನೊಬ್ಬ ತನ್ನ ಮಗನನ್ನು ತುಂಬ ದಕ್ಷ ತೆಯಿಂದ ಅಚ್ಚು 
ಮೆಚಿ ನಿಂದ ನೋಡಿಕೊಳ್ಳು ತ್ತಾನೆ. ನನ್ನ ಮಗು ಕಾಯಿಲೆ ಬಿದ್ದುದನ್ನು 
ಹೇಳುತ್ತ ಆ ಗೆಳೆಯನ ಸ `ತಂಜಿಯ p ಣೆಯಲ್ಲಿ ಚೆನ್ನಾಗಿದೆ ಎಂದೆ, 
ಕಾರಂತರ ಹತ್ತಿರ, ಆ ಗೆಳೆಯ ತು! | ಹತ್ತಿ ರದವ. ಅವರಿಗೂ ಅವನ 
ಮನೆಯ ವಿಷಯ ಗೊತ್ತು. "ಅಷ್ಟು ದಕ್ಷತೆ ಸಾಲದು? ಎಂದರು 
ಕಾರಂತರು. 

ಇವರಿಗೆ ಒಂದು ಗಂಡು, ಒಂದು ಹೆಣ್ಣು ಸಂತಾನ. ಜೊಚ್ಚಿ ಮಗ 
ನಿಗೆ " ಹರ್ಷ? ಎಂದು ಹೆಸರಿಸಿದ್ದಾರೆ. ಮಕ್ಕಳಲ್ಲಿ ಹರ್ಷ ವರ್ಧಿಸಲೆಂಬ 
ಸಂಕೇತವೇ ಇದು. ಇವರ ಬಾಲವನ ನಡೆದು ಬಂದಿದ್ದ ರೆ € ಹರ್ಷಚಿತ್ತ 
ಪೀಳಿಗೆ ಯನ್ನು ನಾವು ನಿರೀಕ್ಷಿಸಬಹುದಿತ್ತು. 

ಒಮ್ಮೆ ಮಾತಾಡುತ್ತ ಕುಳಿತಿದ್ದೆವು. ೧೯೪೨ರ ಘಟಿನೆಗಳಲ್ಲಿ ಜೇಲಿಗೆ 
ಹೋದನರ ಒಂದು ಕುಟುಂಬ ಬಹಳ ಕಷ್ಟದಲ್ಲಿದೆಯೆಂದು, ಮಕ್ಕಳ ಪಾಲನೆ 


ಹಕ್ಕಿಯ ನೋಟ ೭ 


ಅಸಾಧ್ಯವಾಗಿ ಮಕ್ಕಳ ಮಾರಾಟ ನಡೆದಿದೆಯೆಂದು, ಒಂದು ನಿಧಿಯ 
ಪ್ರಯತ್ನದಲ್ಲಿದ್ದ ದೇಶಭಕ್ತ ಹಿರಿಯರೊಬ್ಬ ರು " ನಿನ್ನ ಪಾಲಿನ ಸಹಾಯ 
ಕೊಡು? ಎಂದು ನನ್ನನ್ನು ಕೇಳಿದರು. ನಾನಿನ್ನೂ ವಿಚಾರದಲ್ಲಿದ್ದೆ. « ಮಕ್ಕಳ 
ಮಾರಾಟ ? ಇದನ್ನು ಕೇಳದಾದರು ಕಾರಂತರು. ಕಿಸೆಗೆ ಕೈಹಾಕಿ ಸು 
ಒಂದು ದೊಡ್ಡ ನೋಟನ್ನು ತೆಗೆದುಕೊಟ್ಟರು. 

x ಹೇ ತೇ pS ಹೇ 


44 ಶಿವರಾಮ ಕಾರೆಂತ ಕಡಲತೀರದ ನವ್ಮ 
ಭಾರ್ಗವ ತಪೋವನದೆ ಕಲಿ, ಸರ್ವ ಚನನ 
ತ sk 


ಹಿಂಸ್ರ ಜೀವಿಗಳಾರು ಈ ನಾಡಿನಲಿತಮ್ಮ 
ಶುದ್ರ ಸತಿಯ ತೆರೆನರವರಿಗಿ ನೀನು ಯುನ 


ಮೊಗವ ತೋರೆತಲಿರುವೆ.... 4 ಠೀನಿವಾಸ' 
ಕಾರಂತರು ವ್ಯಾಪಾರಚತುರರೆನ್ನುವದಕ್ಕಿಂತ ವ್ಯವಹಾರನಿಷ್ಯರೆನ್ನ 
ಬಹುದು. ಅವರು ಕೈಕೊಂಡ ಕೆಲಸಗಳೆಷ್ಟೊ ಇನ್ನೂ ಮುಗಿಯದಿವೆ. 
ಅನೇಕ ಕೆಲಸಗಳ ರುಚಿನೋಡಿಬಿಟ್ಟ ದ್ದಾರೆ. ಇವರ ಕಾರ್ಯನಿಷ್ಠೆ ಮಾತ್ರ ಸದಾ 
ಜಾಗ್ರತವಾಗಿದೆ. ಯುದ್ಧಾ ರಂಭದಲ್ಲಿ ಮಕ್ಕಳಾಟಿಕೆಯ ಕಾರಖಾನೆ ತೆಗೆದರು. 
ಇನು ಕೇವಲ ಸೇಟಿಯ ರುಚಿಯ ಮಾಲನ್ನು ಒದಗಿಸುವ ತಯಾರಿಕೆ 
ಯಲ್ಲ. ಜನರ ಅಭಿರುಚಿಯನ್ನು ತಿದ್ದ ಹೊರಟ ಕಲಾಪೂರ್ಣದೃಷ್ಟಿಯ 
ತಯಾರಿಕೆ. ಅದು ಅಗ್ಗ ದರದಲ್ಲಿ ಹೇಗೆ ನಡೆದೀತು? ಯುದ್ಧಕಾಲಿದಲ್ಲಿ 
ಅದು ಬಾಳಿ ಬದುಕುವುದು ಅಸಾಧ ಕ್ರನೆಸಿಸಿತು. ನಿಲ್ಲಿಸಿಬಿಟ್ಟರು. 

ಈ ಹತ್ತು ಬಗೆಯ ವ್ಯವಹಾರ ನಡೆಸಿದ ಕಾರಂತರು ಆನೇಕ ಬಗೆಯ 
ವ್ನಾಪಾರದ ಏಟು ತಿಂದಿದ್ದಾರೆ. ಎಂತಲೇ ತಾತಶ್ಫೂರ್ತಿಕ ವ್ಯವಸ್ಥೆಯೆ( 
ಇರಲಿ, ಯಾವ ಚಿಕ್ಕಪುಟ್ಟ ವ್ಯವಹಾರವನ್ನೂ ಶಾಸನಬದ್ದ ವಾಗಿ ಮಾಡು 
ತ್ತಾರೆ. ಸ್ನೇಹದಲ್ಲಿ ಮೃದುವಾಗಿ ಕಾಣುವ ಕಾರಂತರು ವ್ಯವಹಾರದಲ್ಲಿ 
ನ್ಯಾಯಸಿಷ್ಠುರವಾಗಿಯೇ ವರ್ತಿಸುತ್ತಾ ರೆ. ಎಂತಲೇ ಇವರು ಕಾರ್ಯಸಾಧ 
ನೆಯ ವ್ಯಾಪಾರ ಚತುರರಲ್ಲ--ಕಾರ್ಯನಿಷ್ಠೆಯ ವ್ಯವಹಾರಕುಶಲಿಯೆನ್ನ 
ಬಹುದು. 

ಮೂಢ ರೂಢಿಗಳನ್ನು ಮಠಗಳಲ್ಲಿಯ ಅನ್ಯಾಯಗಳನ್ನು ಸಮಾಜದ 
ಮುಂದಾಳುಗಳ ಅಧಿಕಾರ ಲಾಲಸೆಯನ್ನು ತಮ್ಮ ಸಾಹಿತ್ಯರೂಪ ದಲ್ಲಿ 


ಆ ಹಳ್ಳಿಯು ನೋಟಿ 


ಡೊಂಕಾಗಿ, ವ್ಯಂಗ್ಯವಾಗಿ, ಕಟುವಾಗಿ ಓೀಕಿಸಿದ ಕಾರಂತರು ಹಲವರ ಕಣ್ಣಿಗೆ 
ಅಸಥ್ಯವಾಗಿದ್ದ ರು. ಇವರು ಮದುವೆಯಾದಾಗ ಮದುನೆಯ ವಿಜಾತಿ 
ಸಂಬಂಧವನ್ನು ಒಂದು ಪತ್ರಿಕೆ ಟೀಕಿಸಿತು. ಕಾರಂತರು ಈ ಸಲ ಸಾಹಿತ್ಯದ 
ಅಸ್ತ್ರದಿಂದ ತಿವಿಯದೆ ಮಾನಹಾನಿಯೆಂದು ಕೋರ್ಟಿನ ಕಟ್ಟಿ ಹತ್ತಿದರು. 
ಪತ್ರಿಕಾಕರ್ತರು ಶಾಸನ ಹೊಂದಬೇಕಾಯಿತು. 
ಜೇ ಸೇ ak x ಸೇ 

ಕಾರಂತರ ಆನೇಕ ಸಾಹೆಸ "ಪ್ರಯೋಗಗಳಲ್ಲಿ ಅವರ ಮದುನೆಯೂ 
ಒಂದು. ತಮ್ಮ ಹೋರಾಟದ ಜೀವಕ್ಕೆ ವಿಶ್ರಾಂತಿಯ ಅನಶ್ಯಕತೆಯಾದಾಗ 
ಮದುವೆಯಾದರು. ಮದುವೆಯಾದ ಹೊಸದರಲ್ಲಿ ಮಡದಿಯೊಡನೆ ನಾಡ 
ಸುತ್ತಿದರು. ಒಂದು ಮೋಟಾರ್‌ ಕಾರು ಕೊಂಡು ತಿರುಗಾಡಿಬಂದರು 
ಕಾರು ನಾದುರಸ್ತ ಆಯಿತು. ಅನೇಕ ಅವಯನ ಕಳೆದುಕೊಂಡು ಇನರೆ 
ಮದುವೆಯ ಸನಿನೆನಪಾಗಿ ಬಾಲವನದ ಬಾಗಿಲಲ್ಲಿ ನಾಲ್ಕುಗಾಲಿಯ ಮೆಲೆ 
ಅದು ಮೊನ್ನೆ ಮೊನ್ನೆಯವರೆಗೂ ನಿಂತಿತ್ತು. 

ಶ್ರೀಮತಿ ಲೀಲಾಕಾರಂತರು ಶ್ರೀ ಶಿನರಾಮ ಕಾರಂತರ ಕಲುಜೀವನದ 
ನೆರವಿಗೆ ಇವರ ಸಾಹಸ ಜೀವನದ ನೆಳಲಾಗಿ ಬಂದ ಗೆಳತಿ. ಈ ವಿಶ್ವವ್ಯಾಪಿ 
ವಿಚಾರದ ಮಹಾ ಪುರುಷನನ್ನು ನೋಡಿಕೂಳ್ಳುವವರೊಬ್ಬರು ಬೇಕೆಂದೆನಿಸಿದ 
ಸಮಯದಲ್ಲಿ ಜೀವನಸಂಗಾತಿಯಾಗಿ ಬಂದ ಶ್ರೀಮತಿ ಲೀಲಾ ಕಾರಂತರು 
ಶ್ರೀ. ಕಾರಂತರ ಓಡುವ ರಧದ ಇನ್ನೊಂದು ಗಾಲಿಯುಗಿದ್ದಾರೆ. ಇವರು 
ಕಾರಂತರ ಜತೆಗೆ ನಾಟ್ಯವಾಡಿದ್ದಾರೆ. ಒಳ್ಳೆಯ ಲೇಖಕಿ. ಇವರೇ ಬರೆದ 
ಕಾರಂತರ ವ್ಯಕ್ತಿಚಿತ್ರ (« ಕನ್ನಡ ನುಡಿಯಲ್ಲಿ « ನಾ ಕಂಡ ಕಾರಂತ”) 
ನೋಡಿದರೆ ಸತಿಯನ್ನು ಕಂಡ ಈ ಸತಿಯ ಕಲ್ಪನೆ ಬರುತ್ತದೆ. 

೧೯೪೪ರ ಡಿಶೆಂಬರಿನಲ್ಲಿ ಧಾರವಾಡದಲ್ಲಿ ಕರ್ನಾಟಕ ಏಕೀಕರಣ 
ಪರಿಷತ್ತು ನಡೆಯಿತಷ್ಟೆ. ಸಮ್ಮೇಳನ ಅವಸರದಲ್ಲಿ ಕರೆಯಲಾಗಿತ್ತು. 
ಯಾರನ್ನು ಅಧ್ಯಕ್ಷರನ್ನಾಗಿ ಆರಿಸಬೇಕೆಂಬ ವಿಚಾರ ನಡೆದಾಗ ಕಾರಂತರ 
ಸ್ವಾರಿ ಧಾರವಾಡಕ್ಕೆ ದಯಮಾಡಿಸಿತ್ತು. ಅವರಲ್ಲಿ ಈ ಪ್ರಸ್ತಾಸ ಮಾಡಿ 
ದಾಗ ಅವರು ಒಬ್ಬರ ಹೆಸರು ಹೇಳಿ ಅವರನ್ನು ತುಂಬ ಶ್ಲಾಘಿಸಿದರು. 
“ ಕಾರಂತರು ಒಂದು ವ್ಯಕ್ತಿಯನ್ನು ಹೀಗೆ ಹೊಗಳಿದ್ದನ್ನು ಅವರ ಇಷ್ಟು 


ಜೆಕ್ಕಿಯೆ ನೋಸಿ 


ದಿನದ ಸ್ನೇಹದಲ್ಲಿ ನಾನು ಕಂಡಿರಲಿಲ್ಲ. ಆದ್ದರಿಂದ ಕಾರಂತರು ಸೂಚಿಸಿದ 
ಈ ವ್ಯಕ್ತಿ ಯಥಾಯೋಗ್ಯವಾದ ವ್ಯಕ್ತಿಯೆಂದು ನಾವು ಗೊತ್ತುವಳಿ ಸ್ವೀಕರಿಸಿ 
ಶ್ರೀ ಜಿನರಾಜ ಹೆಗಡೆಯವರಿಗೆ ಆಮಂತ್ರಣ ಕಳಿಸಿದೆವು. ?' ಎಂದು ಪ್ರೊ. 
ಜಾಗಿರದಾರರು ಸಮ್ಮೇಳನದ ಸಮಾರೋಪ ಭಾಷಣದಲ್ಲಿ ಹೇಳಿದರು. ಶ್ರೀ. 
ಜಿನರಾಜರ ಕಣ್ಣಂಚಿನಲ್ಲಿ ನೀರು ತುದುಕಳಿಸಿತು. ಕಾರಂತರಿಂದ ಒಳ್ಳೆಯ 
ಮಾತು ಆಡಿಸಿಕೊಳ್ಳಲು ಯೋಗ್ಯತೆ ಬೇಕು. ಅದಿಲ್ಲದ ದೈವವನ್ನೂ ಭಾಗ್ಯ 
ವನ್ನೂ ಅನರು ಒಪ್ಪುವದಿಲ್ಲ. 


ಬೇಂದ್ರೆಯವರ ಮಾತು-ಕತೆ 


ಬನ್ನೆ ನಾಲ್ವರು ಗೆಳೆಯರು ಕೂಡಿ ಚೀಟ ಹಾಕಿ ಆರಿಸಿ ಬಂದೆ 
ವಿಷಯದ ಮೇಲೆ ಕವಿತೆ ಬರೆಯುವದೆಂದು ಗೊತ್ತು ಮಾಡಿದೆವು. « ಹಂಬಲ? 
ಎಂಬ ನಿಷಯ ಬಂತು ಎತ್ತಿದ ಚೀಟಿಯಲ್ಲಿ. ಸರಿ; ಸುನೀತ ಬರೆಯ 
ಬೇಕೆಂದು ಗೊತ್ತಾಯಿತು. ಸಮಯ-ಅರ್ಧಗಂಟಿ. 

ಎಲ್ಲರೂ ಬರೆದಾದ ಮೇಲೆ "ನನ್ನದು ಚೆನ್ನ, ನನ್ನದು ಚೆನ್ನ? ಎಂದು 
ವಾದ ಬಿತ್ತು. ಈ ಒಳಿತು ಕೆಡುಕಿನ ನ್ಯಾಯಾಧೀಶರು ನಾವು ಯಾರೂ 
ಅಗುವಂತಿರಲಿಲ್ಲ,--ಯುಕೆಂದರೆ ಎಲ್ಲರೂ ಬರೆಯುನ ಅಪರಾಧಮಾಡಿದ್ದೆ ವು. 
ಬೇಂದ್ರೆಯನರನ್ನು ಕಾಣುನದೆಂದು ಸರ್ವಾನುಮತದಿಂದ ಒಪ್ಪಿಗೆಯಾಯಿತು. 

ಕವಿತೆ ಬರೆಯುವದಕ್ಕಿಂತ ಅದರ ಗುಣ ನಿರ್ಣಯದ ಕಡೆಗೆ ನಮ್ಮ 
ಲಕ್ಷ್ಯ ಹೆಚ್ಚು ವೇಗವಾಗಿ ಓಡಿತು. ಹೊತ್ತು ನೋಡಲಿಲ್ಲ; ಗೊತ್ತು ನೋಡ 
ಲಿಲ್ಲ. ಓಡಿದೆವು ನಮ್ಮ ಮೆಚ್ಚಿನ ಕವಿ-ಗುರು ಬೇಂದ್ರೆಯವರ ಕಡೆಗೆ. 

ನಾವು ಹೋದ ಅಡ್ಡಹೊತ್ತಿನಲ್ಲಿಯೂ ನಮಗೆ ಮುಗುಳುನಗೆಯ 
ಸ್ವಾಗತ ದೊರೆಯಿತು... ಜೀಂದ್ರೆಯವರೆ ಮನೆಗೆ « ಸುಸ್ವಾಗತ 'ನೆಂಬ ಹಲಗೆ 
ನೇತು ಹಾಕಿಲ್ಲ. ಆದರ ಕಾರಣವೇ ಇಲ್ಲ. ಅಲ್ಲಿ ಹೋಗಿ ಬರುವನರಿಗೆಲ್ಲ 
ಸದಾ ಶೆರೆದೆದೆಯ ಸ್ವಾಗತನಿದೆ. 

ಕವಿಗೆ ಈ ಸುದ್ದಿ ಹೇಳಿದೆವು. ಅವರೆಂದರು: ಇಲ್ಲೇ ಬರಬೇಕಾಗಿಶ್ತು- 
ನಾನೂ ಕೂಡಿಕೊಳ್ಳುತ್ತಿದ್ದೆ ಎಂದು. ಅವರನ್ನು ಕೂಡಿ ಸ್ಪರ್ಧಿಸುವ 
ವಿಚಾರ ನಮಗೆ ಯಾರಿಗೂ ಬರಲಾರದು--ಎಂಬುದನ್ನರಿತ ನಾವು ನಮ್ಮ 
ಕರಡುಗಳನ್ನು ಅವರಿಗೊಪ್ಪಿಸಿದೆವು. ಒಂದೊಂದಾಗಿ ನಮ್ಮಿಂದಲೇ ಓದಿಸಿ 
ಕೇಳಿ--ಅದರಲ್ಲಿನ ಒಳಿತು ಕೆಡಕುಗಳನ್ನು ನಮ್ಮ ನಮ್ಮ ಬಾಯಿಂದಲೇ 
ಹೊರಡಿಸಿದರು. 

ಆಗ ಶ್ರೀ. ಬೇಂದ್ರೆಯನರು ಸುನೀತ ಕಾವ್ಯದ ಹುಟ್ಟು-ಬೆಳವಣಿಗೆ, 
ಅದರ ಲಕ್ಷಣಗಳನ್ನು ಉದಾಹರಣೆಗಳಿಂದ ತಿಳಿಸಿ ಹೇಳಿದರು. ಅಡ್ಡ ಹೊತ್ತು 
ಹೇಳದೆ ಇಳಿದು ಹೋಗಿತ್ತು. 


ಹಕ್ಕಿ ಯ ನೋಟ ೧೧ 


ಇನ್ನೊಮ್ಮೆ ಬೇಂದ್ರೆಯನರೂ ಸಹ ಇರುವಾಗ « ಚೀಟಿ-ಕಾವ್ಯ ಸ 
ಪ್ರಯೋಗ ನಡೆಯಿತು. ಆಗ ಚೀಟ ಹಾಕಿ ತೆಗೆದ ಒಂದೇ ಸಾರ್ವತ್ರಿಕ 
ವಿಷಯದ ಮೇಲೆ ಬರೆಯುನದಾಗಿರಲಿಲ್ಲ. ಹತ್ತುಜನ ಒಂದೊಂದು ವಿಷಯ 
ಚೀಟಿಯಲ್ಲಿ ಬರೆದು ಹಾಕುವುದು; ಒಬ್ಬೊಬ್ಬರು ಒಂದೊಂದು ಎತ್ತಿಕೊಳ್ಳು 
ವುದು. ತಮತಮಗೆ ಬಂದ ವಿಷಯದ ಮೇಲೆ ಬರೆಯುವುದು. ಇಂಥದೇ 
ಛಂದ ಎಂದಿರಲಿಲ್ಲ. ವಿಷಯ ವೈನಿಧ್ಯದಂತೆ ಪ್ರಕಾರವು ಬೇರೆ ಬೇರೆಯಾಗಿ 
ರಲಿ ಎಂದರು ಬೇಂದ್ರೆಯವರು. ಅಂದಿನ ಬರಹಗಾರರಲ್ಲಿ ನುರಿತನರೂ 
ಕೆಲವರಿದ್ದರು. ಆದರೆ ಅಂದು ನಿರ್ದಿಷ್ಟ ಅವಧಿಯಲ್ಲಿ ಬೇಂದ್ರೆಯವರು 
ಬರೆದು ಮುಗಿಸಲಿಲ್ಲ. 


ಅವರ ಸ್ಫೂರ್ತಿ ಕರೆದಾಗ ಬರುವಾಕೆಯಲ್ಲ. ಎಂತಲೇ ಅನರಿಂದ 
ಏನಾದರೂ ಲೇಖನಕಾರ್ಯ ಮಾಡಿಸುವುದು ಅಷ್ಟು ಸುಲಭವಲ್ಲ. ಅವರಿಂದ 
ಲೇಖನ ಅಸೇಶ್ಲಿಸಿದವರು ಅನರನ್ನು ಕಂಡು ಮಾತನಾಡುವಾಗ ತಾವು 
ಹೋದ ಕಾರಣ ಮರೆತು ಸುಮ್ಮನೆ ಅವರ ಮಾತು ಕೇಳಿ ಬಂದುದುಂಟು. 
ಅವರು ಲೇಖನ ಬರೆಯಲು ಒಪ್ಪುವುದು ಸುಲಭ; ಕೆಲಸವಾಗುವುದು ಅಪೇ 
ಕ್ಲಿಸಿದನರ ಗ್ರಹಬಲದ ಮೇಲೆ. ಅವರೆಂದೂ ಗಡಿಯಾರದ ದಾಸರಲ್ಲ. ಸಮ 
ಯಕ್ಕೆ ಹೊರಡುವ ಕೈಲು ಅವರಿಗೆ ಎಂದೂ ಸಿಕ್ಕುವದಿಲ್ಲ. ಈಗೀಗ ಕೈಲಿನ 
ಸಮಯ ಬೇಂದ್ರೆಯನರ ಕಾವ್ಯಪ್ರೇರಣೆಯ ಸಮಯಕ್ಕೆ ಬಂದು ಸ್ಫೂರ್ತಿ 
ಬಂದಾಗ ಚಲಿಸುತ್ತನೆಯೆನ್ನ ಬಹುದು. ಕೈಲಿನ ಸಮಯವನ್ನು ಕುರಿತು 
ಬೇಂದ್ರೆಯನರು ಒಂದು ಕತೆ ಹೇಳುತ್ತಾರೆ: ಒಂದು ರೇಲ್ವೆ ನಿಲ್ದಾಣ. 
ಅಂದಿನ ಮೇಲ್‌ ಗಾಡಿಯಿಂದ ಮುಂಬೈಗೆ ಹೋಗುವ ಪ್ರವಾಸಿಗಳು ಕೈೈಶಿಗಾಗಿ 
ಕಾಯುತ್ತಿದ್ದಾರೆ. ಮೇಲ್‌ ಎರಡು ಗಂಟೆಗೇ ಬರಬೇಕು. ಮೂರು ಗಂಟಿ 
ಯಾದರೂ ಬರಲಿಲ್ಲ. ಆಗ ಒಬ್ಬ ಪ್ರವಾಸಿ ಸ್ಟೇಶನ್‌ ಮಾಸ್ತರರನ್ನು ಕೇಳಿದ: 
ಒಂದು ಗಂಟೆ ಊರಲ್ಲಿ ಸುತ್ತಾಡಿಕೊಂಡು ಬರಲು ಅವಕಾಶನಿಡೆಯೇ 
ಮೇಲ್‌ ಬರಲು--ಎಂದು. " ಓ-ಧಾರಾಳವಾಗಿ? ಎಂದರು ಸ್ಟೇ. ಮಾಸ್ತ 
ರರು. ಪ್ರವಾಸಿ ಹತ್ತು ಹೆಜ್ಜೆ ಹೋಗಿದ್ದ ಅಷ್ಟರಲ್ಲಿ ಒಂದುಗಾಡಿ ಮುಂಬೈ 
ಅಭಿಮುಖವಾಗಿ ಕೂಗುತ್ತ ಬಂತು. ಪ್ರವಾಸಿ ತಿರುಗಿ ಓಡಿಬಂದು ಗಾಡಿ 
ಹತ್ತಹೋದ. ಸ್ಟೇಶನ್‌ ಮಾಸ್ತರರು ಕೇಳಿದರು: "ನೀನು ಇಂದಿನ ಮೇಲ್‌ 


೧೨ ಹಕ್ಕಿಯ ನೋಟಿ 


ಗಾಡಿಯಿಂದ ಹೋಗಬೇಕಷ್ಟೆ ಎಂದು. "ಹೌದು? ಎಂದ ಪ್ರವಾಸಿ. 
" ಹಾಗಾದರೆ ಈ ಗಾಡಿಯೇಕೆ ಹತ್ತಿದಿರಿ? ಇದು ನಿನ್ನೆಯ ಪ್ಯಾಸೆಂಜರ್‌ 
ಎಂದರು- ಸ್ಟೇಶನ್‌ ಮಾಸ್ತರರು. 


ಹೀಗೆ ಒಂದೊಂದುದಿನ ತಡವಿರುವ ಗಾಡಿಯಿಂದ ಬೇಂದ್ರೆಯವರನ್ನು 
ಕಳಿಸಬಹುದು. ಆದರೆ ನಿರ್ದಿಷ್ಟ ಸ್ಥಳದಲ್ಲಿ ಇನರನ್ನೊಬ್ರರು ಇಳಿಸಿಕೊಳ್ಳ 
ಬೇಕು. ಮಧ್ಯ ಎಲ್ಲಿಯಾದರೂ ಗಾಡಿ ಬದಲಿಸುವುದಿದ್ದರೆ ಇವರು " ಭೂಮಿ 
ದುಂಡಗಿದೆ? ಎಂಬುದಕ್ಕೆ ಸಾಕ್ಷಿಯಾಗಿ ಹೊರಟ ಸ್ತಳಕ್ಸೇ ತಿರುಗಿಬಂದಾರು 
ಒಂದು ವೇಳೆ ಬದಲಿಸಿದರೆ ಇಳಿಯುವಾಗ ಇವರ ಸಾಮಾನು ಇವರ ಬಳಿ 
ಇರುವುದಿಲ್ಲ. 

ಇವರು ಸದಾ ಕಾವ್ಯಚಿಂತನೆಯಲ್ಲಿರುತ್ತಾರೆಂದು ಭಾನಿಸಲಾಗದು. 
ಇವರಿಗೆ ಮಾತು ಸಿಕ್ಕರೆ ಮಾರು ಹೊಲ ಸಿಕ್ಕಂತೆ. ಇವರು ನೋಡುವ ದೃಷ್ಟಿ 
ದುರ್ಬೀನುದೃಷ್ಟಿ. ಇವರಿಗಿರುವ ಜಿಜ್ಞಾಸೆ-ಸರ್ವಜ್ಞ ನ ಜಿಜ್ಞಾ ಸೆ. ಮೈಸೂರು 
ವಿಶ್ವವಿದ್ಭಾನಿಲಯದ ಕನ್ನಡ ಗ್ರಂಧಮಾಲೆಯನರು ಶ್ರೀ. ಬೇಂದ್ರೆಯನ 
ರಿಗೆ " ಜೈಮಿನಿಭಾರತ ಸಂಗ್ರಹ ಸಂಪಾದಿಸಿಕೊಡಲು ಕೇಳಿಕೊಂಡರು. 
ನಾಡಿನ ಮೂಲೆ ಮೂಲೆಯಲ್ಲಿರುವ ಕೈಬರಹದ--ಓಲೆಗರಿಯ ಪ್ರತಿಗಳನ್ನು 
ಹುಡುಕಿ ತಂದರು ಬೇಂದ್ರೆಯವರು. ಎಲ್ಲಾ ದುರ್ಬೀನು ಹಾಕಿ ನೋಡಿದರು. 
ಸಂಗ್ರಹದ ಕೆಲಸ ಬೆಳೆದು ಬೆಟ್ಟಿ ನಾಗಿ ಆರೆಂಟು ವರುಷ ತಿಂದಿತು. ವಿಶ್ವ 
ವಿದ್ಧಾನಿಲಯದನರು ಆತುರದ ಪತ್ರ ಬರೆಯುತ್ತಲೇ ಇದ್ದರು. ಬೇಂದ್ರೆ 
ಯವರು ವಿಷಯ ತೋಡುತ್ತಲೇ ಇದ್ದರು. ಸ್ನೇಹಿಶರು ನೆರವಿಗೆ ನಿಂತರು. 
ಬೇಂದ್ರೆಯವರಿಗೆ ತೃಸ್ತಿಯಾಗುವಂತೆ ಕೆಲಸ ನಡೆಯಲು ಸಮಯವೇ ಸಾಲ 
ದಾಯಿತು. ಒಮ್ಮೆ ಒತ್ತಾಯದ ಅವಸರ ನಡೆದು ಕೆಲಸ ಮುಗಿಯಿತು. 
ಮಾನ್ಯರೊಬ್ಬರು ಏನೋ ಸುಧಾರಣೆಯನ್ನೋ-- ಬದಲಾವಣೆಯನ್ನೋ 
ಸೂಚಿಸಿದರಂತೆ! ಕೆಲಸ ಅಲ್ಲಿಗೇ ನಿಂತಿತು ಬೇಂದ್ರೆಯವರ ಜೈಮಿನಿಭಾರತದ 

ಸದ ಫಲ ಕನ್ನಡಿಗರಿಗೆ ಇನ್ನೂ ದೊರೆಯಲೇ ಇಲ್ಲ. 

ಬೇಂದ್ರೆಯವರು ಮೂಕರನ್ನೂ ಮಾತಾಡಿಸಬಲ್ಲರು-ಎಂದರೆ ಉತ್ಪ್ರೇಕ್ಷೆ 
ಆದೀತು... ಒಮ್ಮೆ ಬೇಂದ್ರೆಯವರೇ ಮೂಕರಾಗಬೇಕಾದ ಸಂದರ್ಭ 
ಬಂತು. ಮುಂಬೈ ಸಾಹಿತ್ಯಸಮ್ಮೇಳನದ (೧೯೩೫) ಕವಿಗೋಷ್ಠಿಗೆ ಬೇಂದ್ರೆ 

ಯವರು ಅಧ್ಯಕ್ಷರಾಗಿದ್ದರು. ಆಗ ಪುಣೆಯಲ್ಲಿ ಪ್ರೊ. ಗೋಕಾಕರಿದ್ದರು. 
ಗುಂಪಿನ ಗೆಳೆಯರೆಲ್ಲ ಎರಡುದಿನ ಮುಂಚಿತವಾಗಿ ಪುಣೆಯಲ್ಲಿ ಕೂಡಿದರು. 
ಹಗಲಿರುಳೆನ್ನದೆ ದೂರದಿಂದ ಬಂದ ಗೆಳೆಯರೊಡನೆ ಬೇಂದ್ರೆಯನರು ಮಾತ 
ನಾಡಿದರು. ಬೇಂದ್ರೆಯವರ ದನಿ ಒಡೆಯಿತು. ಮುಂದೆ ಮೂರುದಿನಕ್ಕೆ 
ಇವರ ಅಧ್ಯಕ್ಷ ಭಾಷಣವಾಗಬೇಕು. ಒಬ್ಬರು ಇವರು ಮೂರುದಿನ 
ಮಾತನ್ನೇ ನಿಲ್ಲಿಸಬೇಕು ಎಂದು ಸೂಚಿಸಿದರು. ಅದು ಎಲ್ಲರಿಗೂ ಸರಿ 
ಕಂಡಿತು. ಬೇಂದ್ರೆಯವರಿಗೆ ಈ ಮಾತಿನ ಉಪವಾಸದಿಂದ ಬಹಳ ತೊಳ 
ಲಾಟವಾಯಿತು. ಇವರನ್ನು ಮಾತಾಡಗೊಡದ ಹಾಗೆ ಒಬ್ಬ ಗಟ್ಟಿಗನಾದ 
ಗೆಳೆಯನ ಕಾವಲಿರಿಸಿತು. ಬೇಂದ್ರೆಯವರು ಮೂಕ-ಸನ್ನೆ ಸುರು ಮಾಡಿ 
ದರು. ಮುಂಬೈ ಗಾಡಿಯಲ್ಲಿ ಈ ಮೂಕ ಪ್ರದರ್ಶನ ನಡೆಯಿತು. ದಾರಿಯ 
ಕೋಟದ ಬಗ್ಗೆ, ಗಾಡಿಯ ಜನರ ಬಗ್ಗೆ ಇವರ ಸನ್ನೆ ಸುರುವಾಯಿತು. 
ಕೈಯಲ್ಲಿ ಬೆರಳಿನಿಂದ ಬರೆದು ಕೇಳಿದರು--ಕಾವಲುಗೆಳೆಯ ಇವರ ಈ ಕಾಟ 
ತಡೆಯಲಾರದೆ ಬೇಸತ್ತ. ಇವರ ಮೂಕ ಪ್ರಶ್ನೆಗಳಿಗೆ ಉತ್ತರ ಕೊಡಲಾರದೆ 
ಸೋತುಹೋದ. ಆಗ ಬೇಂದ್ರೆಯವರು ಮಾತಿನ ಉಪೋಷಣ ಮುರಿದರು. 
ಮೊಗದಲ್ಲಿ ಗೆದ್ದ ಗಾಂಭೀರ್ಯವಿತ್ತು. 


ಸಾಹಿತ್ಯವೊಂದೇ ಇವರ ಮಾತಿನ ವಿಷಯವಲ್ಲ. ಇವರಾಡುವ ಮಾತೇ 
ಸಾಹಿತ್ಯವಾಗುತ್ತದೆ. ಹಳ್ಳಿಯ ಹಾಲು ಮಾರುವಾಕೆಯೊಡನೆ ಮಾತನಾಡ. 
ತ್ತಾರೆ. ಪಟ್ಟಣದ ಶೆಟ್ಟಿಯೊಡನೆಯೂ ಮಾತನಾಡುತ್ತಾರೆ. ರಾಜಕಾರಣ 
ವಿರಲಿ, " ಗೃಹ' ಖಾತೆಯ ಕಲಹವೇ ಇರಲಿ, ವೇದಾಂತವಿರಲಿ, ವಿಜ್ಞಾ? 
ವಿರಲಿ, ಯಂತ್ರ-ಮಂತ್ರ-ತಂತ್ರ ಏನೇ ಇರಲಿ ಎಲ್ಲಾ ನಿಷಯ ಇವರಿ? 
ಕುತೂಹಲಕಾರಿ. ವಾರಪತ್ರಿಕೆ ತೆರೆದರೆ ಮೊದಲು ವಾರದ ಭವಿಷ್ಯ ನೋಡ 
ತ್ತಾರೆ. ಇವರಿಗೆ ತಮ್ಮ ಸ್ನೇಹಿತರ ರಾಸಿ ಯಾವುದೆಂದು ಗೊತ್ತು. ಅವರೆಲ್ಲ 
ಭವಿಷ್ಯ ತಿಳಿಯದೆ ಪುಟ ತಿರುವುವದಿಲ್ಲ. ಇಂಗ್ಲಿ ಸಪತ್ರಿಕೆ ಸಿಕ್ಕರೆ ಮೊದ 
111-01೬ ನೋಡುತ್ತಾರೆ. ನಗೆ ಬರೆಹಗಳಿದ್ದರೆ ಹುಡುಕುತ್ತಾರೆ. ಮಾತಿನ 
ವಿನೋದ-ಆತ್ಮೀಯತೆಯಿರುವುದರಿಂದ ಇನರಿಗೆ ಎಲ್ಲ ಬಗೆಯವರಲ್ಲಿ-ಯಾ 
ವಿಸಯದ ಬಗೆಗಾದರೂ ಮಾತಿಗೆ ಎಡೆಯಿದೆ. ನಮಗೆ ಸಾಹಿತ್ಯ ಯಾ 
ಎನ್ನುವವರು ಇವರ ಮಾತನ್ನು ತಾಸುಗಟ್ಟಲೆ ಕೇಳುತ್ತಾರೆ. ಇದೇ ಸಾಹಿತ್ಯ 

ಎಂದರೆ ನಮಗದು ಬೇಕು ಎನ್ನುತ್ತಾರೆ. ಬೇಂದ್ರೆಯವರಿಗೆ ರತ್ನನ ಬೆ;ವಾರ್ಸಿ 
ಯಂಧವನು ಬರೆದುಕೊಳ್ಳುವುದಕ್ಕೆ ಒಬ್ಬ ಇದ್ದಿದ್ದರೆ «ಬೇಂದ್ರೆ 
ಸಾಹಿತ್ಯ] ಇನ್ನೂ ಬಹಳ ದೊಡ್ಡ ಪ್ರಮಾಣದಲ್ಲಿ ಬಯಲಿಗೆ ಬರು- 
ತ್ತಿತ್ತೇನೋ. 
ನಗೆ ಬೇಂದ್ರೆಯವರ ಬಾಳಬೆಳಕು. ಇವರದು ಯಾವಾಗಲೂ ನಕ್ಕು 
ನಗಿಸುವ ನಗೆ. ಅದರಿಂದಲೇ ಅವರು ಬಾಳಗೋಳನ್ನು ಸಹಿಸಬಲ್ಲರು, 
ಇಕ್ನೊಬ್ಬ ರನ್ನೂ ಸಾಂತ್ವನಗೊಳಿಸಬಲ್ಲರು. ಮೊನ್ನೆಮೊನ್ನೆ ಸಶಿ ಅವರ 
ನಸ pS ಆ ದುಃಖ ತಡೆದುಕೊಳ್ಳ ಲು ಅವರ ಆತ್ಮಕ್ಕೆ 
ಇರುವ ಯಾವ ಸಂಸ್ಕಾರಬಲ ಸಾರೂ ಬ? ನಿಶಾಲಜಗತ್ತಿನ 
ದುಃಖ ತನ್ನದಾಗಿ ಮಾಡಿಕೊಂಡನನ ದುಃಖ ವಿಶಾಲಜಗತ್ತಿನಲ್ಲಿ ಹಂಚಿ 
ಹೋಗುತ್ತದೆ. ಬೇಂದ್ರೆಯವರೇ ಹೇಳಿದ್ದಾರೆ: 
ತನ್ನವರ ಸುಖ-ದುಃಖ 
ತನ್ನದೆನ್ನುವ ಲೆಕ್ಕ 
ತನ್ನ ಸುಖ-ದುಃಖ ತನ್ನವರದೆಂಬ 
ಸಾನುಭೂತಿಯ ಜಗವು 
ಸ್ವಾನುಭೂತಿಯ ಸೊಗವು 
ಇದುವೆ ಜೀವನವು; ಉಳಿದದ್ದು ಜಂಬ 
ಈ ಆಳವಾದ ಅನುಭವವನ್ನು ತಮ್ಮ ಜೀವನದಲ್ಲಿಯೇ ಕಂಡುಂಡು 
ಜೀವನವನ್ನು ಕಟುವಾದರೂ ಮಧುರವಾಗಿ ಕಾಣುವ ಈ ಕನಿ ನಗೆಯಿಂದ 
ತಾ ಬೆಳಗಿ ಜಗ ಬೆಳಗುವ ಶಕ್ತಿಯನ್ನು ಪಡೆದಿದ್ದಾರೆ. ಉಣ್ಣು ಊಟ, 
ಕುಡಿಯುವ ನೀರು ಇನೆರಡರಿಂದಲೇ ಮಾನವ ಬದುಕಬಲ್ಲನೇ? ಮನೋ: 
ವಿಕಾಸಕ್ಕೆ, ಆತ್ಮದರ್ಶನಕ್ಕೆ ಇನ್ನೇನೆಲ್ಲಾ ಬೇಕಾಗಬಹುದು. ಆದರೆ ನಗೆ 
ಒಂದು ಅಗತ್ಯದ ಸಾಧನವೆಂದು ಬೇಂದ್ರೆಯವರನ್ನು ಕಂಡ ಎಲ್ಲರಿಗೂ 
ಅನಿಸದಿರುವುದಿಲ್ಲ. ಸಂವಾದದಲ್ಲಿ ಇವರು ನಗೆಯನ್ನು ಹೇಗೆ ತೇಲಿಸುತ್ತಾರೆ 
ಎನ್ನುವದಕ್ಕೆ ಕೆಳಗಿನ ಎರಡು ಮಾತು ನಿದರ್ಶನವಾಗಬಲ್ಲವು. 
ಮೊನ್ನೆ ಒಬ್ಬರ ಕೂಡ ಸಂವಾದ ನಡೆದಿತ್ತು. ಒಂದು ವಿಷಯವ 
ನಿರೂಪಣೆ ಜತೆಯನರಿಗೆ ತಿಳಿಯಲಿಲ್ಲ. ಬೇಂದ್ರೆಯನರು ಒಂದು ಉದಾಹರಣೆ 

ಕೊಟ್ಟರು: ರಾಮ, ಕೃಷ್ಣ ಯಾವುದೋ ಕಾರಣಕ್ಕಾಗಿ ೧೯೩೪ರಲ್ಲಿ ಜಗಳಾ- 
ಡಿದರು; ಮಾತು ಬಿಟ್ಟಿರು. ಮುಂದೆ ೧೯೪೦ರಲ್ಲಿ ಎಲ್ಲಾ ಮರೆತು ಗೆಳೆಯ 
ರಾದರು. ಮುಂದೆ ಒಂದು ದಿನೆ ರಾಮ, ಕೃಷ್ಣನಿಗೆ ಕೇಳಿದ: “ ನಾನೆಲ್ಲಾ 
ಗೆಳೆಯರಾದೆವು. ಆದರೆ ನಮ್ಮ ೧೯೩೪ರ ಜಗಳವೊಂದು ಹಾಗೇ ಉಳಿ 
ಯಿತಲ್ಲಾ !? 


x ತೇ x ೫ ತೇ 


ಒಬ್ಬ ಔಷಧ ವ್ಯಾಪಾರಿ ಮಾರುವ ಎಲ್ಲ ಔಷಧಿಗಳನ್ನು ತಾನು ಉಪ 
ಯೋಗಿಸಿದ ಹಾಗೆ « ಅನುಭವದಿಂದ ಹೇಳುತ್ತೆ ನೆ; ಇದು ಬಹಳ ಗುಣಕಾರಿ 
ಯಾಗಿದೆ, ಹಾಗೆ-ಹೀಗೆ' ಎಂದು ಹೇಳುತ್ತಿದ್ದ. ಒಂದು ಔಷಧ ಹತ್ತು 
ರೋಗಗಳಿಗೆ ಬರುವುದೆಂದೂ ಹೇಳುತ್ತಿದ್ದ. ಬೇಂದ್ರೆಯವರಿಗೆ ಒಂದು 
ಶಕ್ತಿವರ್ಧಕ ತ್ರಾಣಿಕ ( ಟಾನಿಕ್‌) ೬ ಬೇಕಾಗಿತ್ತು. ಚನ ಒಂದನ್ನು ತೆಗೆದು 
ಕೊಡುತ್ತ ಅದರ ಗುಣ ವರ್ಣನೆ ಮಾಡುತ್ತಾ ಅದು ಶಕ್ತಿಯನ್ನು ಕೊಡುವು 
ದಲ್ಲದೆ ನಪುಂಸಕತೆಯನ್ನೂ ಕಳೆಯುತ್ತದೆ--ಎಂದು ಹೇಳಿದ. “ ಇದನ್ನೂ 
ಅನುಭವ ದಿಂದ ಹೇಳುತ್ತೀರಾ? ” ಎಂದರು ಬೇಂದ್ರೆ ಯವರು. 


ಸೇ x ತೇ ತೇ * 


ಒಮ್ಮೆ ಒಬ್ಬ ಕವಿಮಿತ್ರರು ಬೇಂದ್ರೆಯವರ ಮುಂದೆ ತಾವು ಹೊಸದಾಗಿ 
ಬರೆದ ಒಂದು ಸುದೀರ್ಫ ಕನನ ಓದುತ್ತಿದ್ದರು. ಬೇಂದ್ರೆಯವರ ಎಳೆಮಗು 
ಅವರ ಮಡಿಲಲ್ಲಿ ಆಟವಾಡುತ್ತಿತ್ತು. ಕನಿತೆಯ ಓದು ಸಾಗಿತ್ತು. ಸ್ವಲ್ಪ 
ಹೊತ್ತಿನಲ್ಲಿ ಮಗು ಅಲ್ಲೇ ನಿದ್ರೆ ಮಾಡಿತು. ಆಗ ಬೇಂದ್ರೆಯವರು ಆಕಳಿ 
ಸುತ್ತ ಮಿತ್ರರಿಗೆ ಹೇಳಿದರು: « ಈ ಹುಡುಗನ ಮೇಲಂತೂ ಸಿಮ್ಮ ಕವಿತೆ 
ಪ್ರಭಾವ ಬೀರಿತು. ? 

ಜೇ x ಜೇ ಹೇ ೫ 

ಕನಿವರ ಬೇಂದ್ರೆಯವರು ಶಾಲೆಯಲ್ಲಿ ಅಧ್ಯಾಪಕರಾಗಿದ್ದರು. ಈಗ 
ಕಾಲೇಜಿನಲ್ಲಿ ಕಲಿಸುತ್ತಾರೆ. ಈ ಶಾಲೆ-ಕಾಲೇಜಿನ ಶಿಷ್ಯ-ಸಡೆಗಿಂತ ಅವರ 
« ಮಾನವ ಕಾವ್ಯಕ್ಕೆ "ಮನಸೋತು ನಾಡಿನಲ್ಲೆಲ್ಲ ಹೆಬ್ಬಿದ ಹಬ್ಬುತ್ತಿರುವ 
ಶಿಸ್ಯರ ಪಡೆಯೇ ದೊಡ್ಡದು. ಅವರು ತಮ್ಮ” ಶಷ್ಯರಗೆಲ್ಲ ಗೆಳೆಯರೆಂಜೇ 
ಹೇಳುತ್ತಾರೆ. ಅವರ ಬೌಳಿನುದ್ದ ಕ್ಕೂ ಈ ಶಿಸ್ಯಸ್ಥೇಹ ಸಾಲುಮರದ ಹಾಗೆ 

ಇವರು ನಡೆದ ದಾರಿಯ ನೆಳಲಾಗಿ, ಸಂಗಾತಿಯಾಗಿ, ಮೈಲುಕಲ್ಲುಗಳಾಗಿ 
ಬೆಂಬಿಡದೆ ಸಾಗುವಂಥದೇ. ಅವರು ತಮ್ಮ ಬಾಳಸಯಣದಲ್ಲಿ ಈ ಸಂಗಾತಿ 
ಗಳ ಜೀವನವೃಕ್ಷಗಳನ್ನು ವಸಂತನಾಗಿ ಚಿಗುರಿಸಿದ್ದಾ ರೆ; ಅರಳಿಸಿದ್ದಾರೆ. 
ಹೂ ಬಿಟ್ಟ ಮರ ಪ್ರಕೃತಿನಿಯಮದಂತೆ ಫಲಬಿಡುತ್ತಲಿರುವುದನ್ನು ತಾವೂ 
ಕಂಡು ಸಂತಸಗೊಂಡಿದ್ದಾರೆ. ಇವರು ಚಿಲ್ಲಿದ ಬೆಳಕಿನಲ್ಲಿ ದಾರಿಗಂಡವರು, 
ಕೊಟ್ಟ ದೃಷ್ಟಿಯಲ್ಲಿ ಬಾಳನರಿತವರು ಅತೃಪ್ತಿಯಿಂದ ತೃಪ್ತಿಯೆಡೆಗೆ, ಅಸಹನೆ 
ಯಿಂದ ತಾಳ್ಮೆಯ ಕಡೆಗೆ, ನಿರಿಚ್ಛೆಯಿಂದ ಸದಾಶಯದ ಕಡೆಗೆ ತನ್ಮೂಲಕ 
ವಿರಸದಿಂದ ಸಮರಸದ ಕಡೆಗೆ ಸಾಗಿರುವರಲ್ಲದೆ ಕಲ್ಲೆದೆಯವರು ಕರಗಿದ 
ಎದೆಯವರಾಗಿ ಕತ್ತಲೆಯಿಂದ ಉಷೆಯ ಚುಮುಚುಮು ನಸುಕಿನಲ್ಲಿ 
ಬಂದು ನಿಂತಿದ್ದಾರೆ. 


ಅಂದು ಒಂದು ಸುನೀತದಿಂದ ಮೊದಲುಗೊಂಡು ಇಂದಿನ ವರೆಗೆ ನನ್ನ 
ಸಾಹಿತ್ಯ ಪ್ರೇರಣೆಗೆ, ಕ್ಲೇನಕ್ಕೆ ಕಾರಣರಾದ ಗುರುವನ್ನು ಒಂದು ಸುನೀತ 
ದಿಂದಲೇ ಪೂಜಿಸುತ್ತೇನೆ. 


« ರೆಸಿಕನಾಡಿದ ಮಾತು ಶಶಿಯಂದಿಸಿ ಬಂದಂತೆ ? 
ಎಂದು ನುಡಿದನು ಅಂದು ಸಿಡಿಲನುಡಿ ಸರ್ವಜ್ಞ 
ಶ್ಲ ಎನ್ನ ಗುರುದೇವ! ಈ ಮಾತ ನೆನೆಯಂನರೆ 
ಸಾಳೆಯನು ಕಂಡ ಕವಿ ನಿನ್ನ ಕುರಿಕಾಡಿದನೆ! 


ಭಾವದಂತರ್ಕುೂಖಿತೆ ಹೂನಿನೊಲು ತಲೆಯೆತ್ತಿ 
ನಗೆ ಬೀರಿ, ಸಂತಸವ ಸಲೆ ಬೀರಿ ಜಗದುಸಿರಿ- 
ನೊಳು ಬೆರೆತು ಒಂದಾಗಿ, ಮುಂದಾಗಿ ನಾಳಿನೂ- 
ಹೆಯ ಸಾರಿ ರನಿ ತೋರದಿಹ ನೋಟ ಬೀರುತಿಹೆ ! 


ರಸಿಕ ಲೋಕವನೆಲ್ಲ ಒಂದೆಡೆಗೆ ಸೆಳೆತಂದು 
ಭಾನಲೋಕದಿ ಅವರ ಕರೆದು ಓಲಾಡಿಸುವೆ 
ಬಾಳ ಕಹಿ-ಸಿಹಿಯಲ್ಲಿ ಸಹನೆ-ಸಂತಸವುಂಡು 
ಕವನಿಸುನೆ ಕಲೆಯ ಕುಂಚದಿ ಬರೆದು ಜೀಷಕಳೆ 


ಕಲ್ಲನರಳಿಸಿ ಹುವ್ವ ಮಾಡಿ ತೋರುವರಂಂಟಿ! 
ಸಿರಿ ನುಡಿಗೆ ಸೋಲದಿಹ ಕಲ್ಲಿನೆದೆಯವರುಂಟಿ! 


ದಿವಂಗತ 
ಪೋತದಾರ ತ್ರೀನಿವಾಸರಾಯರು 


ಔಲರವಾಡ ನಿಲ್ದಾಣದಿಂದ ಪಟ್ಟಣದ ಕಡೆಗೆ ಬರುವಾಗ ಒಂದು 
ಕೂಗಳತೆಯಲ್ಲೇ ಬಲಬದಿಗೆ ಒಂದು ಕನ್ನಡ ಹಲಗೆ ಕಾಣುತ್ತದೆ; " ಶ್ರೀನಿವಾಸ 
ಕಂಪನಿ; ಚಿತ್ರಕಲಾಮಂದಿರ ಎಂದು. ಅದರ ಒಡೆಯರು ತ್ರೀ ಪೋತದಾರ 
ಶ್ರೀನಿವಾಸರಾಯರು. ಅವರು ಧಾರವಾಡದ ಬಲ ಇದ್ದ ಹಾಗೆ. ಯಾವ 
ಸ್ಟೇಶನ್‌ದಲ್ಲೇ ಇಳಿಯಿರಿ; ಮೊದಲು ಕಾಣುವದು ಒಂದು ರೆಸ್ಟೊರಂಟ್‌, 
ಒಂದು ಹೋಟಿಲ್‌, ಇನ್ನು ಯಾವದೋ ಕಂಪನಿ. ಯಾವ ಬೋರ್ಡೂ 
ಕನ್ನಡದಲ್ಲಿ ಇರುವದಿಲ್ಲ. ಯಾಕಂದರೆ ಬರುವ ಗಾಡಿ ಕನ್ನಡ ಬಲ್ಲವರನ್ನು 
ತರುನದೇ ಇಲ್ಲ ಎಂಬ ಸಿದ್ಧಾಂತ ನಮ್ಮದು. ಕನ್ನಡಿಗರಾದರೆ ಯಾವುದೆ 
ಅಕ್ಸರ ಸಹನೆಯಿಂದ ಓದುತ್ತಾರೆ---ಎಂಬ ಭರವಸೆ ನಮ್ಮದು. ಇದು ಒಂದು 
ಔದಾರ್ಯ! ಈ ಔದಾರ್ಯ ನಮ್ಮ ಅವಲಕ್ಷ್ಮಣದ ತೋರಣ ಎಂದು ಸಾರಿದರು 
ಶ್ರೀನಿವಾಸರಾಯರು. ಇದು ಅಸಹನೆ ಎನಿಸಿದರೂ ಅದೇ ನಮ್ಮ ಗೌರವ 
ಎಂದರು. ಧಾರವಾಡದಲ್ಲಿ ಈ ಅವಲಕ್ಷಣಕ್ಕೆ ಎಡೆಗೊಡದೆ ಧಾರವಾಡದ 
ದ್ವಾರಕ್ಕೇ ನೆಟ್ಟರು ಕನ್ನಡ ಬಾವುಟವನ್ನು. ಎಂತಲೇ ಅವರು ಧಾರವಾಡದ 
ಬಲ- ಎಂದದ್ದು. 

ಬರೀ ಬೋರ್ಡಿನಲ್ಲೆ "ನಿದೆ ಎನ್ನುತ್ತೀರಾ? ಅದು ಹಲಗೆಗೆ, ತಗಡಿಗೆ 
ಬರೆದ ಅಕ್ಸರಗಳಲ್ಲ-- ಶ್ರೀನಿವಾಸರಾಯರು ತಮ್ಮ ಎದೆಯಲ್ಲಿ ಕೊರೆದು 
ಕೊಂಡ, ಬರೆ ಎಳೆದುಕೊಂಡ ಕನ್ನಡ ಅಕ್ಷರಗಳವು. ಅವರ ವೃತ್ತಿ, ಚಿತ್ರ- 
ಬರೆಯುವುದು, ಪಡಿಯಚ್ಚು ಮಾಡುವದು. ಅವರು ಈ ಕಲೆ ಅಭ್ಯಾಸ 
ಮಾಡಿದ್ದು ಮುಂಬಯಿಯಲ್ಲಿ. ಮೊದಲು ಕಲಕತ್ತೆಗೂ ಹೋಗಿದ್ದರಂತೆ. 
ಅವರು ಮುಂಬಯಿಯಲ್ಲಿ ಪಟ್ಟ ಕಷ್ಟ ಹಿರಿಯರು ಹೇಳುತ್ತಾರೆ--ಅದು 
ಮುಂಬಯಿ ಸಮಾಚಾರ. ದಿನಾ ನಮ್ಮ ಎದುರಿಗೇ ನಡೆಯುವ ಕಷ್ಟಜೀವನ 
ನಾವೆಷ್ಟು ನೋಡುವದಿಲ್ಲ! ಜನ ಕಷ್ಟಬಡುವುದೇ ನಮ್ಮ ಅವಮಾನ-ಎಂಬ 
ತಿಳಿವು ಎಂದಿನವರೆಗೆ ನಮಗೆ ಬರುವುದಿಲ್ಲವೋ ಅಂದಿನವರೆಗೆ ನಾವು 
ಇದ್ದೂ ಸತ್ತ ಹಾಗೆ. ಶ್ರೀನಿವಾಸರಾಯರು ತಮ್ಮ ಜನರು "ಸತ್ತವರು? 

ಎಂದರೆ "ಅಶುಭ? ಎಂದು ತಿಳಿಯುತಿದ್ದರು. ಎಂತಲೇ ತಮ್ಮ ಕಷ್ಟದ ದಿನ 
ಹೊರನಾಡಿನಲ್ಲಿ ಕಳೆದರು. ಇಲ್ಲಿ ಇಬನಷ್ಟು ದಿನ ಕನ್ನಡಿಗರ ಮರ್ಯಾದೆಗಾಗಿ 
ಸತ್ತುಬದುಕೆದರು. 


ಮರ್ಯಾ ದೆಯೆಂದರೇನು? ಗೌರವನೆಂದರೇನು? ದಾಸ ಕ್ಕ ಬಲಿಯಾದ 
ಹೃದಯಕ್ಕೆ "ಕ್ರಾ ಜಿಯೆಶ್ಲಿ? ಅದರ ಆವರಣವಾದ ದೇಹಕ್ಕೆ, ಹೆಸರಿಗೆ 
ಗೌರವ ಗ ೪ ನಾವು ದಾಸರಾಗಿದೆ ಸೇವೆ; ಇನು SCE 
ಪರಿಶುದ್ಧ ವಾದ ಆತ್ಮ ಎಂದೂ ದಾಸ್ಯದಲ್ಲಿ ಕೊಳೆಯುವದಿಲ್ಲ. ತ್ಮಕ್ಕೆ 
ದಾಸ್ಕವೇ ಕಲಂಕ; ಸ್ವಾರ್ಧ ಅವಕ್ಕೆ ಅಂಟಿಕೊಂಡ ರೋಗ. ೪ ಯಿನ್ಹ 
ನರು ಸ್ವೈರಪಲ್ಲದ ಸ್ದಾ ಸ್ವಾತಂತ್ರ ದೆ ದಾರಿಯಲ್ಲಿ ನಡೆದರೆ ಭವಿಷ ಷ್ಯ ಖಂಡಿತ 
ಉಜ್ಜಲವಾಗುತ್ತದೆ. ನ್ರರ್ಧ ವ್ಯಕ್ತಿ ಗೆ ಹತ್ತಿ ಕೊಂಡರೆ ವ್ಯಕ್ತಿ ಯ ಗ3ರನಕ್ಕೆ 
ಕುಂದು. ನಾಡಿಗಾಗಿ ಹ ದರೆ ನಾಡಿಗೆ ವ್ಯಕ್ತಿ ಗೆ ಗೌರವ. ಶ್ರೀನಿವಾಸ 
ರಾಯರು ಇಂಥ "ಸ್ಟಾ ರ್ಥ ಗಳಾಗಿದ್ದರು ಸ ಂತಲೇ ನಾಡಿನ ಹಿಶ ಸಾಧಿಸಿ 
ತಮ್ಮ ಗೌರವ ನಂತದ. 
ಧಾರವಾಡದ ಜನ ತ್ರೀನಿವಾಸರಾಯರಿಗೆ ಆಚ್ಚುಮೆಚ್ಚಿನಿಂದ "ಶೀನಪ್ಪ? 
ಎಂದು ಕರೆಯುತ್ತಿದ್ದರು. " ಶೀನಪ್ಪ ಹುಚ್ಚ-ತಲೆ ತಿರುಕ? ಎಂದು ಅನ್ನುವ 
ಜನಕ್ಕೆ ಕಡನೆಯಿಲ್ಲ. ನಮ್ಮ ದುಷ? ರ್ಸೈವ, “ಶೀನಪ್ರನವರಿಗೆ ಹಿಡಿದ "ಕನ್ನಡ 
ಹುಚ್ಚು? ಇನ್ನೂ ಹತ್ತುಜನಕ್ಕೆ ಬಿಡದಿದ್ದರೆ ಅನರ ತಲೆ ತಿರುಗಿದ ಹಾಗೆ 
ಇನ್ನೂ ಹತ್ತು ಜನರ ತಲೆ ತಿರುಗುತ್ತಿದ್ದರೆ ಅಂದಿನ ಏಕೀಕರಣದ ಕನಸು 
ಇಂದು ನನಸಾಗುತ್ತಿತ್ತು. ಶೀನಪ್ಪನವರ ಹುಚ್ಚು ಅರಿವುಗೇಡಿತನದ್ದಲ್ಲ. 
ಮೈತುಂಬ ಕಣ್ಣಿದ್ದ ಸ್ವಾಭಿಮಾನಿಯ ಹುಚ್ಚು ಅದು. ಭಗ್ನ ಮನೋರಥನ 
ಹುಚ ತ್ಸಲ್ಲ--ಆಶಾವಾದಿಯಾದ ಯೋಧನ ಹುಚ್ಚು ಶೀನಪ್ಪ ನವರದು. ಅವರ 
ಹುಚ್ಚಿ ಗ್ಗ ಕುತೂಹಲಗೊಂಡವರೆಷ್ಟು ಸ ಹೆದರಿಕೊಂಡವರೆಸ್ಟು ? ನಾಚಿಕೆ 
ಪಟ್ಟ ನಕಿಷ್ಟು 9% ಈ ಹುಚ್ಚು ಹಾಗೆ ಕರೆಯುವನರ ಸಂಕುಚಿತ ಮನೋವೃ ತ್ರಿ 
ಯದಲ್ಲ; ನಿನೇಕಪೂರ್ಣವಾದ ಹೃದಯವೈಶಾಲ್ಯದಿಂದ ಬಂದದ್ದು. ಇದ 
ಫಲ ಹತ್ತು ಜನರ ಕಣ್ಣು ತೆರೆಸಿದ ಜಾಣ್ಮೆ. ಶೀನಪ್ಪ ಈ ಫಲ ಕಂಡಿರ- 
ಬೇಕು. ಎಂತಲೇ "ಹುಚ್ಚಿ ಎಂದರೆ ಅವರು ಸಿಟ್ಟ ಗೌಳುತ್ತಿ ದ್ದಿಲ್ಲ; ಹೆಮ್ಮೆ: 
ಯಿಂದ ನಕ್ಕುಬಿಡುತ್ತಿದ್ದ ಹ 

ಶ್ರೀನಿವಾಸರಾಯರು ಮುಂಬಯಿಯಲ್ಲೇ ವ್ಯವಸಾಯ ಮಾಡುತ್ತ 
ಈ ಯಾತರ ಇಂದಿನ ಧನಿಕರ ಹಾಗೆ ಕಾಸು ಎಸೆದು 
ಪರಾಕು ಹೇಳಿಸಿಕೊಳ್ಳಬಹುದಿತ್ತು. ಆದರೆ ಧಾರವಾಡಕ್ಕೆ ಬಂದು ನಾಡಿಗೆ 
ಇರುವ ಪಡಿ ಡಿಯಚ್ಛು ಕೂಟ ಟಿದ ಒಂದು ಕೊರತೆ ಕಡಿಮೆಮಾಡಿದರು- ಅವರದು 
ಯಾವಾಗಲೂ ನಾಡಿನ ದೃಷ್ಟಿ. ಮನುಷ್ಯ ಹುಟ್ಟಿನ ಒಡನೇ ತನ್ನ ಕ್ಲೇಮ- 
ಚೆಂತನೆ ಹೊತ್ತು ತರುತ್ತಾನೆ. ಅದು ಅನಿವಾರೈವಾದ ಅಗತ್ಯವಾದ ಕರ್ತವ್ಯ- 
ಕರ್ಮ. «ತಾ ಬಲ-ಜಗ ಬಲ? ಎನ್ನುತ್ತಾರೆ. ಹೇಡಿ ತಾನೇ ಬದುಕಲಾರ. 
" ಹುಟ್ಟಿಸಲು ಅಸಮರ್ಥವಾದ ಸಂತಸ ವ್ಯರ್ಧ.' ಬದುಕಬಲ್ಲ ಮನುಷ್ಯ 
ಬದುಕಿಸಬಲ್ಲ. ಅದು « ಸಂತಸದ ಸಂತಾನ '. ಶ್ರೀನಿವಾಸರಾಯರು ತಮ್ಮ 
ವೃತ್ತಿಯಲ್ಲಿ ಗೌರವದಿಂದ ಬದುಕಿದರು. ದುಡಿಮೆಗೆ ತಕ್ಕ ಬದುಕು. ತಾನು 
ದುಡಿದ ಫಲ ತಾನು ಉಂಡ. ಇದು ಪ್ರಾಣಿಮಾತ್ರರಿಗೆ ಬಿಡದ ಕರ್ಮ. 
ತಾನು ಬದುಕುನದೊಂದೇ ಜೀವನ ಧರ್ಮವಲ್ಲ ಎಂದರು ಶ್ರೀನಿವಾಸ 
ರಾಯರು. ತಮ್ಮನ್ನು ಗೌರನದಿಂದ ಕಾಪಾಡಿದ ಜನ ಯಾರು? ಅವರಿಗೆ 
ಶಾನು ಗೌರನ ತೋರಿಸಬೇಡನೇ? ಇಲ್ಲಿಗೂ ಮುಗಿಯಲಿಲ್ಲ. ಒಂದು 
ವ್ಯಕ್ತಿಯ ಗೌರನ ನಾಡಿಗೆ ಗೌರವ ತರುನಂಧದಿರಬೇಕು. ಹೀಗೆ ದೃಷ್ಟಿ 
ವಿಶಾಲವಾದ ಹಾಗೆ ಕೆಲಸ ಬೆಳೆಯುತ್ತದೆ. ಈ ಕಾರ್ಯಬಾಹುಳ್ಯದ ದಲ್ಲಿ 
ಕಾಣುವ ಫಲ ಅಲ್ಪ; ಕಾಣದ ಫಲ ದೊಡ್ಡ ದು. ಒಳ್ಳೆಯ ದೃಷ್ಟಿ ಯಾವಾಗಲೂ 
ಒಳ್ಳೆಯದನ್ನೇ ಠಂದತು. ಶ್ರೀನಿವಾಸರಾಯರ ಬಹುಮುಖದ ಕಾರ್ಯ 
ವಿಸ್ತಾರ ನಾಡಿಗೆ ಒಳ್ಳೆ ಯದನ್ನೇ ಮಾಡಿದೆ. ಇಂದಿನ ಕಾರ್ಯಕರ್ತರ 
ಹೈ ದಯದಲ್ಲಿ ಅನರ ಚಿತ್ರ ಮಸಳಿಸದೆ ನಿಂತಿದೆ. 


ಅಂಧ ಕೆಲಸ ಅವರು ಮಾಡಿದ್ದಾದರೂ ಏನು ಎಂದರೆ ಅವರು 
ಮಾಡದೇ ಇದ್ದ ಕೆಲಸವಾವುದು ಎನ್ನಬೇಕಾಗುತ್ತದೆ... ಅನರದು 
« ಕನ್ನಡದ ಕೆಲಸ. ಕನ್ನಡನಾಡಿನ « ಬೇಕು ಗಳ ಪೂತೈಿಕೆಯ ಕಾರಖಾನೆ 
ಯಾಗಿತ್ತು ಅವರ ತಲೆ. 

ಕರ್ನಾಟಕದಲ್ಲಿ ರಾಷ್ಟ್ರೀಯ ಮಹಾಸಭೆ ನೆಕೆಯಿತು.  ಮಾನನ- 
ಜನಾಂಗದ ಮಹಾಪುರುಷ ಮಹಾತ್ಮಾಜೀ ಅದಕ್ಕೆ ಅಧ್ಯಕ್ಷರಾಗಿ ದೊರೆತರು. 
ಕನ್ನಡಿಗರಿಗೆ ಇದಕ್ಕೂ ಹೆಚ್ಚಿನ ಮರ್ಯಾದೆ ಏನು ಬೇಕು? ಆದರೆ ಬರುವ 

ದೇಶವತ್ಸಲರಿಗೆ ಕರ್ನಾಟಕದ ಕಲ್ಪನೆ ಮಾಡಿ ಕೊಡಬೇಡನೆ? ಬೆಳಗಾವಿ 
ಯಾವ ನಾಡು? ಇಲ್ಲಿಯದು ಯಾವ ಸಂಸ್ಕೃತಿ? ಇಲ್ಲಿಯ ಇತಿಹಾಸ- 
ಏನು?--ಇದೆಲ್ಲಾ ಯಾರಿಗೆ ಬೇಕು--ಯಾಕೆ ಬೇಕು? ಇದು ಬೇಡವಾದರೆ 
ಸ್ವರಾಜ್ಯ ಯಾತಕ್ಕೆ ? ಎಂದಿತು- ಶ್ರೀನಿವಾಸರಾಯರ ವ್ಯಕ್ತಿತ್ವ. ದೇಶವತ್ಸ ಲ- 
ರಿಗೆ ಕಿವಿ Re ಬೇಡ. ಕಣ್ಣು ಕಟ ಸಬೇಕು, ತಲೆ ತಿರುಗಿಸಬೇಕು 
ಎನಿಸಿತು ಅವರಿಗೆ. “ ವಿಜಯನಗರ”, ಚೆ ಸಾ ಸರೋವರ ನಿರ್ಮಾಣ 
ವಾದವು. ಬೀದಿಗಳಿಗೆ ಕನ್ನಡ ಇತಿಹಾಸದ ಮುದ್ರೆ ಬಿತ್ತು. ಮಹಾದ್ವಾರ- 
ಹಂಪೆಯ ವಿರೂಪಾಕ್ಷ ದೇವಸ್ಥಾ ನದ ಹಿ ಬಾಜು. ಬಂಜಿಂಗೆ 
ಇದನ್ನು ಅರಿಯದೆ ವಿಧಿಯಿಲ್ಲ. “ಅರಿತವರಿಗೆ ಕನ್ನಡಿಗರಲ್ಲಿ ಆಸ್ಥೆ ತಾನಾ- 
ಗಿಯೇ ಹುಟ್ಟಿತು. 

ಶ್ರೀನಿವಾಸರಾಯರು ಮಾಡಿದ ಅನೇಕ ಕಲಾಕೃತಿಗಳಲ್ಲಿ ಒಂದು ಕಡೆಗೆ 
ಸಂಗ್ರಹವಾಗಿ ಉಳಿದ ಕೃತಿಗಳು ಎರಡೆ. ಒಂದು " ಸಚಿತ್ರ ವಿಜಯನಗರ” 
ಹಂಪೆಯ ಆರುನೂರು ವರ್ಷಗಳ ಮಹೋತ್ಸವದ ಕಾಲಕ್ಕೆ ವಿಜಯನಗರದ 
ಸಚಿತ್ರ ಕೈನಿಡಿಯಾಗಿ ಈ ಪುಸ್ತಕವನ್ನು ಸುಂದರವಾಗಿ ಪ್ರಕಟಿಸಿದರು. 
ಎರಡನೆಯದು “ ಕನ್ನಡದ ಮುನ್ನಡೆ ” ಎಂಬ ಹೆಸರಿನಿಂದ ಕನ್ನಡ ಸಾಹಿತ್ಯ 
ಸಮ್ಮೇಳನಗಳ ಅಧ್ಯಕ್ಷ ಹ ಭಾವಚಿತ, ಶ್ರಗಳನ್ನು ಒಂದೆಡೆಯಲ್ಲಿ ಸೇರಿಸಿ ಒಂದು 
ಪಟವನ್ನಾಗಿ ಪ್ರಕಟಿಸಿದರು. ಅಧ್ಯಕ್ಷರಾದವರ ವ್ಯಕ್ತಿಚಿತ್ರ ಬರೆಯಿಸಿ ಈ 
ಭಾವಚಿತ್ರಗಳೊಡನೆ ಒಂದು ಪುಸ್ತಕ "'ಪ್ರಕಟಿಸಬೇಕೆಂಬ ಯೋಚನೆ ಮಾಡಿ 
ದ್ದರು. ಅದು ಕೈಗೂಡಲಿಲ್ಲ. ಆ ಕೆಲಸ ಇನ್ನಾದರೂ ಆಗಬೇಕಾದದ್ದೇ. 
ಶಿ ನೇನಿವಾಸರಾಯತ ಇವೆರಡೂ ಕೃತಿಗಳು ಅನರ ಕನ್ನಡ ಅಭಿಮಾನದ 
ಕ್ಯೋತಕವಾಗಿನೆ. 

ಶ್ರೀನಿವಾಸರಾಯರು ತೆಗೆದ ಎಲ್ಲ ಚಿತ್ರಗಳಲ್ಲಿ ಬಿಷ್ಟಪ್ಪನ ಗೋಪುರ 
ವೊಂದು ಇದ್ದೇ ಇದೆ. ಛಾಯಾಚಿತ್ರ ದ ಸಡಿಯಚ್ಚಿಗೆ ಷ್ಟ ಶ್ರೀ ಸ ೫ ಮುದ್ರೆ. 
ಇವೆರಡೂ ಅವರ ಟ್ರೀಡಮಾರ್ಕ. ಇದಿಷ್ಟು ನಾನಾದೆ ಅವರ ಉಳ 

ಬಾಳೆಲ್ಲಾ ಕನ್ನಡಕ್ಕೆ ಮೀಸಲು. ಅವರದು ಕನ್ನಡದ ಕಲೆ ಅದನ್ನು ತಮ್ಮ 

ಎಲ್ಲಾ: ರಂಗದಲ್ಲಿಯೂ ಚಿತ್ರಿಸುತ್ತಿದ್ದ ರು. 


ಮುಂದೆ ಅವರು ನಾಡಿನಲ್ಲಿ ಸಮಾನೇಶವಾದರು. ಸಾಹಿತೃಸರಿಸತ್ತು 

ಏಕೀಕರಣಸಂಘಿ, ವಿದ್ಯಾವರ್ಧಕಸ ಸಂಘ, ವ್ಯಾಯಾಮಶಾಲೆ, ಕರ್ನಾಟಿಕ 
ಟಾಕೀಸ್‌,ಜಯಕರ್ನಾಟಕ, ಜಯಂತಿ, ಸಂಯುಕ್ತಕರ್ನಾಟಿಕ 
ಇನೆಲ್ಲಾ ಸರಿಯಾಗಿ ನಡೆಯಬೇಕು. ವೆಂಕಟರಾಯರು, ಕೃಷ್ಣ ರಾಯರು, 
ಶ್ರೀಕಂಠಯ್ಯನವರು. ಇವರಲ್ಲೆಲ್ಲ ಅಪಾರ ಅಭಿಮಾನ. ಶ್ರೀನಿವಾಸರಾಯರು 
ಅಪ್ಪದ ಸಂಸ್ಥೆಯಿಲ್ಲ; ಒಪ್ಪದ ವ್ಯಕ್ತಿಯಿಲ್ಲ. 

ಆಲೂರ ವೆಂಕಟರಾಯರ ಸಷ ಬ್ಬ ಪೂರ್ತಿ ಉತ್ಸವ ನಡೆದಿತ್ತು. 
ಎಲ್ಲಾ ಕಡೆಯಲ್ಲಿ ಕುಲಪುರೋಹಿತರಿಗೆ ನದ್ಯಃ ಸನದು, ಶೀನಪ್ಪನ 
ಮನೆಯಲ್ಲಿ " ಕಡುಬಿನ ಕಾಳೆಗ 'ವಾಯಿತು. ಜಿಲೇಬಿ ನಮ್ಮದಲ್ಲ; ಕರಿಗಡಬು 
ಕನ್ನಡ ಸಂಸ್ಕೃತಿ ಎಂದರು ಶೀನಪ್ಪ. ಇದು ಅವರದೇ ಸಿದ್ಧಾ ೦ತ. 

ಪುಣೆಯಲ್ಲಿ ಕನ್ನಡಿಗರಿಗೆ ಇಲ್ಲದ್ದು ಧಾರವಾಡದ ಮರಾಠಿಗರಿಗೇಕೆ- 
ಇದೂ ಒಂದು ಅವರ ಸಿದ್ಧಾ ಂತ. ಪುಣೆಯ ಕನ್ನಡಿಗರು ಜಾಗ್ರತರಾಗಬೇಕು. 
ಧಾರವಾಡದಲ್ಲಿ ಮರಾರಿಗರು ಸಾಧಿಸಿದ್ದನ್ನು ಅವರು ಪುಣೆಯಲ್ಲಿ ಸಾಧಿಸ 
ಬೇಕು. ಪುಣೆಯ ಮರಾಠಿಗರು ಧಾರವಾಡದಲ್ಲಿ ತಮ್ಮವರಿಗೆ ಜೊರೆತ 
ಮರ್ಯಾದೆ ಪುಣೆಯಲ್ಲಿ ಕನ್ನಡಿಗರಿಗೆ ನೀಡಬೇಕು. ಈ ವಾದದಲ್ಲಿಯ 
ಮರಾರಿ ವೈರಕ್ಕಿಂತ ಕನ್ನಡದ ಕಳಕಳಿ ಅರ್ಥಮಾಡಿಕೊಳ್ಳಬೇಕು. 

ಒಂದೆ ಕನ್ನಡಕ್ಕಾಗಿ ಕೆಲಸಮಾಡಿದ ಹಿರಿಯರ ಬಗ್ಗೆ ಶೀನಪ್ಪನವರಲ್ಲಿ 
ಎಂಥ ಅಭಿಮಾನ! ಅವರ ಸ್ಮೃತಿ ನಮ್ಮ ಹೈತ್ಸಟಿಲದಲ್ಲಿ ಸದಾ 
ಮೂಡಿರಬೇಕು. ಅದೊಂದು ಮಾರ್ಗದರ್ಶಿಯಾಗಿ ಉಳಿಯಬೇಕು. ಕನ್ನಡದ 
ಹೋರಾಟದ ಇತಿಹಾಸ ನಮ್ಮ ಮುಂದಿನ ಪೀಳಿಗೆಗೆ ಕೈಗೋಲಾಗಲಿ ಎಂಬ 
ಹಂಬಲ ಶ್ರೀನಿವಾಸರಾಯರದು. ಮುದವೀಡು ಕೃಷ್ಣರಾಯರ ಖಂಡ- 
ತುಂಡ ಲೇಖನಗಳನ್ನು ಸಂಗ್ರಹವಾಗಿ ಸಂಪಾದಿಸಿ ಪ್ರಕಟಿಸಬೇಕು ಎಂದು 
ಅವರ ಆಲೋಚನೆಯಿತ್ತು. ಅದರಡೊಂದು ಯೋಜನೆಯನ್ನೇ ಮಾಡಿ 
ಕೆಲಸ ಕೈಕೊಳ್ಳಬೇಕೆಂಬ ಆಶೆ ತೀವ್ರವಾಗಿತ್ತು ಅವರಿಗೆ. ಆ ಕೆಲಸ 
ಇನ್ನಾದರೂ ನಡೆದರೆ ಶೀನಪ್ಪನವರ ಆತ್ಮ ಅಲ್ಲಿಂದಲೇ ನಲಿದಾಡೀತು. 

ಇಂಥ ನಿರ್ದಿಷ್ಟವಾದ ಕೆಲಸಗಳಲ್ಲದೆ ನಾಡಿನ ಸರ್ವತೋಮುಖ 
ಉನ್ನತಿಯ ಎಲ್ಲ ವಿಧಾನಗಳಲ್ಲಿಯೂ ಇವರ ಕೈ ಸಹಾಯಕವಾಗಿತ್ತು. ಒಣ 
ಉಸಚಾರಕ್ಕಾಗಿ, ಇಲ್ಲದ ದಾಕ್ಷಿಣ್ಯಕ್ಕಾಗಿ, ಸಲ್ಲದ ದೊಡ್ಡ ತನಕ್ಕಾಗಿ ಅವರು 

ಎಂದೂ ಕನ್ನಡದ ಹಟಿ ಬಿಡಲಿಲ್ಲ. ಇದರಿಂದ " ಒರಟು ಜನ? ಎನ್ನ್ನಿಸಿ- 
ಕೊಂಡರು; ಅಪಮಾನ ಸಹಿಸಿದರು, ಹಾನಿ ಸೋಸಿದರು; ಹಟ ಸಾಧಿಸಿದರು. 
ಅದೇ ಲಾಭನೆಂದರು; ಅದೇ ಮರ್ಯಾಡೆಯೆಂದರು 

ಅವರ ದುರಂತ ಮರಣ ಬಿಳೀ ಮುಗಿಲ ಸಿಡಿಲಿನಂತೆ ಅನಪೆತ್ವಿತ, 
ಅದಕ್ಕಿಂತ ಘಾತುಕ. ಅನರ ಜನಪ್ರಿಯತೆಗೆ ಅಂದು ಸ್ಮಶಾನಯಾತ್ರಿಗೆ 
ನೆಕೆದ ಜನರ ಗುಂಪೇ ಸಾಕ್ಷಿ, 

ಕನ್ನಡದ ವೃಕ್ಸ ಆಳವಾಗಿ ಬೇರುಬಿಟ್ಟ ಹಳೇಮರ. ಇದರಲ್ಲಿ "ಬೀಳಲು 
ಬಿಗಿದ ಟೊಂಗೆಗಳೆಷ್ಟೊ ಇನೆ. ಸಿಡಿಹಾಯ್ದ ಭಾಗವೂ ಇದ್ದೀತು. ಆದರ 
ಟಿಸಿಲೊಡೆದು ಪುಷ್ಟವಾಗಿ ಬೆಳೆದು ಎಲೆಗಳಿಂದ-ಹೂಗಳಿಂದ ಕಂಗೊಳಿಸುವ 
ಮರನಿದು. ಇದರ ನೆಳಲೆಃ ಚೈತನ್ಯದಾಯಿ; ಇದು ಫಲಬಿಟ್ಟಿ ಮರ, 
ಬಿಡುವ ಮುರ. ಇದರಡೊಂದು ಒಳ್ಳೆಯ ರೆಂಬೆಯನ್ನು ಕಾಲನು ಕಡಿದು 
ಚೆಲ್ಲಿದಕಿ ಮಗುವಿನ ಕೈತುತ್ತು ಕಾಗೆ ಹಾರಿ ಬಡಿದ ಹಾಗೆ-.-ಇದು "ನಿಧಿ? 
ಯಲ್ಲದೆ ಇನ್ನೇನು! 


ದಿನಂಗತೆ 
ಸೌ. ಶ್ಯಾಮಲಾದೇವಿ 


« ಹೂಜಿಸಿಲು? ನೋಡಿಲ್ಲವೇ ನೀವು? ಬಿಸಿಲೇ ಹೂವಾಗಿರುವುದು 
ಎಷ್ಟು ಸೊಗಸು? ಬಿಸಿಲು ಪ್ರಖರವಾಗಿರುವಾಗ ಕಣ್ಣು ಕತ್ತಲೆಗೂಡಿಸುತ್ತದೆ; 
ಹೊವಾಗಿರುವಾಗ ವಸ್ತುಗಳೆಲ್ಲ ಕಣ್ಣಿಗೆ ಬಿಡಿಬಿಡಿಯಾಗಿ ಗೋಚರವಾಗುತ್ತವೆ. 
ಹಗುರವಾದ ಬೆಳಕಿನಲ್ಲಿ ಸುಂದರವಾಗಿ ಕಾಣುತ್ತನೆ. " ಹೂಬಿಸಿಲು ? ಕಥಾ- 
ಸಂಗ್ರಹದಲ್ಲಿನ ಕಧಾವಸ್ತುಗಳೂ ಅಷ್ಟು ರಮ್ಯವಾಗಿ, ಅಷ್ಟೇ ಸ್ಪಷ್ಟವಾಗಿ 
ಕಾಣುತ್ತವೆ. 

ಇಂದು « ಹೊಂಬಿಸಿಲು? (ಸೌ. ಶ್ಯಾಮಲಾಜೇನಿಯವರ ೨ನೆಯ 
ಕಧಾಸಂಗ್ರಹ) ಹೊರಬಿದ್ದಿದೆ. ಆದರೆ ಈ ಎರಡು ಸಂಗ್ರಹಗಳ ಕರ್ತ 
ನಮ್ಮನ್ನಗಲಿ ಹೋಗಿದ್ದಾರೆ. ಬಿಸಿಲೆಲ್ಲ ಆರಿ-ಹಾರಿದೆ. ಕತ್ತಲೆ ತೂರಿ 
ಕನಿದುಬಂದಿದೆ. ಈ ಕತ್ತಲೆಯಲ್ಲಿ ನಾವು ಏನೂ ನೋಡುವಂತಿಲ್ಲ. ನಮ್ಮ 
ಒಳಗಣ್ಣಿಗೆ ಕಾಣುವ ಈ ಲೇಖಕಿಯ ಸ್ಮ ಂತಿಚಿತ್ರವೆನ್ನೆ ಥೇನಿಸುತ್ತ 
ಕುಳಿಶುಕೊಳ್ಳ ಬೇಕಾಗಿದೆ. 

ಸೌ, ಶ್ಯಾಮಲಾದೇನಿ ಎಂದೊಡನೆ ಮೊದಲು ಅವರ ಭವ್ಯ-ದಿವ್ಯವಾದ 
ರೂಪು ಕಣ್ಣೆದುರು ಬರುತ್ತದೆ. ದೇಹದಾರ್ಡ್ಯ ಇಂಥದಾದರೂ ಮುಖದಲ್ಲಿ 
ಹಸುಳೆಯ ಎಳೆನಗೆ. ಸರಿಚಿತರೊಡನೆಲ್ಲಾ ಸಲಿಗೆಯ ಸರಳಮಾತು- ಹೊಸಬ- 
ಕೊಡನೆ ವಿನಯದ ಇನಿವಾತು. ಮಾತು ಹೀಗೇ ಮೊದಲಾಗಿ ಆತ್ಮೀಯತೆಯ 
ನಾಡಿನಲ್ಲಿ ಸಂಚರಿಸಿದ ಹಾಗೆ ಅನುಭವವಾಗುತ್ತಿತ್ತು, ಅವರನ್ನು ಕಂಡು 
ಮಾತಾಡಿದವರಿಗೆ. 

ಸೌ. ಶ್ಯಾಮಲಾದೇನಿ ಈಗ ಇರುತ್ತಿದ್ದರೆ ಅವರಿಗೆ ೩೩ ವರುಷದ 
ನಡುಹರೆಯ. ಅವರು ತಮ್ಮನ್ನೇ ಆಳಿಕೊಂಡು ಸ್ವಚ್ಛಂದದಿಂದ ಕಾರ್ಯ 
ನಡಸಿದ್ದು ಈಚಿನ ಹತ್ತುವರುಷದಲ್ಲೇ. ಬರೆಯುವ ಪ್ರೀತಿಯಿಂದಲೇ ಇವರು 
ಕೆಲಸಕ್ಕೆ ಮೊದಲಿಟ್ಟರು. ಇನರ ಪತಿ ಸಂಪಾದಕರಾಗಿದ್ದ "ಜಯಕರ್ನಾಟಕ? 
ದಲ್ಲಿ ಅವು ಆಗಾಗ ಬೆಳಕು ಕಂಡವು. ಇನರು ಮೊದಮೊದಲು ಬರೆದ ಕಥೆ 
ಗಳು ನಡೆದ ಕೆಲವು ಘಟನೆಗಳನ್ನು ಅನಲಂಬಿಸಿ ಚಿತ್ರಿಸಿದ ಸರಲ 


೨೪ ಹಕ್ಕಿಯ ನೋಟ 


ಮನೋಭಾವದ ಸುಂದರ ಚಿತ್ರಗಳು. ಷುಂದೆ ಬಂದ ಕಥೆಗಳು ಸಮಾಜದ 
ಅತಿ ಜಟಿಲವಾದ ಸಮಸ್ಯೆಗಳ ಎಳೆಪಿಳೆಯಾದ ಮುದ್ದೆಗಳು ಎನ್ನಬಹುದು. 

ಈ ಕಥೆಗಳನ್ನು ಬರೆಯುತ್ತಿರುವ ಕಾಲದಲ್ಲಾಗಲೆ ಶ್ರೀಮತಿಯನರ 
ಕಾರ್ಯಶ್ಲೇತ್ರ ವಿಸ್ತಾರವಾಗಿತ್ತು. ಮೊದಮೊದಲು ಪರಿಚಿತರ ಕ್ಷೇಮಚಿಂತನೆ 
ಗಳಿಂದ ಆರಂಭವಾಯಿತು ಬೇನಿಗರ ಆರೈಕೆ-ಚಿಕಿತ್ಸೆಗಳು; ಎಳೆಯರ 
ಮದುವೆಯ ಸನ್ನಾಹಗಳು ಇವರ ಪ್ರೀತಿಯ ಕೆಲಸಗಳು. ಸ್ನೇಹಿತರ 
ಮನೆಯ ಕೆಲವು ಸಮಸ್ಯೆಗಳನ್ನು ಬಿಡಿಸಲು ಇವರು ಯತ್ನಿಸಿದ್ದುಂಟು. 
ಇಬ್ಬರ ಜಗಳ ಬಿಡಿಸಹೋಗಿ ಅದು ಬಿಡಲಾರದೆನಿಸಿದಾಗ ಇಬ್ಬರೊಡನೆಯೂ 
ಜಗಳಾಡಿಕೊಳ್ಳುವ ಪ್ರಸಂಗಗಳೂ ಇವರಿಗೆ ಬರುತ್ತಿದ್ದವು. ಆದರೆ ಎಂದಿ- 
ನಂತೆ ಈ ಜಗಳವು ಕ್ಷಣಿಕ. ಮತ್ತೆ ಮೊದಲಿನ ಸ್ನೇಹಾಚಾರ ಸುರುವಾಗಲು 
ಬಹಳಕಾಲ ಬೇಕಾಗುತ್ತಿ ದ್ದಿಲ್ಲ. 

ಸೌ. ಶ್ಯಾಮಲಾಜೇವಿಯವರಲ್ಲಿ ಮೊದಲು ಕಾಣುತ್ತಿದ್ದುದು ಅವರ 
ಚಿರಂತನವಾದ ಉತ್ಸಾಹ. ಅಂತೆಯೇ ಯಾನ ಕೆಲಸನನ್ನೂ ಕೈಕೊಳ್ಳಲು 
ಅವರಿಗೆ ತಡವಾಗುತ್ತಿದ್ದಿಲ್ಲ. ಕೆಲಸ ಕೈಕೊಂಡರೊ, ಉತ್ಸಾಹ ದ್ವಿಗುಣಿಶ 
ವಾಗುತ್ತಿತ್ತು. ಕಾರ್ಯಾರಂಭದಲ್ಲಿ ಈ ಅತ್ಯುತ್ಸಾಹ ಒಮ್ಮೊಮ್ಮೆ ದುಡುಕು 
ಎನಿಸುವಷ್ಟು ಅವಸರವಾಗಿ ಕಂಡರೂ ಹಿಡಿದ ಕೆಲಸ ನಿಷ್ಕೆಯಿಂದ ನಡೆ- 
ಯಿಸುನ ಅವರ ಕಾರ್ಯಶಕ್ತಿ ಅದನ್ನು ಬಹು ಬೇಗ ಮರೆಯಿಸುತ್ತಿತ್ತು. ಇವರು 
ಕತೆಗಳನ್ನು ಬರೆಯುತ್ತ " ಜಯಕರ್ನಾಟಕ 'ದ ಕಾರ್ಯಭಾರದಲ್ಲಿ ಪತಿಗೆ 
ಸಹಾಯಕರಾಗಿ ಕೆಲಸಮಾಡತೊಡಗಿದರು. ಮುಂದೆ ಬರಬರುತ್ತ ಅದರ 
ಆಡಳಿತವನ್ನೇ ನೋಡತೊಡಗಿದರು. ಪತಿಯೊಡನೆ ಜತೆಗೂಡಿ ಕೆಲಸ 
ಮಾಡುತ್ತ ಸಾಹಿತಿಗಳೊಡನೆ ನಡೆಯುತ್ತಿರುವ ಮಾತುಕಥೆ ಪತ್ರವ್ಯವ- 
ಹಾರಗಳಿಂದಲೇ ಸಂಸ್ಕಾರಸಡೆದು ಮೊದಲೇ ಸಾಹಿತ್ಯಪ್ರಿಯತೆಯುಳ್ಳ ಜೀನ 
ತನ್ನ ಉತ್ಸಾಹದಿಂದಲೇ ಪ್ರೋತ್ಸಾಹಸಡೆದು " ಜಯಕರ್ನಾಟಕ ?ದ ಸಹಾ 
ಸಂಪಾದಕತ್ವಿನನ್ನೂ ನಿರ್ವಹಿಸಿತು. ಕಾರ್ಯವನ್ನೂ ಮಾಡಿತು. 

ಸಹಸಂಪಾದಕತ್ವದ ಹೊಣೆಗಾರಿಕೆ ಪತ್ರಿಕಾವ್ಯವಸಾಯ ಬಲ್ಲವರಿಗೇ 
ಗೊತ್ತು. ಸಂಪಾದಕ ಶ್ರೀ ರಾಮಚಂದ್ರರಾಯರಿಗೂ ಅನೇಕ ಬಗೆಯ 
ಕೆಲಸಕಾರ್ಯಗಳು. ಇತ್ತೀಚೆಯಂತೂ ರಾಯರು ಸಿಮ್ಣಾದಲ್ಲಿ ಒಂದು ಕೆಲಸ 

ಮಾಡುವದಕ್ಕೆ ದು ಹೋದರು. ಆಗ ಸೌ. ಶ್ಯಾಮಲಾದೇನಿಯನರೇ 
ಯನ ಬಂಚ್‌ ಎಲ್ಲಾ ಹೊಣೆಗಾರಿಕೆಯನ್ನು ಹೊತ್ತು ಕೆಲಸಮಾಡಿದರು. 
ಇವರ ಆಡಳಿತೆಯಲ್ಲಿ «ಜ ಜಯಕರ್ನಾಟಕ' ಸಕಾಲಕ್ಕೆ ಪ್ರಕಟಿವಾಗುತ್ತ ಬಂತು, 
«ಶಾಯಿ-ಮಗು' ಎಂಬ ಒಂದು ವಿಶಿಷ್ಟ ನಿಭಾಗನೇರ್ಪಟ್ಟು ಆ ಮೂಲಕ 
ಮಹಿಳೆಯರ ಸಮಸ್ಯೆಗಳನ್ನು ಕುರಿತು “ಚರ್ಚಿಸುವ ಲೇಖನಗಳು ಬರಹತ್ತಿ 
ದವು. ತಾಯಹೊಣೆ, ಮಕ್ಕಳ ಪಾಲನೆ, ಗೃಹಶ್ಛ ಗಾರ, ಅಡಿಗೆಯ ವಿಭಾಗ 
ಇವುಗಳಿಗೆಲ್ಲಾ "ಜಯಕರ್ನಾಟಕ'ದಲ್ಲಿ ಎಡೆ `ಕೊಳೆಯಿತು. 


ಈ ಮಧ್ಯ ದಲ್ಲಿ ಕರ್ನಾಟಕ ಮಹಿಳಾಮಂಡಳದ ವಿಚಾರ ಬಂತು. 
ಇವರ ಕಾರ್ಯದರ್ಶಿತ್ವಂ ದಲ್ಲಿಯೇ ಅದು ಹೊಸ ವ್ಯವಸ್ಥೆ ಯಿಂದ ಮುನ್ನಡೆಯಿತು. 
ಆಹೊಂದು ಪ್ರಾಂತಿಕ ಮಂಡಲವಾಗಿ ಅಖಿಲ ಭಾರತ ಮಹಿಳಾ ಪರಿಷತ್ತಿನಲ್ಲಿ 

ಗಣ್ಯಸ್ಥಾನವನ್ನು ಪಡೆಯಿತು. ಅಖಿಲ ಭಾರತ ಮಹಿಳಾಪರಿಸತ್ತಿನ ಸ್ಥಾಯಿಾ 
ಸಮಿತಿಯಲ್ಲಿ ಕರ್ನಾಟಕದ ಪ್ರತಿನಿಧಿಯಾಗಿ ಇವರು ಮೊದಲಕೆಯಸಲ ನಾಗ- 
ಪುರಕ್ಕೆ ಹೋಗಿ ಬಂದರು. ಮುಂದೆ ಬಡೋದೆ, ಸಾಂಗ್ಲಿ, ದಿಲ್ಲಿ, ಮೈಸೂರು 
ಗಳಿಗೂ ಹೋಗಿ ಬಂದರು. ಈ ಸಂಚಾರದ ಫಲವಾಗಿ ಅನೇಕ ದೊಡ್ಡ 
ಸಾಮಾಜಿಕ ಕೆಲಸಗಾರರ ಪರಿಚಯವಾಯಿತು ಇವರ ಪರಿಚಯ ವಿಶಾಲ 
ವಾಗಿ ಬೆಳೆದಂತೆ ಮನಸ್ಸೂ ವಿಶಾಲಗೊಂಡಿತು. ಸಾಹಿತ್ಯ ನಿರ್ಮಾಣದಿಂದ 
ಮೊದಲಾದ ಇವರ ಚಟುವಟಕೆಗಳು ಅನೇಕ ಬಗೆಯ ಸಾಮಾಜಿಕ ಕಾಗೆ 
ಗಳಲ್ಲಿ ರೂಪುಗೊಂಡವು. ಎಲ್ಲ ಬಗೆಯ ಕೆಲಸದಲ್ಲೂ ಇವರದು ಮುಂದಾಳು 
ತನವೇ ಹೊರತು ಹಿಂದಾಳುತನವಲ್ಲ. 


ಇವರ ಕಾರ್ಯವ್ಯಾಪ್ತಿ ನಗರಸಭೆಯ ಸದಸ್ಯತ್ವದಿಂದ ಮುಂದುವರಿಯಿತು. 
ಧಾರವಾಡ ನಗರಸಭೆಗೆ ಪ್ರಥಮ ಮಹಿಳಾಸದಸ್ಯಯೆಂದರೆ ಇವರೇ. ಹೀಗೆ 
ಬಹುಮುಖವಾದ ಚಟುವಟಿಕೆಗಳನ್ನು ದಣಿಯದೆ ನಡಸುತ್ತಿ ದ್ದರು. 


ಸೌ. ಶ್ಯಾಮಲಾದೇವಿ ವಿದ್ಯಾರ್ಥಿನಿಯಾಗಿದ್ದಾಗಲೂ ಬಹಳ ಮುಂದು. 
ಅಲ್ಲೂ ಸರಿಸಾಟಿಯಿಲ್ಲದ ಉತ್ಸಾಹ; ಅಲ್ಲೂ ಮುಂದಾಳುತನ. ಶಾಲೆಯಲ್ಲಿ 
ಪೋಲಿಹುಡುಗರು ಗೇಲಿಮಾಡಿದರೆ ಅವರಿಗೆ ಬುದ್ಧಿ ಕಲಿಸಿಬಿಡುತ್ತಿದ್ದರು. 
ಹೀಗೆ ಒಂಡೆರಡುಸಲ ಬುದಿ ್ಲಿಕಲಿತಮೇಲೆ ಗಂಡುಹುಡುಗರು ಹೆಡಿಗೆಯ 

ಕೂಡ ಮರ್ಯಾದೆಯಿಂದ ನಡೆದುಕೊಳ್ಳಹತ್ತಿದರಂತೆ. ಆಗಿನಿಂದಲೂ ಸ್ತ್ರೀ 
ಜಾತಿಯ ಸರಿಸಮಾನತೆಗಾಗಿ ಕಾದಿ ದಣಿದರು. ಇವರು ಮದುವೆಯಾದ 
ಹೊಸದರಲ್ಲಿ ಇವರ ಬಾಳು ಮುದುಡಿಕೊಂಡೇ ಸಾಗಿತ್ತು. ಆಗ ಇಂಧ 
ಕೆಲಸಗಳಿಗೆ ಆಸ್ಪದವೇ ಇದ್ದಿಲ್ಲ. ಅಲ್ಲದೆ ಹೊರಗಿನ ಗಾಳಿ-ಬೆಳಕು ಬೀಸಿ- 
ಬೀರದೆ ಬೇಕೆ ಕೆಲಸದ ಕಲ್ಪನೆಯಾದರೂ ಹೇಗೆ ಬರಬೇಕು? ಆಗ ಇವರ 
ಸಿಕ ಮನಕ್ಕೆ ಮನೆಯೇ ವಿಶಾಲವಿಶ್ವವಾಗಿತ್ತು. ಉತ್ಸಾಹಸರ ಮನೋ- 
ವೃತ್ತಿಗೆ ಮನೆಯೇ ಪಂಜರವಾಗಿತ್ತು. ಪಂಜರದ ಗಿಳಿ ಹೊರಗೆ ಹಾರಲಾರ 
ದಾದರೂ ಅದರ ಬಾಯನ್ನು ಯಾರಾದರೂ ಕಸಿದುಕೊಂಡಿರುವದಿಲ್ಲವಸ್ಟೇ. 
ಹಾಗೇ ಸೌ. ಶ್ಯಾಮಲಾದೇನಿ ಯಾವಾಗಲೂ ತಮ್ಮ ಬಾಯಿಂದಲೇ 
ಮುಂದಾದವರು. 


ತ್ರೀ. ರಾಮಚಂದ್ರರಾಯರು ಸ ಸಾಹಿತ್ಯ ಕಲಾವಿದ; ರಸಿಕ ಚಿತ್ರಕಾರ; 
ಸುಸಂಸ್ಕೃತ ಭಾನಜೀನಿ. ತಮ್ಮ ಸಹಧರ್ಮಿಣಿಯ ಎಲ್ಲ ಬಯಕೆಗಳನೂ 
ತಮ್ಮ ಸ ಜಾಜಿ ಸ್ವಭಾವದಿಂದ ಈಡೇರಿಸಿಕೊಟ್ಟ ರು. ಎಂತಲೇ ಸೌ. 
ಶಾಮಲಾದೇವಿಯನರಲ್ಲಿ ಸುಪ್ತವಾಗಿದ್ದ ಕಲಾರಸಿಕತೆ. ಹೂವಾಗಿ ಪರಿಮಳಿ-' 
ಸಿತು. ಕಾರ್ಯೋತ್ಸಾಹಕ್ಕೆ ತಕ್ಕ ನಿರ್ದೇಶ ದೊರೆತು ಇನರಿಂದ ಸಾಮಾಜಿಕ 
ಕೆಲಸಗಳು ತಕ್ಕಮಟ್ಟಿಗೆ ನಡೆದವು. 


ಇವರದು ಎಲ್ಲದರಲ್ಲೂ ಸ್ವಚ್ಛಂದ ವೃತ್ತಿ; ಮುಕ್ತಮನಸ್ಸು. ಬಾಯಿ 
ಹೇಗೋ ಹಾಗೆ ಕೈಯೂ ಸಡಿಲು. ಡ್ಡ 'ಖರ್ಚುಮಾಡುವಾಗ ಇತಿಮಿತಿ 
ಇರುತ್ತಿದ್ದಿಲ್ಲ. ಅತಿಥಿಸತ್ಯಾರದಲ್ಲಂತೂ “ಇವರದು ಎತ್ತಿದ ಕೈ. ಖರ್ಚು 
ಬೇಕಾದನ್ಟು ಆಗಲಿ, ಸತ್ಕಾರದಲ್ಲಿ ಚ್ಯುತಿ ಬರುವಂತಿಲ್ಲ. ಸ್ವಲ್ಪ ಕಾಲಾವ- 
ಕಾಶದಲ್ಲೇ ಎಲ್ಲಾ ಅಣಿಗೊಳಿಸಿಬಿಡುತ್ತಿ ದ್ದ ರು. ಸಮಾಜ ಸೇವಕಿ ಹೇಗೋ 
ಅಷ್ಟೆ ಉತ್ತಮ ಗೃಹಿಣಿ. ಮನೆಕೆಲಸದಲ್ಲೂ ಅಸ್ಟೇ ದಕ್ಷತೆ ವಹಿಸುತ್ತಿದ್ದರು, 
ಇಂಥ ಕೆಲಸ ಬರುತ್ತಿದ್ದಿಲ್ಲ ಎಂದು ಇದ್ದಿಲ್ಲ. ಕಸುರಿನ ಕೆಲಸಕ್ಕಿಂತ ಹೆಚ್ಚಿನ 
ಪ್ರಮಾಣದ ಕೆಲಸದಲ್ಲೇ ಇವರಿಗೆ ಶ್ರದ್ಧೆ ಬಹಳ. ಈ ಹೆಚ್ಚಿನ ಖರ್ಚು. 
ವೆಚ್ಚಗಳೂ ಹೇಗೋ ನಡೆದು ಬಿಡುತ್ತಿದ್ದವು. ಶ್ರೀ. ರಾಮಚಂದ್ರ ರಾಯ 
ರಿಗೆ ಖರ್ಚಿನ ಅಂಕಿ ಸಂಖ್ಯೆ ನೋಡಿ ಹೆದರಿಕೆ, ನಡೆಯುತ್ತ ದಲ್ಲಾ ಡು 

ಆಶ್ಚರ್ಯ, ತಮ್ಮ ಪತ್ನಿ ನಡಸಿಕೊಂಡು ಬರುತ್ತಾ ಳಲ್ಲಾ ಎಂಬ ಸಂತೋಷ 
ಹ ಸಲಕ್ಕೆ ಆಗುತ್ತಿ "ರಿಬೇಕು. 


ಮದುವೆಯಾದ ಹೊಸದರಲ್ಲಿ ಕೆಲವು ದಿನ ಬೇನೆ-ಜೀಸರದಲ್ಲೇ 
ಹೋಯಿತು. ಮತ್ತೆ ಆಗ ಕಟ್ಟು ಕಟ್ಟಳೆಯಲ್ಲಿ ಈ ಜೀವಕ್ಕೆ ಅಷ್ಟು ನೆಮ್ಮದಿ 
ಯಿರಲಿಲ್ಲ. ಮುಂದೆ ಪಂಜರ ತೆರೆದಾಗ ಸಾರ್ವಜನಿಕ ಕಾರ್ಯ ಕರೆಯಿತು. 
ಹತ್ತು ವರ್ಷಕಾಲ ವಿವಿಧ ರಂಗಗಳಲ್ಲಿ ಸೋತೆನೆನ್ನದೆ ದುಡಿದರು. ನಮ್ಮ 
ನಾಡಿನಲ್ಲಿ ದುಡಿಯುವ ಜನಕ್ಕೆ ಪ್ರೋತ್ಸಾಹದ ಜತೆಗೆ «ಮಾತು? ಬರುವವು 
ರೂಢಿ. ಇವರು ಯಾವ ಮಾತಿಗೂ ಗಮನಕೊಡದೆ ಕಾರ್ಯ ಸಾಧಿಸಿದರು. 

ಇಷ್ಟುಕಾಲ ಕಹಿ-ಸಿಹಿಯುಂಡ ಜೀವ ಬೇಸತ್ತಿತ್ತು. ಕೆಲಕಾಲ 
ಹಾಯಾಗಿ ನೆಮ್ಮದಿಯಿಂದ ಇರಬೇಕೆಂದು ಅಪೇಕ್ಷಿಸಿದರು. ಶ್ರೀ ರಾಮಚಂದ್ರ 
ರಾಯರೂ ಹಾಗೇ ಬಯಸಿದರು. ಧಾರವಾಡದಲ್ಲಿದ್ದು ವಿಶ್ರಾಂತಿ ಪಣೆ- 
ಯುವುದು ಸಾಧ್ಯವಾಗಿ ಕಾಣಲಿಲ್ಲ. ಧಾರವಾಡದಲ್ಲಿನ ಎಲ್ಲ ಸಾರ್ವ- 
ಜನಿಕ ಕಾರ್ಯಗಳಿಂದಲೂ ನಿವೃತ್ತಿಪಡೆದು "ಜಯಕರ್ನಾಟಕ'ದ ಸಕಲ ಕಾರ್ಯ- 
ಭಾರವನ್ನೂ ಮಾನ್ಯರೊಬ್ಬರಿಗೆ ಒಪ್ಪಿಸಿದರು. ಇಂದೂರು ಸಂಸ್ಥಾನದ 
ವಾರ್ತಾಧಿಕಾರಿಗಳಾಗಿ ಅಲ್ಲಿ ಕುಟುಂಬ ಸಮೇತರಾಗಿ ತೆರಳಿದರು. 

ಸೌ, ಶಾಮಲಾದೇನಿ ಈಚಿನ ಹೆರಿಗೆಯ ಆಲಸ್ಯದಿಂದ ಬಹಳ ಬಳಲಿ 
ದ್ದರು. ಚಿಕಿತ್ಸೆ ನಡೆದೇ ಇತ್ತು. ಇಂದೂರಿನಲ್ಲಿ ಪತಿಸಾನ್ಲಿಧ್ಯದಲ್ಲಿ ಅನೇಕ 
ಬಗೆಯ ಆರೈಕೆ ನಡೆಯಿತು. ಆದರೂ ಬೇನೆ ಜಗ್ಗಲಿಲ್ಲ. ಹುಚ್ಚಿ ದೂರಲ್ಲೇ 
ಚಿಕಿತ್ಸೆ ಹೊಂದಬೇಕೆಂದು ತಾಯಿ-ತಂಗಿ ಇದ್ದಲ್ಲಿ ಬಂದು ಇಳಿದರು. ಇಷ್ಟ 
ರಲ್ಲೇ ಬೇನೆ ಬಲಿತಿತ್ತು. ಉಬ್ಬಸದ ಬಳಲಿಕೆಯಲ್ಲೇ ಹೃದಯ ವಿಕಾರದಿಂದ 
ಮೊನ್ನೆ ತಾ. ೧-೧೧-೪೩ನೆಯ ದಿನ ಇಹಯಾತ್ರಿ ಮುಗಿಸಿದರು. 

ಸೌ ಶ್ಯಾಮಲಾದೇವಿ ಕುಟುಂಬ ವಶ್ಸಲರು. ಎರಡು ಹೆಣ್ಣು ಎರಡು 
ಗಂಡು ಮಕ್ಕಳಿನರಿಗೆ. ಕಡೆಯಮಗು ಏಳು ತಿಂಗಳಿನ ಹಸುಗೂಸು. ಹಿರಿಯ 
ಹುಡುಗಿಗೆ ತಿಳುವಳಿಕೆ ಬಂದಿದೆ. ತಾಯಿಯ ಅಗಲುವಿಕೆ ಅವಳು 
ಸಹಿಸಲಾರಳು ಆದರೆ ಪಾಸ! ಅವಳು ಸಹಿಸಬೇಕಷ್ಟೆ. ನಡುವೆ ಇರುವ ಎರಡು 
ಗಂಡುಮಕ್ಕಳು ಏನೂ ತಿಳಿಯದ ಅಲ್ಲಡ ಹಸುಳೆಗಳ... -ಪತಿ ಎಲ್ಲಾ ಸಹ- 
ಧರ್ಮಿಣಿಗೇ ಒಪ್ಪಿಸಿ ತನ್ನ ಕೆಲಸ ಮಾತ್ರ ಮಾಡುತ್ತಬಂದ ತಿಳಿದೂ ತಿಳಿಯದ 


೨೮ ಹಕ್ಕಿಯ ನೋಟ 


ಭಾವಜೀವಿ. ಅವರನ್ನೆಲ್ಲ ತನ್ನ ದೋಣಿಯಲ್ಲಿಟ್ಟುಕೊಂಡು ತನ್ನ ಭುಜ 
ಬಲದಿಂದ ಹುಟ್ಟುಹಾಕಿ ದೋಣಿ ಸಾಗಿಸಿದ ಧೀರ ನಾನಿಕಳಾದ ಸೌ, 
ಶ್ಯಾಮಲಾದೇನಿ ಕೈ ಸೋತು ಮುಳುಗಿದರೆ ನಡುನೀರಲ್ಲಿರುವ ಈ ಜೀವಿಗಳ 
ಗತಿ ಏನಾಗಿರಬೇಡ | 


ಪರಮಾತ್ಮ ಲೀಲೆಗೆ ಎದುರಿಲ್ಲ. ಮೃತರಿಗೆ ಶಾಂತಿಕೋರುವುದು- 
ಆ ಮೂಲಕವಾಗಿಯೇ ಕುಟುಂಬದವರಿಗೆ ಸಮಾಧಾನ ಹೇಳುವುದು ನಮ್ಮ 
ಕರ್ತನ್ಯನಸ್ಟೆ! 


ಕುಲಕರಣಿ ಶ್ರೀನಿವಾಸ 


ತು೦ಜಿಕೊಂಡದ್ದಲ್ಲವಾದರೂ ಸದಾ ನಗು ತುಂಬಿದ ಮುಖ; ಆರ್ದ್ರ- 
ವಾದ ನೋಟ; ವಿಶಾಲವಾದ ಹಣೆ. ಭುಜಕ್ಕೆ ತೊನೆದಾಡುವ ವಿರಳನಾದ 
ಕೂದಲು; ನೀಳವಾದ ತೋಳು; ಆಳು ಎತ್ತರವಲ್ಲವಾದರೂ ನಿಲುನಿಕೆ 
ಕೆರಿದಲ್ಲ. ದೇಹ ಬಡಕಲು-ಬಡಕಲು. 


ಇವರ ಬಾಯೊಡನೆ ಕೈಯೂ ಮಾತಾಡುತ್ತಹೆ; ಮೈಯೂ ಮಾತಾಡು 

ತ್ತದೆ. ಒಮ್ಮೆ ಕೈ ಲಾಸಂ ಬಂದು ಧಾರವಾಡದಲ್ಲಿ ಕೆಲವು ದಿನ ನಿಂತರು. 
ಶಿ ಶ್ರೀನಿವಾಸರು ಶಿಷ್ಯರಾಗಿ ಆವರನ್ನು ಅನುಸರಿಸಿದರು. ಮುಂದೆ ಸ್ವಯಂ 
ಅಭಿನಯ ಸುರುವಾಯಿತು. ಕೈಲಾಸಂ ಅವರ ಹೋಂರೂಲು, ಗಂಡಸ್ತ ತ್ರಿ; 
ಶ್ರೀರಂಗರ ಎಲ್ಲ ನಾಟಕಗಳ ಎಲ್ಲ ರಂಗಗಳು; ಮ್ಯಾಕ್‌ಬೆತ್‌ದಲ್ಲಿಯ ಖಡ 
ದೃಶ್ಯ ಇವರ ನಟಿನ ಕಲೆಯ ಕಿಡಿಗಳಾಗಿ ಸಿಡಿದವು. ಶ್ರೀರಂಗರ « ಎಡನಿದ 
ಕಂದೀಲು? ಅಭಿನಯಿಸುತ್ತ ಸ್ವಂತ ಅನುಭವವೊಂದು "ಎಡವಿದ ತಂಬಿಗೆ? 
ಎಂಬ ದೃಶ್ಯವಾಯಿತು. ನಾಟಕಗಳಲ್ಲಿ ಪಾತ್ರ ವಹಿಸುವುದಕ್ಕಿಂತ ವೈಯ 
ಕ್ರಿಕವಾಗಿ ಅಭಿನಯಿಸಿದ್ದೇ ಹೆಚ್ಚು....ಎಂತಲೇ ಶ್ರೀರಂಗರ ನಾಟಕಗಳ 
ಚಮತ್ಕಾರಪೂರ್ಣ ಮಾರ್ಮಿಕ ಭಾಗಗಳನ್ನು ಇವರು ತಮ್ಮ ಅಭಿನಯದ 
ಅನುಕೂಲತೆಗೆಂದು " ಕಾಮದಹನ ? ಸಂಗ್ರಹದಲ್ಲಿ ಆಯ್ದು ಪ್ರಕಟಿಸಿದರು. 
ಆ ಐದು ವರುಷಗಳಲ್ಲಿ (೧೯೩೦-೩೫) ಇಂಥ ಊರೆನ್ನಲಿಲ್ಲ--ಇಂಧ 
ಶಾಲೆಯೆನ್ನಲಿಲ್ಲ. ಕಾಡಿ ಬೇಡಿಯಾದರೂ ಆಮಂತ್ರಣ ಪಡೆದು ಉತ್ತರ 
ಕರ್ನಾಟಕದಲ್ಲೆಲ್ಲ ಓಡಾಡಿದರು. ನಾಲ್ಕು ಜನ ಗೆಳೆಯರು ಸೇರಿದಾಗ ಇವರು 
ಇದ್ದರಾಯಿತು. ಇವರನ್ನು ಫಾ ಎದ್ದದ್ದೇ. "ಧಡ-ಧಡ.... 
ಯಾರದು?....ನಾನು; ಬಾಗಲ’ ಎಂದು "ಎಡವಿದ ತಂಬಿಗೆ' ಸುರುನಾಯಿತೇ. 
ಹೆಣ್ಣಿನ ಮಾತು ಬಂದಾಗ ಮೈ ಮಣಿಸಿ ಗೋಣು ಕೊಂಕಿಸಿ ಬೆರಳು ಬಳ್ಳಿ 
ಯಾಡಿಸಿ ಮಾತು ಎಳೆಯುವುದನ್ನು ನೆನಸಬೇಕು. ಸೀರೆಯುಟ್ಟು ವೇಷ ಕಟ್ಟ 
ಬೇಕಾಗಿಲ್ಲ. ಎದುರಿಗೆ ಇವರು ಮಾತಾಡುತ್ತಿದ್ದರೆ ಸಾಕು; ಸೂ ಒಬ ಕ 
ಸುಳಿದಾಡಿ ಮಾತಾಡಿ ಹೋದಂತೆ ಕಣಸುಕಾಣುತ್ತೇವೆ. ಆಗಿನಿಂದ ಈಗಿನ 


ತಿಂ ಹಕ್ಕಿಯ ನೋಟ 


ವರೆಗೆ ಹಲವರು ಇವರನ್ನು ಅನುಕರಿಸಲು ಯತ್ನಿಸಿದರು. ಅದರೆ ಅವು 
ಇನ್ನೂ ಪ್ರಯೋಗಗಳೇ. 

ಮಲ್ಲಸಜ್ಜನ ವ್ಯಾಯಾಮಶಾಲೆಯ ಈ ಲಾರೀ ಗುರು "ಮಕ್ಕಳ ಕೂಟ? 
ಕೈಂದು ಕಾರಂತರ ಪುತ್ತೂರಿಗೆ ಹೋದ. ಕಾರಂತರ ಜೀವನಸಾಹೆಸ, ಅವರ 
ವಿಲಕ್ಷಣ ಪ್ರಯೋಗಗಳು ಇವರ ದೃಷ್ಟಿಯನ್ನೆ ಳೆದವು. ಅಂದಿನಿಂದ ಇವರೂ 
ಪ್ರಯೋಗಪಟುವಾಗಿ ಕಂಡ ಕಲೆಗೆ ಕೈಯಿಕ್ಯತೊಡಗಿದರು. 


೧೯೩೨ರಲ್ಲಿ ರಾಗಿಣೀದೇವಿ ಬಂದಳು ಧಾರವಾಡಕ್ಕೆ. ಅನಳ ಆ 
ಗಾನಮಾಧುರಿ, ನೃತ್ಯವೈಖರಿ ಈ ಪ್ರಯೋಗಶೀಲ ಉತ್ಸಾಹಿ ನಟನನ್ನು 
ಸೆಳೆದವು. ಅಂದೇ ಗೆಜ್ಜೆ ಕೊಂಡದ್ದು . ಸುರುವಾಯಿ ಶು-- ಕೂತಲ್ಲಿ ನಿಂತಲ್ಲಿ 
ಹೆಜ್ಜೆ ಹಾಕುವುದು. ಕಾಲಿಗೊಂದು ತಾಳ ಹತ್ತಿತೋ ಅಂದೇ ನಿಲುಗನ್ನಡಿ 
ಬಂತು. ಮತ್ತೇನು--ಕೈ ಮಣಿಸುವುದು-ಮೈ ಮಣಿಸುವುದು ಆರಂಭ. 
ಎರಡು ಕೈ ಎರಡು ಹಾವಾಗಿ ಆಟವಾಡಿದವು. ಹಸ್ತ ಹೆಡೆಯಾಗಿ, ಬೆರಳು 
ಕಣ್ಣಾಗಿ ಕುಣಿದವು. ಆ ಸರ್ವಪ್ರಣಯದ ಆರ್ದ್ರವಾದ ನೋಟ, ಆ 
ಬೇಟ, ಆ ಕೂಟ -ನಿರಹಿಗಳ ಎದೆ ಉರಿಸಿಕು. ಅಂದಿನ ಆ ಪ್ರಧಮ 
ಪ್ರಯೋಗದಲ್ಲಿ ಇಂದಿನ ಈ ಆಸೆ ನಿಂತಿತ್ತು. 

ಆಗಲೇ ಉದಯಶಂಕರರ ಮಂಡಲ ಹುಬ್ಬಳ್ಳಿಗೆ ಬಂತು. ನೋಡಿ 
ಅವರ ಹುಚ್ಚು ಹಿಡಿಯಿತು ಇವರಿಗೆ. ಅವರ ಎಲ್ಲ ಪ್ರಯೋಗಗಳಿಗೂ ಹಾಜರ. 
ಮಂಡಲ ಬೆಳಗಾವಿಗೆ-ಪುಣೆಗೆ ಹೋದರೆ ಶ್ರೀನಿವಾಸರು ಹಿಂದೆ ಹಿಂದೆ ನಡೆ 
ದರು. ಮುಂಬೈಗೆ ಹೋದರೆ ಅಲ್ಲಿಗೂ ಬೆನ್ನಹತ್ತಿದರು. ಅಷ್ಟರಲ್ಲಿ ಶಂಕರರ 
ಪರಿಚಯವಾಗಿತ್ತು. ಒಂದು ದಿನ ಉದಯಶಂಕರರ ತಾಲೀಮಖಾನೆಯ 
ದರ್ಶನ ಲಭಿಸಿತು. ಅಂದಿನಿಂದ ಇವರ ನೃತ್ಯಕಲೆಯ ಮೇಲೆ ಒಂದು ಹೊಸ 
ಬೆಳಕು ಬಿತ್ತು. ನೃತ್ಯಕ್ಕೊಂದು ನಯ ಬಂತು; ಅರ್ಥ ಬಂತು. 

ಬಡತನದ ಜೀವನ. ಚಿಕ್ಕಂದಿನಲ್ಲೇ ಮದುವೆಯಾಗಿದೆ. ಕಂಡ ಕಲೆಗೆ 
ತಕ್ಕೆ ಬೀಳುವ ಈ ಕಾಲೇಜ ಕುವರನಿಗೆ ಮನೆಯವರ ಸಹಾಯ ನಿಲುಕ 
ಬೇಕಲ್ಲ. ಹೆಂಡತಿ ಗಂಡನೊಡನೆ ನಿಲ್ಲಬೇಕಸ್ಟೇ. ಕಾಲೇಜ ಅಭ್ಯಾಸದ 
ಹಟ ಬೇರೆ. ಕಲೆಯಡೊಂದು ಹೆಚ್ಚಿನ ಹುಚ್ಚು. ಸಂತೆಗೆ ಹೋಗಿ ಕಾಳು 
ಶರಣೆ ಸಿನೆಮಾ ನೋಡಿ ಸರಿ ರಾತ್ರಿಗೆ ಮನೆಗೆ ಬಂದದ್ದೆಷ್ಟು ಸಲವೋ. 


ಹಕ್ಕಿ ಯಂ ನೋಟ ಷಿ೧ 


ಬರುವಾಗ ಜೇಬು ತುಂಬಿ ತಂದ ಚುರಮರಿ ಕಾಳೇ ಆಹಾರ ಈ ನವದಂಪತಿ 
ಗಳಿಗೆ. ದಾರಿಯಲ್ಲಿ ಕಲಾಪ್ರಿಯ ಹುಚ್ಚರೊಡನೆ ಮಾತಾಡುತ್ತ ಅವರನ್ನು 
ಮನೆಯ ವಕೆಗೂ ಸಾಗಿಸಿಕೊಂಡು ಬರುವುದು. ಅನರಿಗೆ ಈ ಸುದಾಮನ 
ಆತಿಧ್ಯ ಸಲ್ಲಬೇಕು. 

ಶ್ರೀನಿವಾಸರಿಗೆ ಮೊದಲು ಹಿಡಿದ ಹುಚ್ಚು ಸಾಹಿತ್ಯ. ಅದಕ್ಕೆ ಪ್ರೇರಣೆ- 
ಯೆಂದರೆ ಇವರ ರಸಮಯ ದಾಂಪತ್ಯ. ಹೆಂಡತಿಯೊಡನಾಡಿದ " ಹುಚ್ಚು- 
ಹುಚ್ಚು > ಮಾತುಗಳೇ ಇವರ ಕಲೆಯ ಕುಂಚಿನಿಂದ ಬಣ್ಣ ಗೊಂಡು "ಸಂಪಿಗೆ? 
ಯಾಗಿ ಪರಿಮಳಿಸಿದವು. «ಸಂಪಿಗೆ'ಯಲ್ಲಿಯ ಕತೆಗಳು ನಿಜವಾಗಿ ಪ್ರಣಯದ 
ಹುಚ್ಚಾಟಿಗಳೇ. ಅಲ್ಲಿ ಇವರು ಬಾಳುತ್ತಿದ್ದ ಬಡತನದ ಜೀವನಕ್ಕೆ ಎಡೆ 
ಇಲ್ಲ; ತಾರುಣ್ಯದ ರಸವಿಲಾಸ ಹರಿದಿದೆ ಆ ಕತೆಗಳಲ್ಲಿ. "ಹೊಸ ಬಾಯಿ'ಯ 
ಉಡುಗೊರೆ;"ಅವಳ ಕಾಗದ?ದ"ಹೆಡ್ಗೆ ತಿಯ ನಮಂಸ್ಕಾರ”, "ತಲೆಶೂಲಿ'ಯ 
ಆನಂದ; "ಸಂಪಿಗೆ? ಕವನ, "ಒಂದೇ ಬಿಲ್ಲಿ'---ಅವೆಲ್ಲ ಇಂದಿಗೂ ನವೀನವಾಗಿ 
ಹರಿಯುವ ಪ್ರಣಯಗಂಗೆಯ ರುರಿಗಳು, 

ಮುಂದೆ ಪ್ರೇನು ಪತ್ರಿಕೆ ಕಟ್ಟಿಕೊಂಡರು. ತಾವು ಒಳ್ಳೆ ನಟರಾಗಿದ್ದು 
ಕೊಂಡು ಎಂ. ಹೀರರನ್ನು ನಟಿವರ್ಯರನ್ನಾಗಿ ಎತ್ತಿಹಿಡಿದು ಒಂದು ಲೇಖನ 
ಬರೆದರು. ತಮ್ಮ ನೃತ್ಯಕಲೆಯ ಸಾಧನೆಯಲ್ಲಿ ಕಂಡ ಉದಯಶಂಕರರ 
ಪರಿಚಯವನ್ನೂ ಬಕೆದು ಪ್ರೇಮದಲ್ಲಿ ಪ್ರಕಟಿಸಿದರು. ಆ ಲೇಖನಜೊಡನೆ 
ಉದಯಶಂಕರರ ಒಂದೆರಡು ನೃತ್ಯಭಂಗಿಗಳಿದ್ದವು. ಆ ಚಿತ್ರದಲ್ಲಿಯ 
ಉದಯಶಂಕರರ ಹೋಲಿಕೆ ಶ್ರೀನಿವಾಸರಲ್ಲೂ ಕಂಡಿತು. ಆದರೆ ಆ ಸುಖ, 
ಆ ಅನುಕೂಲ ಇವರಿಗೆಲ್ಲಿ? ಆ ಬೆಂಬಲ ಇನರಿಗೆ ದೊರೆತಕೆ ಇವಕೊಬ 
ಅಭಿನವ ಶಂಕಕರಾದಾರು. 


ಮುಂಜಿ ಕಾಲೇಜಿನಲ್ಲಿ, ನಾಡಹಬ್ಬದಂಥ ಉತ್ಸವಗಳಲ್ಲಿ ಇವರ ನೃತ್ಯ 
ಪ್ರಯೋಗಗಳು ನಡೆದವು. . ಇವರು ತನ್ಮ ಕರೆಯ” ವ್ಯಾಪ್ತಿಯನ್ನು 
ಧಾರವಾಡದ ವನಿಶಾಸೇವಾ ಸಮಾಜದಲ್ಲಿ ಮುಂದುವರಿಸಿದರು... ಅಲಿಯ 
ವಿದ್ಯಾರ್ಥಿನಿಯರಿಗೆ ನೃತ್ಯಕಲೆಯ ಶಿಕ್ಷಣ ಕೊಟ್ಟದ್ದಾಯಿತು. p 


ಜಮಖಂಡಿ ಸಾಹಿತ್ಯ ಸಮ್ಮೇಲನದ ವೇದಿಕೆಯ ಮೇಲೆ ನಮ್ಮ ನಾಡಿನ 
ಹಿರಿಯ ಸಾಹಿತಿಗಳ ಸಮ್ಮುಖದಲ್ಲಿ ಇವರದೊಂದು ಪ್ರಯೋಗ ನಡೆಯಿತು. 

" ತುಂಗಾತೀರ], "ಭಸ್ಮಾಸುರ-ಮೋಜಹಿಸನಿ', "ಹಾವಾಡಿಗ? "ರಾಧಾಕೃಷ್ಣ, 
ನೃತ್ಯ ತ್ಯಗಳು--ನಮ್ಮ ಜನರ ಕಣ್ಣ ಹಬ್ಬ ಬಗಳಾದವು. 

ಇಷ್ಟರಲ್ಲಿ ಇವರಡೊಂದು ಮೇಳವೇ ಮೇಳೈಸಿತ್ತು. ಬಳ್ಳಾ ರಿಯ 
ನಟಶ್ರೇಷ್ಠ ರಾಘವಾಚಾರ್ಯರಿಂದ ಇವರ " ಕನ್ನ ಡ ತಾಂಡವ ಮಡ 
ಮೊದಲಾಯಿತು. 

ಶ್ರೀನಿವಾಸರು ತುಂಬ ಉತ್ಸಾಹಿತರಾದರು. ಗುಬ್ಬಿ ಕಂಪನಿಯವರಿಗೆ 
ಒಂದು ನಾಟಕದಲ್ಲಿ ಸಭಾನೃತ್ಯ ಹೊಂದಿಸಬೇಕೆಂದು ಆಸೆಯಾಯಿಶು- 
ಕರೆ ಬಂತು ಶ್ರೀನಿವಾಸರಿಗೆ. 

ಅಲ್ಲಿ ದೊರೆತ ಅನುಕೂಲ-ಪ್ರೋತ್ಸಾಹಗಳ ಜತೆಗೆ ದಕ್ಷಿಣ ಭಾರತದ 
ಒಂದೆರಡು ಫಿಲ್ಮ ಕಂಪನಿಯವರನ್ನು ಇವರ ಕಲೆ ಆಕರ್ಷಿಸಿತು. ಕೆಲವು 
ಚಿತ್ರಗಳಲ್ಲಿ ನೃತ್ಯ ದಿಗ್ದ ರ್ಶಕರಾಗಿ ಕೆಲಸ ಮಾಡಿದರು. 


ಇಷ್ಟರಿಂದಲೇ ತೃಪ್ತಿಯಾಗಲಿಲ್ಲ. ಮಲಬಾರದ ಕಥಕ್ಕಲಿ ನೃತ್ಯ ಕಲಿ 
ಯುವ ಹಂಬಲ. ಹೇಗೋ ಸರಿಪಡಿಸಿಕೊಂಡು ಹೊರಟರು. ನಾಲ್ಕು 
ತಿಂಗಳಿನ ತಪಸ್ಸು ಎಂಬಂತೆ, ಗರಡಿ ಸಾಧನದಂತೆ ಆ ಗುರುನೀಠದಲ್ಲಿ 

ಸ ಮಾಡಿದ್ದಾ ಯಿತು. ಅಲ್ಲಿಯ ಕಲಾಭ್ಯಾಸವೊಂದು ಇಂದಿನ ವಿದ್ಯಾ- 
ಶಾಲೆಗಳಲ್ಲಿಯಂತೆ ನಿತ್ಯ ನಿಯಮನಲ್ಲ. ಗುರುವಿನ ಒಲವರಿತು ನಡೆಯಬೇಕು. 
ಅಲ್ಲಿ ಎಲ್ಲ ವಿದ್ಯಾರ್ಥಿಗಳಿಗೂ ಸಲ್ಲುವ ಗೌರವ ಒಂದೇ ಬಗೆಯದು. 
ಅದೊಂದು ಪುರಾಣಕಾಲದ ಗುರುಶಿಷ್ಯ ಸಂಬಂಧ. ಆದಕೆ "ಫಿ ಮಾತ್ರ 
ಇಂದಿನ ಕಾಲೇಜಿಗೂ ಮೀರಿದ್ದು. ಈ ಕಾಲದಲ್ಲೂ ಕಥಕ್ಕಲಿ ನೃತ್ಯಕಲೆ ಬದುಕಿ 
ಬಾಳುತ್ತಿದೆ. 

ಈ ಕಲೋಪಾಸಕನಿಗೆ ನೃತ್ಯಕಲೆ ಶಾಸ್ತ್ರಬದ್ಧ ವಾಗಿ ಪರಿಚಯವಾಯಿತು. 
ಪರಿಷತ್ತಿನ ಬೆಳ್ಳಿಯ ಹಬ್ಬದ ಉತ್ಸ ವದಲ್ಲಿ ನಡೆದ ಸವರ ಪ್ರಯೋಗ ಅಪೂರ್ವ 
ವಾಗಿತ್ತು. RAR ಜವ ನುಖಂಡಿಯಲ್ಲಿ "ನಡೆದ ಪ್ರ ಯೋಗ ಇಂದು ಶಾಸ್ತ್ರೀಯ 
ವಾಗಿ ಮುಂದುವರಿದು ನಯವಾಗಿ ರಿ ಕೊನರಿ ನಿಂತುದನ್ನು 
ಕಂಡು ಮೆಚ್ಚಿದರು ನಮ್ಮ ಜನ. 

"ತಲ್ಲೀ ಪ್ರೇಮ' ಎಂಬ ತೆಲಗು ಚಿತ್ರದಲ್ಲಿ ಶ್ರೀನಿವಾಸರು ಸ್ವತಃ 
ಕಾಮ-ರತಿ ನೃತ್ಯವೊಂದನ್ನು ಬಹುರಮ್ಯವಾಗಿ ಕಲಾಪೂರ್ಲವಾಗಿ ತೋರಿಸಿದರು. 


ಹಕ್ಕಿಯ ನೋಟ ತಿತ್ಲಿ 


ಅಲ್ಲಿಯ ಹಸ್ತವಿನ್ಯಾಸ, ಹೆಜ್ಜೆಯ ತಾಳೆ-ಲಯಗಳು ದೃಷ್ಟಿಯ ಅರ್ಥ- 
ಪೂರ್ಣ ಚಲನವಲನ, ಆ ಕೊರಳು, ಆ ಕಟ ಅದೆಷ್ಟು ಕಲಾಮಯ 
ವಾಗಿ ಆಟವಾಡಿದವು! ಆ ಕೈಚಳಕ ಹೃದಯಕ್ಕೊಂದು ಅರ್ಥ ಬೋಧಿಸಿತು. 
ಆ " ಮುದ್ರೆ'ಗಳೋ ನೃತೃದ ಜೀವಜೀವಾಳೆ. ಮನ್ಮಥನ ಬಾಣ ಹೂವಿನ 
ದಾದರೂ ಅದರ ಕೂರ್ಪು ಇನ್ನು ಯಾವುದಕ್ಕುಂಟು? ಬರಿ ಳ್ಳ ಎಳೆದುಬಿಟ್ಟ 
ಬಾಣವೇ ನಿರಹಿಗಳ ಎದೆ ಚುಚ್ಚಿದಂತೆ ಅಷ್ಟು ಪರಿಣಾಮಕಾರಿಯಾಗಿತ್ತು, 
ಟಿ ದ್ವಂದ್ರನೃತ್ಯ. ನಮ್ಮ ನಾಡಿನ ದುರ್ಣೈವನೆನ್ನಬೇಕು. ನಮ್ಮಲ್ಲಿ ಯ ಕಲಾ 
ಪ್ರೇಮಿಗಳ ಕಣ್ಣು ಹೊರನಾಡಿನಿಂದ ಇನ್ನೂ ಕಿತ್ತಿಲ್ಲವೆನ್ನ ಬೇಕು. ನಮ್ಮಲ್ಲಿಯ 
ಸಿರಿವಂತರ ಹಣಕ್ಕೆ ಬ್ಯಾಂಕಿನ ಬಡ್ಡಿ ಯಲ್ಲದ ಬಳಕೆ ಬೇಡವಾಗಿರಬೇಕು. 
ಎಂತಲೇ ಈ ಯುಗದಲ್ಲಿಯೂ ಕನ್ನಡ ಸಿನೆಮಾ ಕಂಪನಿಗಳು ಒಂದು-ಒಂದು. 
"ಗುಬ್ಬಿ-ಬಾಲಾಜಿ'ಯವರ "ಸುಭದ್ರ'ದಲ್ಲಿ ಶ್ರೀನಿವಾಸರು ನೃತ್ಯ ದಿಗ್ಬರ್ಶಕ- 
ರಾಗಿ ಬಹಳ ಚೆನ್ನಾಗಿ ಕೆಲಸಮಾಡಿದ್ದಾ ತೆ. 


ಮದರಾಸಿನಲ್ಲಿ ಒಂದು ನೃತ್ಯಕಲಾಶಾಲೆಯನ್ನು ಸ್ಥಾಪಿಸಿದ್ದಾರೆ. 
ದಕ್ಷಿಣದ ಸುಪ್ರಸಿದ್ಧ ನಟ ಕುಂಚನಮಾಲೆಗೆ ನೃತ್ಯಗುರುವಾಗಿದ್ದಾರೆ. 


ಈ ಕೆಲಸ-ಕಾರ್ಯಗಳಲ್ಲೂ ಇವರು ಸಾಹಿತ್ಯದ ಕೈ ಬಿಟ್ಟಿಲ್ಲ. "ದೀಪದ 
ಕೆಳಗೆ? ಎಂಬ ಇವರ ಕಾದಂಬರಿ ಫಿಲ್ಮ ಕಂಪನಿಗಳಲ್ಲಿ ಕಂಡ ಜೀವನದ ಒಂದು 
ಭಾವಕಥೆ. ಇಲ್ಲಿಯ ಮನೋವಿಶ್ಲೇಷಣ ಬಹಳ ಕುತೂಹಲಕಾರಿಯಾಗಿದೆ 
ಪ್ರೇಮ ಪತ್ರಿಕೆಯನ್ನು ಪುಸ್ತಕ ರೂಪದಲ್ಲಿ ಇಂದಿಗೂ ಪ್ರಕಟಿಸುತ್ತಿದ್ದಾರಿ 
ಮದರಾಸಿನ ರೇಡಿಯೋದಲ್ಲಿ ಕನ್ನಡ ಸುದ್ದಿಯ ಸೂರಪ್ಪ ಕೆಲದಿನ ಇವರೇ 
ಆಗಿದ್ದರು. ಮೈಲಾಪುರದಲ್ಲಿ ಒಂದು ಕನ್ನಡ ಚರನಾಚನಾಲಯ ನಡೆಸಿ 
ದ್ದಾರೆ. ಒಂದು ಕಿಸೆಯಲ್ಲಿ "ಪ್ರೇಮ'. ಒಂದರಲ್ಲಿ ವಾಚನಾಲಯ, ಇನ್ನೊಂದ 
ರಲ್ಲಿ ನೃತ್ಯ-ಮತ್ತೊಂದರಲ್ಲಿ ಸಿನೆಮಾ. ಹೀಗೆ ನೂರು ಕೆಲಸ ಕಟ್ಟಿ ಕೊಂಡರೂ 
ಹೊಸ ವಿಚಾರ ಬಂದರೆ ಅದನ್ನು ಆರಂಭಿಸುವ ಉತ್ಸಾಹ ಇವರಲ್ಲಿ ಚಿರಂತನ 
ವಾಗಿದೆ. 


ಕೈಕೊಂಡ ಕೆಲಸ ಪೂರೈಸುವ ಮುನ್ನ ಇನ್ನಷ್ಟು ಸೆಲಸ ಕಟ್ಟಿ. 
ಕೊಳ್ಳುವ ಹುರುಪು ಇವರ ಮೈಗೂಡಿಕೊಂಡು ಬಂದಿದೆ. ಒಂದರ ವ್ಯವಸ್ಥೆ 

ಅಷ್ಟು ಕೆಟ್ಟರೆ ಇನ್ನೊಂದರಲ್ಲಿ ಅಷ್ಟು ಒಳ್ಳೆಯ ಕೆಲಸ ಮಾಡಿರುವುದು ಇವರ 
ರೀಶಿ. 

ನೃತ್ಯಕಲೆಯ ಹಾಗೆ ಸಾಹಿತ್ಯಕ್ಕೆ ಇವರು ಹತ್ತಿ ಬಿದ್ದಿದ್ದರೆ-ಇಲ್ಲನೆ 
ಸಾಹಿತ್ಯ ಕಾರ್ಯ ನಡೆದಾಗ ನೃತ್ಯಕಲೆ ಇವರನ್ನು ಸೆಳೆಯದಿದ್ದರೆ ಇವರಿಂದ 
ಇನ್ನೂ ಅನೇಕ ಬಗೆಯ ಸಾಹಿತ್ಯ ನಿರ್ಮಾಣವಾಗುತ್ತಿತ್ತು. ಆದರೆ ನಮ್ಮಲ್ಲಿ 
ಸಾಹಿತ್ಯ ಸೇವೆಗೆ ಬದ್ಧ ಕಂಕಣರಾದ ಸಾಧಕರು ಹಲವರಿದ್ದಾ ರೆ. ಸಾಹಿತ್ಯ 
ಸಿದ್ಧ ರೊ ಕೆಲವರಿದ್ದಾರೆ. ಎಂಶಲೇ ಇವರಿಂದ ನಿರೀಕ್ಷಿಸಿದ. ಸಾಹಿತ್ಯಕಾರ್ಯ 
ವೊಂದು ಲೋಪವಾಗಿ ಕಂಡು ಬರುವದಿಲ್ಲ. ಆದರೆ ಇವರಿಗೆ "ಕುಣಿತದ 
ಹುಚ್ಚು ' ಹಿಡಿದಿರದಿದ್ದರೆ ನಮ್ಮ ನಾಡಿನ ನಾಡಿಯೊಂದು ರಿರ್ಬಲವಾಗಿರು 
ತ್ತು. 

ಆದರೆ ಈ ಕಲಾವಿದನ ಸೇವೆ ನಮ್ಮ ನಾಡಿಗೆ ಪೂರ್ತಿಯಾಗಿ ಎಂದು 
ಸಲ್ಲಬೇಕೋ.......ಈ ಹಿತ್ತಲಗಿಡ ಎಂದು ಮದ್ದಾಗಬೇಕೋ..... * 


* ಈ ಲೇಖನ ಬರೆದು ಆಗಲೆ ಐದು ವರುಷನಾಯಿಂತು. ಈಚೆಗೆ ಗೆ! ಶ್ರೀನಿ 
ವಾಸರ ನೃತ್ಯಕಲೆಯ ಪ್ರಗತಿ ಬಹುಮಂಖದಲ್ಲಿ ಆಗಿದೆ. ಶಿನನೊಗ್ಗೆ ಸಾಹಿತ್ಯ 
ಸನ್ನೋಳನಡಲ್ಲಿ-ನಂತರ ಕರ್ನಾಟಕದ ಬಹುಭಾಗದಲ್ಲಿ ಆವರು ತನ್ನು 4ನ ನೃತ್ಯ 
ಭಾರತಿ; ಮೇಳಡೊಂದಿಗೆ ಪ್ರಯೋಗ ನಡೆಸಿದಕು. ಅನರ ಮೇಳದ" ಜಾತ 
ಯಲ್ಲಿಯೇ ಕರ್ನಾಟಕದಲ್ಲಿ ಸುತ್ತುವ ಯೋಗ ನನಗೆ ಒದಗಿತ್ತು, ಅಗಿನ ರಸಾನು 
ಭವವನ್ನು ಬೇರೆಯಾಗಿಯೇ ಬರೆಯಖವಷ್ಟು ವಿಷಯ ವಿಸ್ತಾರವಿದೆ. ಅದನ್ನು 
ಇನ್ಫೊನ್ಮೊ ಬರೆಯಲು ಹವಣಿಸುತ್ತೇನೆ. 

ಗೆ! ಎನ್‌. ಕೆ. ಕುಲಕರ್ಣಿಯವರು ಈಚೆಗೆ ಶ್ರೀನಿವಾಸರ ಬಗ್ಗೆ ಒಂದು 
ಲೇಖನ ಬರೆದು ಪ್ರಕಟಸಿದ್ದಾರೆ ಆದರಿಂದ ಶ್ರೀನಿವಾಸರ ಈಚಿನ ಕಲಾ- 


ಪ್ರಗತಿಯ ಕಲ್ಪನೆ ಬಹುಮಟ್ಟಿಗೆ ಆಗುವದು, 
~ಲೇಖಕ 


ನಾನು ಕಂಡ ಗೌರಮ್ಮ 


ಇಹನುಖಂಡಿಯಲ್ಲಿ ಸೇರಿದ ಕ. ಸಾ. ಸಮ್ಮೇಲನದ ಮಂಟಪದಲ್ಲಿ 


ಗೌರವರ್ಣದ, ಅಷ್ಟು ಎತ್ತರವಲ್ಲದ, ತೆಳ್ಳಗಿದ್ದರೂ ಹಾಗೆ ಕಾಣದ, ಒಬ್ಬ 
ಮಹಿಳೆ ಕುಳಿತದ್ದನ್ನು ನೋಡಿದೆ. ಉಟ್ಟದ್ದೊಂದು ಖಾದಿಯ ಬಟ್ಟಿ; 
ತೊಟ್ಟದ್ದೂ ಖಾದಿಯೇ. ಮೂಗಿಗೊಂದು ಹರಳಿನ ಮೂಗುಬಟ್ಟು. ಉಳಿದ 
ಯಾವ ಆಭರಣವೂ ಇಲ್ಲ. ಕಣ್ಣುಗಳಲ್ಲಿ ಅದೊಂದು ಬಗೆಯ ಒಳನೋಟ. 
ಮುಖದಲ್ಲಿ ಅದೇನೋ ಒಂದು ಗಂಭೀರ ಭಾವ. ಆದರೂ ಯಾರಾದರೂ 
ಮಾತನಾಡಿಸಿದರೆ ಮೊದಲು ನಗೆ, ಆಮೇಲೆ ಮಾತು. ಒಮ್ಮೊಮ್ಮೆ ನಗು 
ಅಷ್ಟೇ ನುಸುಳಿ, ಮಾತುಬಾರದೆ ಉಳಿಯುತ್ತಿತ್ತು. ಇ ನೋಡಿದರೆ 
ಸಾಡು ಇವರ ಪರಿಚಯವಾಗಬೇಕು ಎನಿಸುವಂತಹ ವ್ಯಕ್ತಿತ್ವ 


ಅವರು ಕೊಡಗಿನವರೆಂದು ತಿಳಿದಾಗ ನನಗೆ ತುಂಬ ಕುತೂಹಲ 
ವಾಯಿತು. ಮತ್ತೆ ವಿಚಾರಿಸುವಾಗ ಅವರೇ ಶ್ರೀಮತಿ ಗೌರಮ್ಮ--ಮಿಸೆಸ್‌ 
ಬಿ. ಓಟ. ಜಿ. ಕೃಷ್ಣ” -ಎಂದು ತಿಳಿದು ಬಹಳ ಹತ. 


ಅದಕ್ಕೂ ಮೊದಲು “ರಂಗವಲ್ಲಿ”ಕಧಾ ಸಂಗ್ರಹದ ಕಾರ್ಯದಲ್ಲಿ, ಪತ್ರ- 
ವ್ಯವಹಾರದಿಂದ ಅವರ ಪರಿಚಯವಾಗಿತ್ತು. ಹಿಂದೆ “ಜಯಕರ್ನಾಟಕ” ದ 
ಸಣ್ಣ ಕತೆಗಳ ಸ್ಪರ್ಧೆಯಲ್ಲಿ ಮೆಚ್ಚುಗೆಯನ್ನು ಪಡೆದ " ಒಂದು ಪುಟ್ಟಿ ಚಿತ್ರ? 
ಓದಿದಾಗ್ಯ ಅದನ್ನು ಬರೆದವರ “ಗ್ಗೆ ಏನೋ ಒಂದು KA ನ್‌ 
ಹುಟ್ಟ ತ್ತು. ಮುಂಡೆ ಒಂಡೆರಡು ಕತೆಗಳು " ಜ. ಕ.? ದಲ್ಲಿ ಬಂದವು. "ಕೆಲವು 
ಶೀಳ್ಗತೆಗಳು' ಎಂಬ ಸಂಗ್ರಹದಲ್ಲಿಯ "ಫಾಸಲ್ಯಾನಂದನ? ಎಂಬ ಕತೆ ನನಗೆ 
ಬಹಳ ಮೆಚ್ಚುಗೆಯಾಯಿತು. "ಅದರಲ್ಲಿಯ ವಸ್ತು ನಿವರಣೆ, ಆ ಕಲಾ 
ಪೂರ್ಣ ಮುಕ್ತಾಯ ನನಗೆ ತುಂಬ ಆನಂದಕೊಟ್ಟವು. "ಅಂತೂ ಕನ್ನಡ 
ಮಹಿಳೆಯರೂ ಇಂತಹ ಉತ್ತಮ ಕತೆ ಬರೆಯುತ್ತಾರಲ್ಲ!? ಎಂದು ಹೆಮ್ಮೆ 
ತಾಳಿದೆ. ಅಂದು ಪಟ್ಟ ಆ ಆನಂದ, ತಳೆದ ಆ ಹೆಮ್ಮೆ ನನ್ನನ್ನು ಹೆಣ್ಣು 
ಮಕ್ಕಳದೇ ಒಂದು ಕಥಾಸಂಗ್ರಹ ಪ್ರಕಟಸುವ ಸಾಹಸಕ್ಕೆಳಸಿತು. ಆ ಕೆಲಸ 
"ರಂಗವಲ್ಲಿ' ಎಂಬ ಹೆಸರಿನಿಂದಾಯಿತು. 

4 ರಂಗವಲ್ಲಿ ? ಯಲ್ಲಿಯ ಗೌರಮ್ಮನವರ « ಮನುವಿನ ರಾಣಿ? ಎಂಬ 
ಕತೆಯ ಬಗ್ಗೆ ಬಂದ ಕೆಲವು « ಪ್ರಶಂಸೆ? ಗಳನ್ನು ಅವರಿಗೆ ತಿಳಿಸಿದಾಗ, 
ಅವರು ತಮ್ಮ ಆ ಕತೆಯ ನಿಷಯಕ್ಕಿದ್ದ ಅತೃಪ್ತಿಯನ್ನು ತಾನೆ ಸೂಚಿಸಿದರು. 
ಆಗಲೇ ಆವರು ಹೊಗಳಿಕೆಗೆ ಹಿಗ್ಗು ವವರಲ್ಲ--ಎನಿಸಿತು. 

ಅದುವರೆಗೆ ಪ್ರಕಟವಾದ ಅವರ ಕತೆಗಳನ್ನೋದಿದ ನನಗೆ ಒಂದೇನೊ 
ಆಶೆ: ಇವರದೊಂದು ಕಥಾಸಂಗ್ರಹೆ ಪ್ರಕಟಿಸಬೇಕೆಂದು. ಆ ಮೊದಲು 
ನನಗೆ ಬರೆದ ಒಂದೆರಡು ಕಾಗದಗಳಲ್ಲಿಯೆ ಮೈವೆತ್ತುನಿಂತ ಅವರ 
ಸುಸಂಸ್ಕೃತತೆ, ಹಿರಿಯಾಸೆ ನನ್ನನ್ನು ಮತ್ತಿಷ್ಟು ಆ ಕೆಲಸಕ್ಕೆ ಒತ್ತಾಯ 
ಸಡಿಸಿದವು. 

ಜಮಖಂಡಿಯಲ್ಲಿ ಅವರು ಗೌರಮ್ಮನವರೆಂದು ತಿಳಿದ ಮೇಲೆ ಅವ 
ಕೊಡನೆ ಮಾತನಾಡಬೇಕೆಂಬ ಆತೆಯಿಂದ ಅವರಿಳಿದ ಸ್ಥಳಕ್ಕೆ ಹೋದೆ. 
ಅಲ್ಲಿದ್ದ ನನ್ನ ಸ್ನೇಹಿತರೊಬ್ಬರು ಅವರ ಪರಿಚಯ ಮಾಡಿಸಿದರು. ಆಗ 
ಅವರು ಊಟಕ್ಕೆ ಕುಳಿತವರು ಎದ್ದು “ನಮಸ್ಕಾರ” ಎಂದರು. ಅಂದಿನ 
ಆ ಮೊದಲ ಸಲದ ಅವರ ನಿಂತ ನಿಲುವು, ಆ ವಿನಯ, ಆ ಸಹಜವಾದ 
ನಗೆ ಇನ್ನೂ ನನ್ನ ಕಣ್ಣಮುಂದಿನೆ.ಊಟವಾದೊಡನೆ ನಾವಿಬ್ಬರೂ ಒಂದೆಡೆ 
ಕುಳಿತೆವು. ಆಗ ನಮ್ಮ ಮಾತಿಗೆ " ರಂಗವಲ್ಲಿ'ಯೊಂದೇ ಆಹಾರ 
ವಾಗಿತ್ತು. ಭಿನ್ನಾಭಿಪ್ರಾಯಗಳ ವಾಗ್ಯುದ್ಧದಿಂದ ನಮ್ಮ ಪರಿಚಯ ಬೆಳೆಯ 
ಹತ್ತಿತು. ಅವರು ಆಗಾಗ ವಿನಯ ಪೂರ್ವಕವಾಗಿ " ಬೇಸರವಾಯಿತೇ?? 


ಎಂದು ಕೇಳುತ್ತ ತಮ್ಮ ಅಭಿಪ್ರಾಯವನ್ನು ತಿಳಿಸುತ್ತಿದ್ದರು. ಅನರ ಆ 
ಸವಿನಯವಾದೆ" ಮಾತುಗಳೆ ಅನರ ಸರಳಜೀವನದ- ಕುರುಹು. ಅವರು 


ಸಭೆಯಲ್ಲಿ ಎಂದೂ ಮಾತಾಡಿದವರಲ್ಲ. ಅಂದು ಕವಿಸಮ್ಮೇಲನದಲ್ಲಿ "ಏನಾ 
ದರೂ ಓದಿ? ಎಂದು ನಾವು ಕೇಳಿದ್ದಕ್ಕೆ ಅವರು "ದಮ್ಮಯ್ಯ ಬೇಡಿ' ಎಂದು 
ಕೇಳಿಕೊಂಡರು; ಕೊಡಗಿನ ಪರವಾಗಿ ಅಧ್ಯಕ್ಷರ ಆಯ್ಕೆಯನ್ನು ಸಮರ್ಥಿಸು 
ವುದಕ್ಕಾಗಿ ಎದ್ದುನಿಂತು ಹೇಳಿದ ಒಂದೇ ಮಾತಿಗೆ ಮೈಯೆಲ್ಲ ಬೆನೆತು ಕಾಲು 
ನಡುಗಿದವೆಂದು ಹೇಳಿದರು. 

" ನೀವು ಹೊರಡುವಾಗ ನಮಗೇಕೆ ತಿಳಿಸಲಿಲ್ಲ? ' ಎಂದು ಕೇಳಿದ್ದಕ್ಕೆ 
"ಎನೆಂದು ತಿಳಿಸುವುದು? ಕೊಡಗಿನ ಚಕ್ರವರ್ತಿನಿ--ನಾನು ಬರುತ್ತೇನೆಂದೇ? 
ಅಲ್ಲದೆ ಮೊದಲು ನಿಮ್ಮನ್ನು ನೋಡಿ ನನಗೆ ಗೊತ್ತಿತ್ತೇ? ' ಎಂದು ನಕ್ಕು- 

ನುಡಿದರು. ಅವರು ಯಾರೊಡನೆಯೂ ದುಡುಕಿ ಸರಿಚಯ ಮಾಡಿಕೊಳ್ಳು 
ತ್ತಿದ್ದಿಲ್ಲ " ನೀವಾರು?--ಎಂದು ಅವರು ಕೇಳಿದರೆ ನಾನೇನೆಂದು 
ಹೇಳುವುದು? ಎನ್ನುತ್ತಿದ್ದರು. 

ಜಮಖಂಡಿಯಿಂದ ತಿರುಗಿ ಬರುವಾಗ ಧಾರವಾಡದಲ್ಲಿ-ನಮ್ಮಲ್ಲಿ 
ಒಂದುದಿನ ಇಳಿಯಬೇಕೆಂದು ಕೇಳಿಕೊಂಡೆ. ಅವರು ಸಂತೋಷದಿಂದ 
ಒಪ್ಪಿ ಕೊಂಡರು. ಅಂದು ಧಾರವಾಡದ ನಿಲ್ದಾಣದಲ್ಲಿ ನಾವಿಳಿದಾಗ " ಇಂದು 
ಎಂತಹ ಸಂತೋಷದ ದಿನ? ಎಂದು ನಾನೆಂದುವಕ್ಕೆ "ಹೌದೋ? ಎಂದು 
ಅನರು ನಗುತ್ತ ನುಡಿದರು. 


ಗೌರಮ್ಮನವರು ಬಹಳ ನಿನೋದಿಗಳಾಗಿದ್ದ ರು. ಅನರ ಹೂವಿನಂತಹ 
ಮಾತುಗಳು ಯಾರ ಮನಸ್ಸನ್ನೂ ನೋಯಿಸದೆ ಅರಳಿಸುತ್ತಿದ್ದವು. ಅವ 
ರನ್ನು ಕಳಿಸಲು ಹುಬ್ಬಳ್ಳಿ ಯವರೆಗೆ ಹೋಗಿದ್ದೆ. ಹುಬ್ಬ ಳ್ಳಿ ಸ್ಥೆ ನ್ರೇಶನಿ ನಲ್ಲಿ 
"ನೀವು ಈಗ ನನ್ನ ಅತಿಥಿಗಳು; ಧಾರವಾಡದಿಂದ ಹುಬ್ಬ fy ನಮ್ಮೂರ ಕಡೆಗೆ? 
ಎಂದು ಕಾಫಿ ಕೊಡಿಸಿದರು; ಕೂಡಿ ನಗುತ್ತ ಕುಡಿದೆವು? ಗಾಡಿ ಹೊರಡುವ 
ಸಮಯವಾಗಿತ್ತು. "ಅಲ್ಲಿ ನೋಡಿ, ನಿಮ್ಮ ಮಾವ ಬರುತ್ತಿದ್ದಾರೆ' ಎಂದ 
ರವರು. ನಾನು ತಿರುಗಿ ನೋಡಿ, ನನ್ನ ಪರಿಚಿತರಾರನ್ನೂ ಕಾಣದೆ 
“ಯಾರು?” ಎಂದೆ, "ನೋಡಿ, ನಿಮ್ಮ ಮಾವ ಜರದ ರುಮಾಲಿನ 
ಯಜಮಾನ'* ಎಂದರು. ನಾವೆಲ್ಲ ಗೊಳ್ಳೆಂದು ನಕ್ಕೆವು. ಸಿಳ್ಳು ಹಾಕಿ ಗಾಡಿ 
ಹೊರಟಿತು. ಕಿಡಕಿಯಲ್ಲಿ ಮುಖ ಹಾಕಿ ಅವರು ನೋಡುತ್ತಿ ದ್ದ ರು. ನಾನು 
ಹಾಗೆಯೆ ಕಲ್ಗೊಂಬೆಯಂತೆ ನಿಂತಿದ್ದೆ. ಗಾಡಿ ಹೊರಟುಹೋಗಿದೆ; ಆದರೆ 
ಶೆಡಕೆಯಲ್ಲಿ ನಗುತ್ತ ಕುಳಿತ ಗೌರಮ್ಮ ಇನ್ನೂ ಕಾಣುತ್ತಿದ್ದಾರೆ. 
ಅವರ " ಸತ್ರ ಕತೆ? ಗಳನ್ನೋದಿ ಸಂತೋಷಸಟ್ಟ ನನಗೆ ಅವರಿಂದ 
ಬರುತ್ತಿದ್ದ ಕಾಗದಗಳು ಮತ್ತಿಷ್ಟು ಸಂತೋಷ ಕೊಟ್ಟಿವೆ. ಅವರ ಸುಂದರ 
ವಾದ--ಹಗುರಾದ ಮಾತುಗಳು, ಮಿಶವರಿತ ವಿನೋದ, ಮೋಹಕವಾದ 
ಲಿ--ಹೃದಯವನ್ನರಳಿಸುವಂತಹವು. ಅವರೊಡನೆ ಪರಿಚಯವಾದಂದಿನಿಂದ 
ಕಳೆದ ಒಂದು ವರ್ಷದಲ್ಲಿ-ನನಗೆ ಅವರ ಪತ್ರಲಾಭ ಅನಂತವಾಗಿ ದೊರೆತಿದೆ. 


* ನನ್ನ ಕತೆಯಲ್ಲಿಯ ಒಂದು ಪಾತ್ರ. ಧಾರವಾಡದಲ್ಲಿ ಆ ಕತೆಖುನ್ನು 
ಓದಿ ತೋರಿಸಿದ್ದೆ. 

ಒಂದು ಕತೆಯನ್ನು ಅವರ ಅವಲೋಕನೆಗೆಂದು ಕಳಿಸಿದಾಗ ಕೂಡಲೆ 
ಅನರ ಕಾಗದ ಬಂತು. ಹೀಗೆ ಬರೆದಿದ್ದ ರುಖ 


“ ನಿಮ್ಮ ಕಾಗದ ಬಂದಾಗ ನಾನು ಟೆನ್ನೀಸು ಆಡುತ್ತಿದ್ದೆ. ಟಪ್ಬಾಲಿ 
ನವನು ಕಾಗದ ಕೊಟ್ಟೊಡನೆಯೆ ನೋಡಿದೆ--ಯಾರದೆಂದು; ನಿಮ್ಮದು! 
ಇಷ್ಟರ ವರೆಗೆ ಗೆಲ್ಲುತ್ತ ಬಂದವಳು ನಿಮ್ಮ ಕಾಗದ ಓದುವ ಆತುರತೆ 
ಯಲ್ಲಿ ಸೋತೇ ಹೋದೆ. ನನಗೆ ಇದಿರಾಗಿ ಆಡುತ್ತಿ ದ್ವವರು ನಿಮ್ಮನ್ನು 
ಬಹಳ ಬಹಳ ಹೊಗಳಿದರು; ನಿಮ್ಮ ಕಾಗದದಿಂದಾಗಿ ಗೆಲವು ತನಗಾಯಿ 
ತಲ್ಲಾ--ಎಂದು. ನಾನು ನಿಮ್ಮ ಕಾಗದ ಸ್ವಲ್ಪ ದೂರಿದೆನೆಂದರೆ ನಿಮಗೆ 
ಕೋಪ ಬರುವುದೇನೋ. ಅಂತೂ ನಾವಿಬ್ಬರೂ ಜೊತೆಯಾಗಿಯೇ 
ಓದಿದೆವು. ಓದಿ, ಸೋತ ಬೇಸರ ಮರೆಯಿತು; ಅಷ್ಟೊಂದು ಚೆನ್ನಾಗಿದೆ 
ನಿಮ್ಮ "ಕುಳಿತ ಕನ್ನೆ”. 


" ನನಗೆ ಎಲ್ಲ ಕಡೆಯಿಂದಲೂ ಪತ್ರ ಬರುತ್ತಿರಬೇಕು---ಎಂದರೆ ಬಹಳ 
ಇಷ್ಟ. ಆದರೆ ನಾನು ಸೋಮಾರಿ. ಸಮಯಕ್ಕೆ ಉತ್ತರ ಬರೆಯದೆ ಎಷ್ಟೋ 
ಜನರನ್ನು ಬೇಸರು ಪಡಿಸಿದ್ದೇನೆ' ಎಂದು ಹೇಳುತ್ತಿ ದ್ದ “ರು 


ಗೌರಮ್ಮನನರು ಕತೆ ಬರೆದ ಮೇಲೆ ಅದಕ್ಕೊಂದು ಹೆಸರಿಡುವುದಕ್ಕೆ 
ತುಂಬ ಬೇಡಾ ಗ ಎಲ್ಲರನ್ನೂ ಕೇಳುತ್ತಿದ್ದರು. "ನಾನು ಶೇಕ್ಸ್‌- 
ಸಿಯರ್‌ ಅಗಿದ್ದ ಕೆ “A you like 0 ಎಂದು ಬಿಡುತ್ತಿ ಜ್ಜ > ಎನ್ನು 
ತ್ತಿದ್ದರು. ಯಾರಾದರೂ ತಮಗೆ ಒಪ್ಪಿ ಗೆಯಾಗಬಹುದಾದ “ಸರನ್ನು 
ಸೂಚಿಸಿದರೆ ಅವರಿಗೆ ಬಹಳ ಆನಂಡವಾಗುತ್ತಿತ್ತು. ನಾನೊಮ್ಮೆ ಅವರಿಗೆ 
ತಡಮಾಡಿ ಬರೆದೆ; ಅವರದೊಂದು ಕತೆ ಬಂದಿತ್ತು. "ಅದಕ್ಕೊಂದು ಚೆಂದ 
ವಾದ ಹೆಸರಿಟ್ಟು ನಿಮ್ಮ ನಿಜವಾದ ಅಭಿಪ್ರಾಯ ತಿಳಿಸಿರಿ' ಎಂದು ಬರೆ 
ದಿದ್ದರು. ಕೆಗೆ ಹೆಸರಿಡುವ ವಿಚಾರದಲ್ಲಿ ನನಗೆ ಬೇಗನೆ ಬರೆಯುವುದಾಗ 
ಲಿಲ್ಲ. ಅವರು ಬೇಸತ್ತು ಬರೆದರು : « ಏನು ನೀವೆಲ್ಲಾ ನನ್ನ ಉದಾಸೀನಕ್ಕೆ 
* ಆಲ್ಲಿ ಬರೆದ ಪತ್ರದ ಮಾತುಗಳನ್ನು ನನಗೆ ಅನರು ಬರೆದ ಪತ್ರಗಳಿಂದಲೇ 
ಎತ್ತಿ ಕೊಂಡಿದ್ದೇನೆ. 
+ ಕುಳಿತ ಕನ್ನೆ ನನ್ನ ದೋದು ಕತೆ. 


ಉಕ್ಕಿ ರುಂ ನೂಲು ೩೯ 


ಪ್ರತಿ ಉದಾಸೀನ ಮಾಡಿ ಸತ್ಯಾಗ್ರಹ ಮಾಡುವಂತೆ ತೋರುತ್ತೆ! ನೀವು 
ರಾಮದುರ್ಗ*ವವರು ತಾನೆ! ಮಾಡಿ ಸತ್ಯಾಗ್ರಹ! ಎಂದು. 
ಗೌರಮ್ಮನವರಲ್ಲಿ ಇದ್ದ ಮಾತನ್ನು ಎತ್ತಿ ಹಿಡಿಯುವ ದಿಟ್ಟತನವಿತ್ತು 
ಅವರ ದೃಷ್ಟಿಯಲ್ಲಿ ಒಂದು ವಿಮರ್ಶಕ ಶಕ್ತಿಯಿತ್ತು. ಯಾರಿಗೂ ಸೊಪ್ಪು 
ಹಾಕದೆ ತಮಗೆ ತೋರಿದ ಮಾತುಗಳನ್ನು ಗಂಭೀರವಾಗಿ ಹೇಳುತ್ತಿದ್ದ ರು. 
ತಮಗೆ ಸೇರದ ಮಾತನ್ನು ಅಷ್ಟೇ ಸ್ಪಷ್ಟವಾಗಿ ಖಂಡಿಸುತ್ತಿದ್ದರು. ಹೆಣ್ಣು 
ಮಕ್ಕಳು ಬರೆಯುವ ಸಾಹಿತ್ಯ ಒಳ್ಳೆಯದಾಗಬೇಕು.... ಅದೊಂದು ಮಟ್ಟಕ್ಕೆ 
ಬರಬೇಕು .ಎಂಬ ಆಶೆ ಬಹಳನವಾಗಿತ್ತವರಿಗೆ. «ಇದು ಹೆಣ್ಣುಮಕ್ಕಳ 
ಕೃತಿ--ಎಂಬ ಪೊಳ್ಳು ಸಹಾನುಭೂತಿಯ ಹೊರೆಯನ್ನು ನಾನೆಷ್ಟು ಜೆ 
ಕೊತ್ತಿ ರಬೇಕು? ನರಂ ಗಂಡಸರು ನಮ್ಮ ಸಾಹಿತ್ಯವನ್ನು ತೃ ತೃಪ್ತಿ ಜಸು 
ವಾಗಿ ಒಪ್ಪಿ ದಂತಾಯಿತೇ? ಅವರು ನಮ್ಮ ಸಾಹಿತ್ಯ ೈವನ್ನು ಗಂಡಸರು ಬರೆ 
ಯುವ ಸಾಹಿತ್ಯವನ್ನು ನೋಡುನ ದ ಸಿಯಲ್ಲಿ ಮ್ಮೆ ನೋಡಲಿ--ಇಲ್ಲ; 
ನೋಡಲಾರರವರು. ಎಂತಲೆ ನಿರ್ಭಾಗ್ಯ "ರಂಗವಲ್ಲಿಯ ಅದ್ಯ ಷ್ಟ ಕ್ಸೈ ಒಂದು 
ಸರಿಯಾದ ನಿಮರ್ಶೆ ಬರೆಯುವ ಪುಣ್ಯಾತ್ಮರೂ ಇಲ್ಲ! ? ಎನ್ನುತ್ತಿದ್ದ ತ ರು. 
ಗೌರಮ್ಮನವರ ಎಳೆಯತನದಲ್ಲಿಯೇ ಅವರ ತಾಯಿ ತೀರಿದ್ದ ರು. 
ಮ್ಮೆ ಅವರಿಗೆ ಉಂಟಾಗುವ ತಾಯಿಯ ನೆನವು ಅವರನ್ನು ಬಹಳ 
ಕೋರಿ ಡು ಮಾಡುತ್ತಿತ್ತು. ನಮ್ಮ ತಾಯಿಯನ್ನು ಕಂಡರೆ ಗೌರಮ್ಮ- 
ನವರಿಗೆ A ಇಷ್ಟ. ನಮ್ಮ ತಾಯಿಗೂ ಗೌರಮ್ಮನವರೆಂದರೆ ಅಷ್ಟು 
ಪ್ರೀತಿ. « ನಮ್ಮ ಮೆನೆಗೆ ಅವ ನನನ್ನು ಕಳಿಸಿಕೊಡಿ, ಈಗ ಇಲ್ಲಿ ಜಾ 
ಜಾತ್ರೆ. ಅವರಿಗೆ ಕಾವೇರಿ ಸ್ನಾನ ಮಾಡಿಸಿ ಕೂಡಲೆ ಕಳಿಸುವ ಭಾರ 
ಪೂತ್ತುಕೊಳ್ಳುತ್ತೇನೆ! > ಎಂದು ಬರೆದರು. ನಮ್ಮ ತಾಯಿ ಹೋಗಲು 
ಆತುರಸಟ್ಟ ರೂ ಬಹಳ ದೂರ ಎಂದು ನಾವು ಕಳಿಸಲಿಲ್ಲ. "ಅವ್ವ ಮಗಳ 
ಮನೆಗೆ ಜಹೀಲು ಹಟ ಹಿಡಿದಿದ್ದಳು? ಎಂದು ಬರೆದು. ಕಳಿಸದಿದ್ದು ದಕ್ಕೆ 
ಏನೇನೋ ಕಾರಣ ಒಡ್ಡಿ ಕ್ಷಮೆ ಬೇಡಿಕೊಂಡಿದ್ದೆ. ಕೂಡಲೆ ಉತ್ತರ ಟಾ 
4 ಅವ್ವ ಮಗಳ ಮನೆಗೆ ಹೋಗಲು ಹಟಿ ಹಿಡಿದಳು-- ಎಂದು ಬರೆದಿ- 
ದ್ಹೀರಿ. ನಿಮಗೆ ನಿಜವನ್ನು ಹೇಳುವುದಾದರೆ ನಾನು ಇಷ್ಟೊಂದು ಬೇಗ 
`` ರಾನುದುರ್ಗ ಸಂಸ್ಥಾನದಲ್ಲಿ ಆಗ «ದುರಂತ: ಸತ್ಯಾಗ್ರಹ ನಡೆದಿತ್ತು. 


೪೦ ಹಕ್ಕಿಯ ನೋಟ 


ಪ್ರತ್ಯುತ್ತ ರ ಬರೆಯಲು ಅದೊಂದು ವಾಕ್ಯ ಮುಖ್ಯಕಾರಣವೆಂದು ಹೇಳ- 
ಬೇಕು. "ಅವ್ವ ಮಗಳ ಮನೆಗೆ ಹೋಗಲು ಹಟ ಹಿಡಿದಳು” ಎಂಬುದನ್ನು 
ಓದಿ ನನಗೆ "ಎಷ್ಟೊ ಂದು ಸಂತೋಸವಾಯಿತೆಂಬುದು ನಿಮಗೆ ಹೇಗೆ 
ತಿಳಿಯಬೇಕು? ನೀಚ ಹುಡುಗಿಯಲ್ಲ--ಸಾಲದುದಕೆ ) ನಿಮ್ಮ ಅವ್ವ 
ಯಾವಾಗಲೂ ನಿಮ್ಮ ಹತ್ತಿರದಲ್ಲೇ ಇರುತ್ತಾರೆ. ಅದುದಿರಿಂದಲೆ( ಅದರ 
ಬೆಲೆ ನಿಮಗೆ ತಿಳಿಯಲಾರದು. ನನಗೆ,-ನನಗೆ ಅವ್ವ, ನಾನು ಬೇಬಿ 
(ಗೌರಮ್ಮನವರ ಆರು ವರ್ಷದ ಮಗು, ವಸಂತ) ಗಿಂತಲೂ ಚಿಕ್ಷನ 


ಳಾಗಿರುವಾಗಿನಿಂದಲೂ ಇಲ್ಲ. ಹಾಗವಳು ಇಲ್ಲವೆಂದು ತಿಳಿದುಕೊಳ್ಳುವ 
ಶಕ್ತಿ ನನಗೆ ಬರುವ ಮೊದಲೇ ನನಗವಳು ಇಲ್ಲವಾಗಿ ಬಿಟ್ಟಿದ್ದಳು. 


ಮತ್ತೆ « ನನಗೂ ಎಲ್ಲರಂತೆ ಅವ್ವನಿಲ್ಲ' ಎಂದು ತಿಳಿದುಕೊಳ್ಳುವಂತಾಗು 
ವಾಗ « ಇಲ್ಲದಿದ್ದರೂ ತೊಂದರೆ ಇಲ್ಲ? ಎನ್ನುವಂತೆ ಅಭ್ಯಾಸವಾಗಿ 
ಹೋಗಿತ್ತು. ಆದರೂ--ಆದರೂ ನೋಡಿ, ಎಲ್ಲ ಹುಡುಗಿಯರು 
4 ನಮ್ಮವ್ವ--ನಮ್ಮವ್ಹ ಹಾಗಿದ್ದಾ ಕೆ--ಹೀಗಿದ್ದಾ ಕಿ ಎಂದಂದುಕೊಳ್ಳು 
ವಾಗ « ನನಗೂ ಅವ್ವ ಏಕಿರಬಾರದಿತ್ತು 1 ಎನಿಸದಿರುವದಿಲ್ಲ. ಈಗೆರಡು 
ಮೂರು ಸಹಿ ನಾನು ಮಡಿಕೇರಿಗೆ ಹೋಗಿದ್ದಾಗ ನನ್ನಣ್ಣ-- 
ನನಗಿಂತಲೂ ಏಳೆಂಟು ವರ್ಷಗಳಿಗೆ ಹಿರಿಯವ- ಅವನಿಗೆ” ನಮ್ಮ ಗ ನ 
ನೆನಪು ಜೆನ್ನಾಗಿದೆ--ಆಗ ಏಕೋ ಮಾತಿಗೆ ನೊಡಿ, ಬೇಬಿ ತುಟಿ 
ಮಾಡುತ್ತಿದ್ದ. ನಾನು ಅವನನ್ನು ಗದರಿಸಿದೆ. ಅದಕ್ಕೆ ಅಣ್ಣ "ನೀನು 
ನೋಡು ಗೌರಿ, ನೀನು ಚಿಕ್ಕವಳಾಗಿರುವಾಗ ಇವನಿಗಿಂತಲೂ ಹೆಚ್ಚು 
ತಂಟಿಮಾಡಿ ಅಮ್ಮನನ್ನು ಗೋಳಾಡಿಸುತ್ತಿದ್ದೆ. ಈಗ ಮಾತ್ರ ಅವನನ್ನು 
ಗದರಿಸುತ್ತೀ. ನಿನ್ನಷ್ಟೇ ತುಂಟತನ ಇವನಿಗಿದ್ದಿದ್ದರೆ ನೀನೇನು ಮಾಡು 
ತ್ತಿದ್ದೆಯೋ; ಅನ್ಮು ಇರಬೇಕಿತ್ತು ಈಗ? ಎಂದೆ. ಅಣ್ಣ ನನ್ನನ್ನು ತಮಾಷೆ 
ಮಾಡುವ ಸಲುವಾಗಿ ಆಡಿದ ಮಾತುಗಳಿವು; ಆದರೂ « ಅಮ್ಮ ಇರ 
ಬೇಕಿತ್ತು ಈಗ ಎಂದು ಅವನೆನ್ನುವಾಗ «ಅಮ್ಮನಿಲ್ಲವಲ್ಲಾ ' ಎಂದೂ 
« ಅಮ್ಮ ಇದ್ದಿದ್ದರೆ ನಾನು ಈಗ ಬೇಬಿಯನ್ನು ಪ್ರೀತಿಸುವಷ್ಟೇ ಅವಳೂ 

ನನ್ನನ್ನು ಪ್ರಿ ಓ 'ಡಿಸುತ್ತಿ ದ್ದ ಳಲ್ಲಾ' ಎಂದೂ--ನೋಡಿ, ನಿನೇನೋ ಹುಚ್ಚು 
ಯೋಚನೆಗಳು ತಕೆತುಂಬ ತುಂಬಿದವು. ಫಿಮಗಿದನ್ನೆಲ್ಲಾ ನಾನೇಕೆ 
ಬಕಿಯುತ್ತಿ ೇಕೆಂಬುದು ನನಗೇ ತಿಳಿಯದು. "ಅವ್ವ ಮಗಳ ಮನೆಗೆ 


ಹಕ್ಕಿಯೆ ನೋಟಿ ಳಾ 


ಹೋಗಲು ಹಟಿ ಹಿಡಿದಳು? ಎಂದು ಬರೆದಿದ್ದೀರಿ. ಅದನ್ನೋದು 
ವಾಗ ಏಕೋ ಇದೆಲ್ಲಾ ಬಂದು ಹೋಯಿತು. ಅಂತೂ ಅವರು 
ನನ್ನನ್ನು ಮಗಳೆಂದು ತಿಳಿದು ನಮ್ಮ ಮನೆಗೆ ಬರಲು ಹಟಹಿಡಿದರಲ್ಲ 
ಎಂಬ ಆನಂದದಲ್ಲಿ... ಎಂದೆಲ್ಲಾ ಬರೆದರು. 
ನಾನು ಈ ಮೊದಲು ಗೌರಮ್ಮನವರ ಮನೆ ನೋಡಿದ್ದಿಲ್ಲ; ಆದರೂ 
ತಲೆ ಏನೇನೋ ಚಿಂತಿಸುತ್ತಿತ್ತು: ಒಂದು ಸುಂದರವಾದ ಮನೆ. ಅದರಲ್ಲಿ 
ಅದರ ಸ್ವಾಮಿನಿ--ಗೌರಮ್ಮ--ತನ್ನ್ನ ಪತಿಯೊಡನೆ ಕುಳಿತಿದ್ದಾರೆ. ನಡು- 
ನಡುವೆ ನಗೆ... ಬಸ್ಸಿನನನು " ಹೋಲ್‌ಡಾನ್‌' (Hold on) ಎಂದ; 
* ಸುಂಟಿಕೊಪ್ಪ ಸಾರ್‌? ಎಂದ. ನಾನಿಳಿದೆ. ನಾನು ಬರುವ ದಿವಸ ತಿಳಿಸಿ, 
ತಪ್ಪಿಸಿ ಅಂದು ಬರುತ್ತೇನೆಂದು ತಿಳಿಸಿದ್ದಿಲ್ಲವಾದರೂ ಒಬ್ಬನು ಬಂದು 
" ಕುಲಕರ್ಣಿಯವರೇ? ' ಎಂದ. ನಾನು "ಯಾರು? ? ಎಂಜಿ. " ಗೌರಮ್ಮ 
ನವರು ತಮ್ಮನ್ನು ಕರೆದುಕೊಂಡು ಬರಲು ಕಳಿಸಿದ್ದಾರೆ? ಎಂದ. ಅವರ 
ಟಿಪ್ಪಾಲಿಗೆ ಬರುವ ಹುಡುಗನಾತ. ನಾನು ಅವನೊಡನೆ ಹೊರಟಿ. “ ನಿಮಗೆ 
ತುಂಬ ಕಾಗದ ಬಂದಿದೆ ಸಾರ್‌, ಅಮ್ಮಾಅವರು ನಿಮ್ಮ ದಾರೀ ನೋಡಿ 
ಬೇಸತ್ತಿದ್ದಾರೆ ಸಾರ್‌ ” ಎಂದ. ನನಗೆ ಹಿಗ್ಗು ಉಕ್ಕಿ ಬರುತ್ತಿತ್ತು. "ಎಂಧ 
ಜನ ಇವರು!’ ಎಂದು ಮೆಚ್ಚಿದೆ; ಕೂಡಿ ಹೊರಬಿವು. 
ಅಂತೂ ಅಲ್ಲಿಂದ ಹೊರಟು ಸುಂದರವಾದ ಕಾಫಿತೋಟಗಳನ್ನು 
ನೋಡುತ್ತ, ಸೀಳಿದ ದಾರಿಗುಂಟ ಸಾಗಿದೆವು. ದಾರಿಯಲ್ಲಿಯ ಗಿಡಗಳು 
ದಾರಿಕಾರರನ್ನು ಸ್ವಾಗತಿಸಲು ನಿಂತಿವೆ. ಚವರಿ ಗಿಡಗಳು ಚವರಿ ಬೀಸಿ 
ದವು. ದಟ್ಟಿವಾದ ನೆಳಲು. ಆಗಾಗ ರಿಟಾಯರ್‌” (ret) ಆಗಲು 
ಬಂದ ಸೂರ್ಯನ ಹೊಂಗಿರಣಗಳು ತೂರಿ ಬರುತ್ತಿದ್ದವು. ಎಂತಹ ಸೊಗಸಿನ 
ನಾಡಿದು! ಆದುದರಿಂದಲೆ ಗೌರಮ್ಮನವರು ಅಷ್ಟು ರಸಿಕರು; ಅಂತಹ 
ಸೌಂದರ್ಯೋಪಾಸಕರು! 
ಒಂದು ಬಯಲಿಗೆ ಬಂದೆವು. ಅಲ್ಲಿಯೇ ಗೌರಮ್ಮನವರ ಪತಿದೈವ 
ಮ್ಯಾನೇಜರರಾಗಿದ್ದ ಎಸ್ಟೇಟಿನ ಒಡೆಯರ ಮನೆ. ಒಂದೆಡೆಗೆ ಎತ್ತರವಾಗಿ 
ದೂರದವರೆಗೆ ಹಬ್ಬಿದ ಬೆಟ್ಟವು ಮಂಜಿನ ಕಿರೀಟ ಧರಿಸಿ ನಿಂತಿದೆ. ಇನ್ನೊಂಡೆಡೆ 
ದೂರದವರೆಗೆ ಬಯಲು ಹಸಿರು ಹಾಸಿ ಹೊದ್ದಿದೆ, ಅಂತಹ ರಮಣೀಯ 

ಸ್ಥಳದಲ್ಲಿ ಶ್ರೀ. ವಂಜುನಾಥಯ್ಯನನರ ಬಂಗ್ಲೆ. ಅಲ್ಲಿಂದ ಎರಡುಫರ್ಲಾಂಗು 
ದೂರ ಗೌರಮ್ಮನವರ ಬಂಗ್ಲೆ. ಅದಕ್ಕೂ ಒಂದು ಕಾಫಿಯ ತೋಟದಲ್ಲಿ ಸೇರಿ 
ಹೋಗಬೇಕು. ಹೋಗುತ್ತಲೆ ಸ್ವಲ್ಪ ಎತ್ತರದಲ್ಲಿ ಒಂದು ಬಂಗ್ಲೆ. ಅದರ 
ಸುತ್ತು ಮುತ್ತು ಹಿಂದು ಮುಂದು ಹೂದೋಟ. ನಾನು ಹೋದಾಗ ಗೌರಮ್ಮ 
ನವರೇ "ಪೂಗಿಡಗಳ್ಗೆ ನೀರೆರೆಯುತ್ತಿದ್ದರು. ಒಂದು "ನಾಯಿ "ವೊವ್‌ ? 
ಎಂದಿತು. ಗೌರಮ್ಮನವರು "ಓ' ಎಂದು ಓಡಿಬಂದರು. ಅಂದಿನ ಅಡೇ ನಗೆ, 
ಆದೇ ನಿಲುವು, ಅದೇಬಟ್ಟಿ, ಅದೇ ವೇಷ-ಭೂಷಣ! "ನಮಸ್ಕಾರ ಮಹಾ- 
ಶಯರೇ, ಅಂತೂ ಒಮ್ಮೆ ಬಂದಿರಾ? ' ಎಂದರು. ಉಕ್ಕಿಬರುವ ನಗೆಗೆ 
ಸ್ವಾತಂತ್ರ್ಯ ಕೊಟ್ಟು ಬಿಟ್ಟಿ, “ಸ್ವಲ್ಪ ನಿಲ್ಲಿ, ನಿಮ್ಮನ್ನು ಬಯ್ಯಬೇಕಾಗಿದೆ; ಇಲ್ಲ, 
ಒಳಗೆ ಬನ್ನಿ; ಅಲ್ಲಿಯೇ ಬಯ್ಯುತ್ತೇನೆ | ಎಂದು ಒಳಗೆ ಕರೆದೊಯ್ದರು, 

ಒಂದು ಕೋಚು, ನಾಲ್ಕು ಖುರ್ಚಿ. ನಡುನಡುವೆ ಹೂಪಾತ್ರೆಗಳನ್ನು 
ಹೊತ್ತ ಚಿಕ್ಕಮೇಜುಗಳು. ಒಂದೆಡೆಗೆ ಚಾಪೆ ಹಾಸಿದೆ. ನಾಲ್ಕು ಮೂಲೆಗೆ 
ನಾಲ್ಕು ಸಣ್ಣ ಮೇಜುಗಳು ಖಾದಿಯ ಬಟ್ಟೆ ಹೊದ್ದು ಹೂಪಾತ್ರೆಗಳಿಂದ 
ಅಲಂಕೃತವಾಗಿದೆ. ಸಾಲದುದಕ್ಕೆ ಬೇಬಿಯ ನಾನಾ ಭಂಗಿಯಲ್ಲಿ ನಿಂತ, 
ಆಡಿದ, ಓಡುತ್ತಿರುವಾಗಿನ ಭಾವಚಿತ್ರಗಳು. ಅಲ್ಲಿ ಗೌರಮ್ಮ ಕೂಡುವುದು 
ಕಡಿಮೆ. ಅದನ್ನು ದಾಟ ಮೊಗಸಾಲೆ; ಮುಂದೆ ಹೂದೋಟ, ತರತರದ 
ಹೊಗಿಡಗಳು-ಎಲೆಬಳ್ಳಿ; ಅರ್ಧಪರಿಘದಂತೆ ಒಂದು ಕಿತ್ತಳೆಯ ಸಾಲು 
ಹೂದೋಟವನ್ನಾ ಕ್ರಮಿಸಿದೆ. ಗೊಂಚಲು ಗೊಂಚಲಾಗಿ ಕಿತ್ತಳೆಗಳು ಗಿಡ 
ಗಳನ್ನು ಬಾಗಿಸಿವೆ. ಅಲ್ಲಿ ಒಂದು ದೊಡ್ಡ ಮೇಜು. ಆದರಮೇಲೆ ಲೇಖನ 
ಸಾಹಿತ್ಯ--ಗೌರಮ್ಮನವರ ಸಾಹಿತ್ಯ ಇಂಗ್ಲೀಷು ಕನ್ನಡ ಪುಸ್ತಕ-ಸತ್ರಿಕೆ 
ಗಳು ಹರಡಿವೆ. ಅಲ್ಲಿ ನಾಲ್ಕು ಖುರ್ಚಿಗಳು ಮೇಜನ್ನು ಸುತ್ತುವರಿದಿವೆ; 
ಒಂದು ಮುರುಕು ಖುರ್ಚಿ ಒಂದು ಮೂಲೆಗಿದೆ. ಅದರ ಚಿತ್ತದ ಜಾಳಿಗೆ 
ಹೆರಿದಿಜೆ. ಅದರ ಬುಡದಲ್ಲೊಂದು ಸ್ಟೂಲನ್ನು ಸರಿಸಲಾಗಿದೆ. ನನಗೆ 
ಅದನ್ನು ನೋಡಿ ಆಶ್ಚರ್ಯವಾಯಿತು. ಅದರ ಹತ್ತಿರ ಹಾಯ್ದೆ; “ಹಾ| 
ಅದು ನನ್ನ ಸ್ಫೂರ್ತಿದಾಯಕ ಖುರ್ಚಿ, ನೀವು ಓದಿದ ನನ್ನ ಕತೆಗಳು ಅದರ 
ವರಗಳು. ನೀವು ಇತ್ತ ಬರಬೇಡಿ. ನನ್ನ ಸ್ಫೂರ್ತಿ ನಿಮ್ಮದಾದೀತು* 
ಎಂದು ಒಂದೇ ಉಸುರಿನಲ್ಲಿ ಹೇಳಿದರು. ನಾನು ಹಟದಿಂದ ಅದರ ಕಡೆಗೆ 

ಹೋದೆ. ಬುಡದ ಸ್ಟೂಲನ್ನು ಎಳೆದರು. ಜಾಳಿಗೆ ಜೊಳ್ಳು ಬಿತ್ತು. ನಾನಿ 
ಬ್ಬರೂ ಮೇಜಿನ ಹತ್ತಿರ ಬಂದೆವು. ಒಂದೊಂದು ಆಸನವನ್ನು ಆಕ್ರಮಿಸಿ 
ದವು. “ ಎಲ್ಲ ಸುದ್ದಿ ಹೇಳಿ” ಎಂದರು. “ ನನ್ನ ಕಾಗದಗಳಿವೆಯೇ ? ” 
ಎಂದೆ. “ ಅದಿರಲಿ-ಮೊದಲು ಸುದ್ದಿ ಹೇಳಿ ” ಎಂದರು. ನಾನು ಕೈಯಲ್ಲಿದ್ದ 
ವೃತ್ತಪತ್ರ ಚಾಚಿದೆ. ಅದನ್ಸಿಸಿದುಕೊಂಡು ಮೇಜಿನ ಮೇಲೆಸೆದು " ಎಂಥ 
ಜನ ನೀವು” ಎಂದರು. “ ನನಗೆ ಅಂದು ಬರಲಿಕ್ಕೆ ಆಗಲಿಲ್ಲ” ಎಂದಿ. 
“ಅದು ನನಗೆ ಗೊತ್ತು-ಯಾಕೆ ಆಗಲಿಲ್ಲ ಹೇಳಿ!...ಅಯ್ಯೊ, ನಿಮ್ಮನ್ನು 
ಹಾಗೇ ಕೂರಿಸಿದೆನಲ್ಲಾ ! ಸರಸ್ವತೀ, ಕಾಫೀ! ರುಕ್ಮಾ, ಹಣ್ಣು [ ಎಂದು 
ಕೂಗಿಕೊಂಡು ತಾವು ಹೋಗಿ ನನ್ನ ಕಾಗದಗಳನ್ನು ತಂದುಕೊಟ್ಟರು. ನಾನು 
ಅವುಗಳನ್ನು ಓದಲು ಆತುರನಾಗಿದ್ದೆನಾದರೂ ಅವರೊಡನೆ ಮಾತನಾಡಲು 
ಆದಕ್ಕೂ ಹೆಚ್ಚು ಆತುರನಾಗಿದ್ದೆ. “ ಮೊದಲು ಕಾಫಿ ಕುಡಿಯಿರಿ, ಕಾಗದ ಆ 
ಮೇಲೆ ಓದಿದರಾಗದೇ? ಅಯ್ಯೊ ಇವರೆಲ್ಲಿ? ಮನೆಗೆ ಜನ ಬಂದಾಗ ಇವ 
ರಿರುವುದೇ ಇಲ್ಲ ಎಂದು ಒಂದೆಡೆಗೆ ಓಡಿದರು. ಎರಡು ನಿಮಿಷಗಳಲ್ಲಿ 
ಮತ್ತೆ" ಹೋ? ಎನ್ನುತ್ತ ತಮ್ಮ ಪತಿ ಶ್ರೀ. ಗೋಪಾಲಕೃಷ್ಣರ ಕೈಹಿಡಿದು 
ಕೊಂಡು ಬರುತ್ತಿರುವುದನ್ನು ಕಂಡೆ. ಎರಡೂ ಒಂದೆ ಬಗೆಯ ಬೆಳಕಿನ 
ಮುಖ, ಒಂದೇ ನಗೆ. ಎರಡು ದೇಹ, ಒಂದೇ ಗಾತ್ರ-ಗತಿ. ಇಬ್ಬರೂ ಸಮ 
ನಾಗಿ ಹೆಜ್ಜೆ ಹಾಕುತ್ತ ಬರುತ್ತಿದ್ದರು. ಅವರು ನಡೆದು ಬರುತ್ತಿದ್ದ ಆ 
ನೋಟ « ಅವರಿನ್ನೂ ದೂರದಿಂದ ಬರುತ್ತಿರಬೇಕು; ಇಲ್ಲವೇ ನಾನು ಹಿಂದೆ 
ಸರಿಯುತ್ತಿರಬೇಕು. ಅವರು ಹಾಗೇ ಬರುತ್ತಲೇ ಇರಬೇಕು. ನಾನು 
ನೋಡುತ್ತಲೇ ಇರಬೇಕು!” ಎನ್ನಿಸಿತು. ಎಂತಹ ಜೊತೆ ಅದು! ಸರ್ವಜ್ಞ 
ಕನಿ ಇಂತಹ ಒಂದು ದಾಂಪತ್ಯ ನೋಡಿಯೆ « ಸ್ವರ್ಗಕ್ಕೆ ಕಿಚ್ಚು ಹೆಚ್ಚು ' 
ಎಂದಿರಚೇಕು. 


ನಾವು ಅಲ್ಲಿ ಕೂಡಿ ಆಡಿದ ಮಾತಿಗೆ ತುದಿಮೊದಲಿರಲಿಲ್ಲ. ಸಾಮಾನ್ಯ 
ವಾಗಿ ಸಾಹಿತ್ಯದ ಮಾತುಗಳೇ ಹೆಚ್ಚು. ನಾನು, ಪ್ರೊ. ಗೋಕಾಕರು 
ಇಂಗ್ಲೆಂಡಿನಿಂದ ಬಂದ ಮೇಲೆ ಧಾರವಾಡಕ್ಕೆ ಮೊದಲು ಬಂದಾಗಿನ ನಮ್ಮ 
ಉತ್ಸಾಹವನ್ನು ಹೇಳಿದರೆ. ಅದನ್ನು ಕೇಳಿ ಅವರು “ ಇನ್ನಿಷ್ಟು ಹೇಳಿ-- 
ಇನ್ನಿಷ್ಟು! ” ಎಂದರು. ಶ್ರೀ. ಬೇಂದ್ರೆ-ಮಾಸ್ತಿ ಎಂದರೆ ಅವರಿಗೆ ಬಹಳ 


೪೪ ಹಕ್ಕಿಯ ನೋಟ 


ಭಕ್ತಿ: ಅನರನ್ನೊಮ್ಮೆ ಕೂಡಿಯೆ ತಮ್ಮ ಮನೆಗೆ ಕರೆಯಬೇಕೆನ್ನುತ್ತಿದ್ದರು 
ಬೇಂದ್ರೆಯವರ," ರತ್ನ ೨ರ ಕವಿತೆಗಳು, ಮಾಸ್ತಿಯವರ ಕತೆಗಳು ಆಗಿನ 
ನಮ್ಮ ಮಾತಿನಲ್ಲಿ ಹಾಸುಹೊಳ್ಳಾಗಿದ್ದವು. ಏನಾದರೂ ಮಾತು ಬಂದಾಗ 
ಅದರೊಡನೆ ಒಂದು ಕವಿತೆಯ ನುಡಿಯೊ, ಕತೆಯ ಒಂದು ಮಾತೊ ಬರು- 
ತ್ತಲೇ ಇತ್ತು. ಈ ಮೊದಲು ವರ್ಣಿಸಿದ ಹಾಲಿನಲ್ಲಿ ಒಂದು ಸಣ್ಣ ಮೇಜಿನ 
ಮೇಲೆ ೧೦1468 Treasury ) ಅದರೊಂದಿಗೆ " ಶ್ರೀ' ಆವರ * ಇಂಗ್ಲೀಷ 
ಗೀತೆಗಳು; ಅಲ್ಲಿಯೇ "ಉಮರನ ಒಸಗೆ', ಒಂದು ಬದಿಗೆ ಓದಿಓದಿ ಜೀರ್ಣ 
ವಾದ ಗರಿ-ಗರಿಯಾದ "ಗರಿ'ಯೊಂದು. Golden TreasuryMಯೆ ಹೊಟ್ಟಿ 
ಯಲ್ಲಿ ವಿ. ಸೀ ಅವರ "ಮನೆತುಂಬಿಸುವುದು? ಕವಿಶೆಯದೊಂದು ಕಾಗದ 
ಇತ್ತು. ಇವುಗಳನ್ನಿಟ್ಟ ಚಿಕ್ಕ ಮೇಜಿಗೆ ಹೊದಿಸಿದ ಬಟ್ಟೆಯ ಮರೆಗೆ-ಬುಡ 
ದಲ್ಲಿ, ಶ್ರೀ. ಗೋಪಾಲಕೃಷ್ಣರು ಓದುವ ಪಂಪಭಾರತ, ಜೈಮಿನಿಭಾರತ 
ಇರುತ್ತಿದ್ದವು. ಇವರ ಒಬ್ಬ ಗೆಳತಿಯ ತಾಯಿ ಮಕ್ಕಳ “ಕಾಟ'ದಿಂದ ರೇಗಿ 
ದಾಗ « ಯಾಕೋ ಕಾಣೆ] ಎನ್ನುತ್ತಿದ್ದರಂತೆ. ಹಿಂದಿನಿಂದ ಗೌರಮ್ಮನವರು 
"ರುದ್ರವೀಣೆ ಮಿಡಿಯುತಿರುವುದು' ಎಂದು ಗೆಳತಿಯ ಕಿವಿಯಲ್ಲಿ ನುಡಿಯು 
ತ್ತಿದ್ದರಂತೆ. 

ಇವರಿಗೆ ಇಂಗ್ಲಿಷ್‌ ಕತೆಗಳನ್ನೋದುವುದು ಬಹಳ ಮೆಚ್ಚುಗೆ. 
ಒಮ್ಮೆ ಒಂದು ಕಾಗದದಲ್ಲಿ “ ಮೊನ್ನೆ ಮೊನ್ನೆ ‘¢ Great Stores of the 
World» ಎಂಬ ಪುಸ್ತಕವನ್ನು ಓದಿದೆ. ಬಹಳ ಚೆನ್ನಾಗಿದ್ದ ಕತೆಗಳಿದ್ದವು. 
ಓದಿ ಎನಿಸಿತು: "ಆಯ್ಗೋ, ಈ ಕತೆಗಳ ಮುಂದೆ ನಮ್ಮ ಪ್ರಯತ್ನವೇ 
ಎಂದು. ಮತ್ತೆ ಅವನ್ನು ಅನುವಾದಿಸಲೇ--ಎಂದುಕೊಂಡೆ. ಬೇಡ, 
ಇಷ್ಟೊಂದು ಸುಂದರವಾದವುಗಳನ್ನು ನನ್ನ ಬರಹದ ಮೂಲಕ ವಿರೂಪ 
ಗೊಳಿಸಬೇಕೇಕೆಂದು ಸುಮ್ಮನಾದೆ ? ನದ ಬರೆದಿದ್ದರು. ಅನುವಾದಗಳು 
ಚೆನ್ನಾಗಿಂದಿದ್ದರೆ ಅವರಿಗೆ ತುಂಬ ಬೇಸರವಾಗುತ್ತಿ ತ್ತು. ಒನ್ಮೆ ನಾನು 
ಕಳಿಸಿದ ಒಂದು ಅನುವಾದಿತ ಪುಸ್ತಕ ಓದಿ “ ನನ್ನೆ `ರಾತ್ರಿ Ses 
ಓದಿಜಿ. ಜಿನ್ನಾಗಿಲ್ಲದ ಅನುವಾದಗಳನ್ನು ಓದುವುದಕ್ಕಿಂತರೂ ಓದದಿದ್ದರೆ 
ಒಳ್ಳೆಯದೆನಿಸುವುದು. ಮುದ್ರಾರಾಕ್ಷಸ ಸಗಳು ತುಂಬಿಹೋಗಿವೆ. ,ಸಾಲದು 
ದಕ್ಕೆ ಅನುವಾದವೂ ಆಷ್ಟು ಜಡ. "೫ ಎಂದು ಬರಿದರು. 


ಹಕ್ಸಿಯ ನೋಟ ೪೫ 


ಅಲ್ಲಲ್ಲಿಯ ಸಾಹಿತ್ಯದ ಚಟುವಟಕೆಗಳನ್ನ ನರು ಬಹಳ ಕುತೂಹಲ 
ದಿಂದ ನಿರೀ್ಷಿಸುತ್ತಿದ್ದರು. “ ಬಳ್ಳಾರಿ ಸಮ್ಮೇಲನಕ್ಕೆ ಬನ್ನಿ” ಎಂದು 
ಬರೆದಿದ್ದೆ. "ಅವರಿಗೆ ಬರಲಿಕ್ಕಾಗಲಿಲ್ಲ. ನಾನು ತಿರುಗಿ ಬಂದ ಕೂಡಲೆ 
ಉತ್ತರ ಬರೆಯಲಿಲ್ಲ. ಆಗ ಬಂದ ಗೌರಮ್ಮನನರ ಕಾಗದ ಹೀಗಿದೆ: 


" ಸಾಹಿತ್ಯ ಸಮ್ಮೇಲನವಾಗಿ ಒಂದು ವಾರ ಕಳೆದರೂ ನಿಮ್ಮ 
ಪತ್ರವೇ ಇಲ್ಲ. ನನಗಂತೂ ನಿಮ್ಮ ಪತ್ರದ ಹಾದಿ ನೋಡಿ ನೋಡಿ 
ಕಣ್ಣು ನೋವು ಬಂದುಹೋಗಿದೆ. ಸಾಹಿತ್ಯಸಮ್ಮೇಲನದ ವಿಷಯ 
ನೇಸರ್‌ಗಳಲ್ಲಿ ಓದುವುದಕ್ಕಿಂತಲೂ ನಿನ್ಮ ಪತ್ರದಲ್ಲಿ ಓದಿದರೆ ಹೆಚ್ಚು 
ಚೆಂದನೆಂದು ನನ್ನ ಭಾವನೆ. ಆದರೆ ನೀವು ಎಲ್ಲವನ್ನೂ--ಒಂದೂ 
ಬಿಡಜಿ-ನನ್ನ ಗೆಳತಿ ಕುಮಾರಿ ಪದ್ಮಾವತಿಯ ವಿಷಯ ಸಹ--ಬರೆಯ 
ಬೇಕೆಂದು ಆಕೆ ನನಗೆ. ಪತ್ರಿಕೆಗಳಲ್ಲಿ ಕೇವಲ ಣ-ನ ದ ಜಗಳ 
ಗಳಲ್ಲದೆ ಬೇರೇನೂ ಇಲ್ಲ. ಹೇಗೆ ? ಬರೆಯುವಿರೋ ಇಲ್ಲವೋ?....” 

ಗೌರಮ್ಮನವರಿಗೆ ಪ್ರಕೃತಿಸೌಂದರ್ಯನಿರೀಕ್ವಣೆಯ ದೃಸ್ಟಿ ಚೆನ್ನಾಗಿತ್ತು. 
ನಾನಲ್ಲಿದ್ದಾಗ ದಿನಾಲು ತಿರುಗಾಡಲು ಹೋಗುತ್ತಿದ್ದೆ ಸ ವು-ಒಬ್ಬೊ ಬ್ಬ ರ 
ಇಷ್ಟದ ಸ್ಥ ಸ್ಥಳಗಳಿಗೆ. ಮೊದಲದಿನ ಶ್ರೀ. ಗೋಪಾಲಕ್ಕ ಸ್ಹ ರ ಸರತಿ. ಅನ 
ಕಾಫಿಯ "ಕಾಡು ತೋಟದಲ್ಲಿ, ಕಡಿದಾದ ದಾರಿಯಲ್ಲಿ ಕಠಿಸೊಯ್ದ ರು. ಗಿಡ 
ಗಳಿಗೆ ಸುತ್ತಿ ಕೊಂಡ ಬಳ್ಳಿಗಳ ಕುಡಿಗಳು ನಮಗೂ. ಸುತ್ತಿ ಕೊಳ್ಳು ತ್ತಿದ್ದವು, 
ನಾನು, "ಗೌರಮ್ಮ, ಶ್ರೀ. ಗೋವಿಂದಯ್ಯ (ಗೌರನ್ಮುನವರ' ನಚ್ಚಿನ 
ಮೈದುನ) ಗೋಪಾಲಕೃಷ್ಣರ ಹಿಂದಿಂದೆ ಮುಗ್ಗರಿಸುತ್ತ ಸಾಗಿ್ದೆವು. 
ಗೌರಮ್ಮನವರ ಸೀರೆಯ ಸೆರಗನ್ನು ಒಂದು ಮುಳ್ಳುಕಂಟ ಹಿಡಿಯಿತು. ಹುಸಿ 
ಸಿಟ್ಟು ತೋರಿ “ಎಂತ ದಾರಿ ನಿಮ್ಮದು? ಇನ್ನು ನೀವು ಕರೆದೊಯ್ಯುವು 
೬4 ಎಲ್ಲಿಗೆ? ನಮ್ಮನ್ನೂ ನಿಮ್ಮ ಕೂಲಿಗಳೆಂದು ತಿಳಿದಿರಾ?-” ಎನ್ನುತ್ತ 
ನಿಲ್ಲಲಾರದೆ ನಡೆದು ಬರುತ್ತಿದ್ದರು. ಅದೇ ಕಾಡಿನಲ್ಲಿ ದಿನಾಲು ತಿರುಗುತ್ತಿದ್ದ 
ಮ್ಯಾ ನೇಜರ್‌ ಗೋಪಾ ಇಲಕೃಷ್ಣರಿಗೇನು ತೊಂದರೆ ? ಹಿಂದಿರುಗಿ, ತಃ 
« ಕ್ಕ ಹಿಡಿದಾಕೆಯ ? ಅವಸ್ಥೆ ಸೋಡಿ ಕೈಕೊಟ್ಟು ಕರೆದುಕೊಂಡು ನಡೆದರು, 
ನಾವು ಒಂದು ಕಾಡುಹೊಳೆಗೆ ಬಂದೆವು. ದಾರಿಗೆ ಅಡ್ಡವಾಗಿ ಚಾಚಿ ಬಂದ 
ಗಿಡದ ಬೇರು ಹಿಡಿಮ ನೇತಾಡಿದರು ಗೋವಿಂದಯ್ಯನವರು. ಅಂಧದೇ 

ಎರಡೂ ಬದಿಗೆ ಹಿಡಿದುಕೊಂಡ ಇನ್ನೊಂದು ಬೇರಿಗೆ ಜೀಕವಾಡಿದರು 
ಗೌರಮ್ಮನವರು. ನಡು ನೀರಿನ ವರೆಗೆ ಚಾಚಿಕೊಂಡ ಒಂದು ಗಿಡ ಬಳಸಿ 
ಹೋಗಿ, ನಾನು-ಗೋಪಾಲಕೃಷ್ಣ ಯ್ಯ ನಿಂತಿದ್ದೆ ವು... ಅಲ್ಲಿ ನೀರು ಬಲು 
ಆಳವಾಗಿದೆಯಂತೆ. ಗೋವಿಂದಯ್ಯ ಒಳ್ಳೆಯ ಈಜುಗಾರರು. “ಹಾರಲೇ 
ಅಣ್ಣಯ್ಯ? » ಎಂದರು. "ಹೂ? ಗುಟ್ಟಿದರು ಗೌರಮ್ಮ; « ಮೊಸಳೆ- 
ಗಳಿವೆ” ಎಂದರು ಗೋಪಾಲಯ್ಯ. ಸುಮ್ಮನೆ ನಿಂತಿಷ್ಜೆ ನಾನು-ಮುಗಿಲಿನ 
ವರೆಗೆ ಹಬ್ಬಿ ನಿಂತ ಬೆಟ್ಟವನ್ನೂ ಅದರಲ್ಲೆಲ್ಲ ನೆಟ್ಟು ನಿಂತ ಗಿಡಗಳನ್ನೂ 
ನೋಡುತ್ತ. “ನೋಡಿ, ಎಂತಹ ರಮಣೀಯ ದ್ದ ಶ್ಯ! 1 ಎಂದರು 
ಗೋಪಾಲಯ್ಯ. “ ನಮಗೆ ನಿಮ್ಮ ಕಣ್ಣಿ ಲ್ಲ” ಎಂದರು ಗೌರಮ್ಮ “ ಮತ್ತೆ 
ನಿಮ್ಮ ಸ್ಮ ಸಳವಾವುದು? ? ನಾನೆಂದೆ. WY ನನ್ನದು ಬಹಳ ಸುಂದರವಾಗಿದೆ. 
ನಾವಿಬ್ಬ KN ಹೋಗೋಣ. ಈ ಜನದ ದೃಷ್ಟಿ ತಾಕೀತು ನನ್ನ ಆ ಸ್ಥಳಕ್ಕೆ » 
RE 


ಅದರಂತೆಯೇ ಮರುದಿನ ನಾನಿಬ್ಬ ರೂ ಹೊರಟೆವು. ಅದೂ ಕಾಡಾ 
ದರೂ ದಾರಿಯಿತ್ತು. ಸ್ವಲ್ಪ ದಿಬ್ಬ ಹತ್ತಿದ ಮೇಲೆ, ಕೆಳಗೆ ದೂರದ ವರೆಗೆ 
ಬಯಲು ಹಬ್ಬಿವೆ. ಅಲ್ಲ. ಂದು "ಸೂಳೆ, ಥಳಥಳ ಹೊಳೆಯುತ್ತ ಸಾಗಿದೆ. 
ನಾನು ಹೋದ ಸಮಯದಲ್ಲಿ ಬಂಜೆಭೂಮಿ; ಬೆಳೆಗಾಲದಲ್ಲಾದರೆ ಬಯಲೆಲ್ಲ 
" ಹಸಿರು ಹಾಸಿ? ನಂತಿರುತ್ತದಂತೆ. ಅಲ್ಲಿಯೇ ಒಂದು ಕೃತ್ರಿಮ ಆಸನ 
ಸಿದ್ಧ ಪಡಿಸಿದ್ದಾ ಕಿ ಗೌರಮ್ಮನವರು... ತಾವೊಬ್ಬರೇ AE ಹಾಗೆಯೇ 
ನೋಡುತ್ತ ಕೂಡುವುದಕ್ಕೆ ದು. ಮಳೆಗಾಲದಲ್ಲಿ ಮಳೆಯ ಪರಿವೆಯಿಲ್ಲದೆ ಅಲ್ಲಿ 
ನೋಡುತ್ತ ಕುಳಿತಿದ್ದ ರಂತೆ ಗೌರಮ್ಮ, ಅಲ್ಲಿಂದ ಇಳಿಯುತ್ತ ಇಳಿಯುತ್ತ 
ನದಿಯ ದಾರಿಗೆ ಬಂದೆವು. ಒಂದು ಲಾರಿ-ಇವರದೇ-ಕಾಫಿ ಬೀಜ ತರು 
ವಂತಹದು-- ಬರುತ್ತಿತ್ತು.  « ಅವರಿದ್ದಾರೆಯೇ ನೋಡಿ ' ಎಂದರು. 
« ಮುಂದೆಯೇ ಇದ್ದಾರಲ್ಲ! ಕಾಣುವುದಿಲ್ಲವೇ ನಿಮಗೆ? ' ಎಂದೆ. ಅವರು 
ಬಿದ್ದು ಬಿದ್ದು ನಗಹತ್ತಿದರು. ನಾನು ಸೆಚ್ಚುಬಿದ್ದು ಕೇಳಿದೆ: «ಏನದು? ? 
ಎಂದು. ಅವರು ಹೇಳಿದರು: “ ನೋಡಿ, ನಾನು ಮೊನ್ನೆ ಮಡಿಕೇರಿಗೆ 
ಹೋದಾಗ ದಾರಿಯ ಒಂದು ಬದಿಯಿಂದ ಹೋಗುತ್ತಿದ್ದೆ. ನನ್ನ ಹಿರಿ 
ಯಣ್ಣ ಅದೇ ದಾರಿಯಿಂದ ಎದುರಾಗಿ ಬರುತ್ತಿದ್ದ. ನನಗೆ ಕಾಣಲಿಲ್ಲ. 

« ಏನು ಗೌರಮ್ಮು, ಯಾನಾಗೆ ಬಂದೆ? ಹಾಗೇ ಹೊರಟದ್ದೀಯಲ್ಲ! ಎಂದು 
ಆರಂಭಿಸಿದ. ನನಗೆ ಬಹಳ ನಾಚಿಕೆಯಾಯಿತು. ಈಗ ಬೇಗನೆ ಕಣ್ಣಿನ 
ಚಿಕಿತ್ಸೆ ಮಾಡಿಸುವುಡೆಂದು ನಿರ್ಧರಿಸಿದ್ದೇನೆ. ತಾರೀಖು ಗೊತ್ತಾಗಿದೆ. 
ನನ್ನ ನೊಡನೆ ಬೆಂಗಳೂರಿಗೆ ಹೋಗಲಿರುವೆ. " ನಾಲ್ಕು ಕಣ್ಣು? ಆಗ 
ದಂತೆ 'ೈಳೆಗೊಳಿಸಲು ಕೇಳಿಕೊಂಡಿದ್ದೆ ನೆ ಡಾಕ್ಟರರನ್ನು. ನೋಡಬೇಕು ? 
ಎಂದರು. 


“ಹಾಗಾದರೆ ನೀವೇ ಹಾಕಿಸಿದ ಆ ಆಸನದ ಮೇಲೆ ಕುಳಿತು ನೀವು 
ನೋಡುತ್ತಿರುವುದೇನು 9» ಎಂದು ಕೇಳಿದೆ. " ದೃಷ್ಟಿ ದೂರ ಹರಿಯಲೆಂದೇ 
ಅದನ್ನು ಹಾಕಿಸಿರುನೆ. ನನ್ನ ಕಣ್ಣಿನ ಅವಸ್ಥೆ ಇನ್ನೂ ಬಹಳ ಜನಕೆ 
ಗೊತ್ತಾಗಿಲ್ಲ. ಚಿಕ್ಕ ಚಿಕ್ಕ ಅಕ್ಷರ ಓದಿ ನನ್ನ ಪಾಡು ಹೀಗಾಗಿದೆ ! "ಎಂದರು. 
ಅಲ್ಲಿಂದ ಹೊಳೆಯ ತೀರಕ್ಕೆ ಬಂದೆವು. ಒಂದು ಸೀಳು ದಾರಿಯಿಂದ ಮುಂದೆ 
ಸಾಗಿದೆವು. ನಾವು ಹಿಂದಿನ ದಿನ ತಿರುಗಾಡಲು ಹೋದ ಹೊಳೆಗೆ ಮತ್ತೊಂದು 
ಬದಿಯ ಬೆಟ್ಟದಿಂದ ಇನ್ನೊಂದು ಹೊಳೆ ಹರಿದು ಬಂದು ಕೂಡಿದೆ. ಆ 
ದೃಶ್ಯ ಬಹಳ ರಮಣೀಯವಾಗಿದೆ. ನಾವು ಸುತ್ತಲೂ ನೀರಿದ್ದ ಒಂದು 
ಕಲ್ಲುದಿಬ್ಬಕ್ಕೆ ಬಂದೆವು. ಅಲ್ಲಿ ಕುಳಿತು ಹಿಂದೆ ತಿರುಗಿ ನೋಡಿದರೆ--ಆ 
ಕೂಡುಹೂಳೆಯು ಹರಿದು ಬರುವುದು; ಅದರ ಹಿಂದೆ ಎರಡೂ ಬದಿಯಿಂದ 
ಬೆಟ್ಟ ಹೆಬ್ಬಿ ಒಂದೆಡೆಗೆ ಕೂಡಿರುವುದು. ಬೆಟ್ಟ ದ ಮೇಲಿನ ಮರಗಳು ಮುಗಿ 
ಲನ್ನು ಚುಚ್ಚುವ ಸೊಕ್ಕಿನಲ್ಲಿ ಬೆಳೆದಿನೆ. ಜಮ ಕೂತಲ್ಲಿಂದ ಮುಂಜಿ ಸ್ನ ಸ್ವಲ್ಪ 
ಮರಳು. ಅಲ್ಲಿಂದ ದಾ ನೀರಿನಲ್ಲಿ ಬುಟ್ಟ ಯಂತೆ ಜಿಕಿದು ನಿಂತ ಒಂದು 
ಹುಲ್ಲುಗಡ್ಡೆ-ಕತ್ತರಿಸಿ ಬೆಳಸಿದಂತೆ-ಬೆಳೆದು. ನಿಂತಿದೆ. ಬಹಳ ದಿವಸಗಳಿಂ 
ದಲೂ ಅದು ಹಾಗೆಯೇ ಇದೆಯಂತೆ. ಆ ಸ್ಥಳ ನಿಜವಾಗಿಯೂ ಸುಂದರ 
ವಾಗಿದೆ. " ನೋಡಿ, ಕುಲಕರ್ಣಿಯವರೇ, ನನ್ನ ಸ್ಥಳ ! ಬೇಂದ್ರೆಯವರನ್ನು 
ಇಲ್ಲಿಗೆ ಕರೆದುತಂದು ಕೂರಿಸಿದರೆ ಎಂತಹ ಕನಿತೆ ಹುಟ್ಟಬಹುದು ೪ 
ಎಂದು ಕೇಳಿದರು. ಬೇಂದ್ರೆಯವರೆಂದರೆ ಅಷ್ಟು ಇಷ್ಟ ಅವರಿಗೆ. ಒಬ್ಬ 
ಲೇಖಕರಿಗೆ ಇವರು ಬೇಂದ್ರೆಯವರ ವಿಷಯವನ್ನು ಹೇಳುತ್ತಿದ್ದಾಗ ಅವರು 
| ಬೇಂದ್ರೆ ಎಂದರೆ ಯಾರು? ? ಎಂದರಂತೆ; ಅದಕ್ಕಿವರು ಹೀಗೆ ಹೇಳಿದರಂತೆ: 


“ ನಮಗವರ ಮಾತನ್ನು ಕೇಳಿ ಆಶ್ಚ ರ್ಯವಾಯಿತೆಂದರೆ--ಆಶ್ಚ ರ್ಯ 

ವೇನು ಹೇಳಿ! " ಬೇಂದ್ರೆ ಎಂದರೆ ಯಾರು? ' ಕನ್ನಡದಲ್ಲಿ ನೂರಾರು 
ಕವಿತೆಗಳನ್ನು ಬರೆದು ಹೆಸರು ಹೊಂದಿದ ಇವರಿಗೆ ಬೇಂಜ್ರಿ ಎಂದರೆ 
ಯಾರು ಎಂದು ಗೊತ್ತಿಲ್ಲವಂತೆ! ಉಕ್ಕುತ್ತಿದ್ದ ನಗುನನ್ನು ತಡೆದುಕೊಂಡು 
ಹೇಳಿದೆ;." ಅಂಬಿಕಾತನಯ ದತ್ತರು ಗೊತ್ತಿಲ್ಲನೇ ನಿಮಗೆ? ಕನ್ನಡ 
ನಾಡಿನ ಶೇಕ್ಸ್‌ಪಿಯರ್‌ ಅವರು. ಕೇವಲ ಕನ್ನಡ ನಾಡಿನಲ್ಲಿ ಏಕೆ? 
ರವೀಂದ್ರರಿಗೆ ಡೇಶಬಂಧುಗಳು ದೊರೆತಂತೆ ಅಂಬಿಕಾತನಯರ ಕವಿತೆ 
ಗಳನ್ನು ಇಂಗ್ಲಿಸಿಗೆ ತರ್ಜುಮೆ ಮಾಡಬಲ್ಲವರು ಯಾರಾದರೂ ಇದ್ದಿದ್ದರೆ, 
ಇಂದು ಬೇಂದ್ರೆಯವರ ಹೆಸರು ವಿಶ್ವಸಾಹಿತ್ಯದಲ್ಲಿ ಮೆರೆಯುತ್ತಿತ್ತು. ಅವರ 
ಕವಿತೆಗಳನ್ನು ಓದಿಲ್ಲವೇ ನೀವು? ಇನ್ನೂ ಬಹಳ ಮಾತುಗಳು ಉಕ್ಕಿ 
ಬಂದುವು. ” ಎಂದು ಬರೆದಿದ್ದಾರೆ. 


ಗೌರಮ್ಮನವರಿಗೆ ಪ್ರಾಣಿದಯೆ ತುಂಬ ಇತ್ತು. ಮನೆಯಲ್ಲಿ ನಾಯಿ, 
ಬೆಕ್ಕು, ಹಸು, ದನ ಎಲ್ಲ ಇದ್ದವು. ನಾಯಿಗೆ ಇನರು " ಫ್ರೆಡ್ಡಿ' "ಗ್ರೇಟಾ' 
ಎಂದು ಕರೆಯುತ್ತಿದ್ದರು. « ನಾಯಿಗೆ ಇಂಗ್ಲಿಷ್‌ ಹೆಸರೇಕೆ? ' ಎಂದು 
ನಾನು ಕೇಳಿದ್ದಕ್ಕೆ " ಇಂಗ್ಲಿಷು ಹೆಸರು ನಾಯಿಗೂ ಒಪ್ಪು ವುದಿಲ್ಲವೋ?' 
ಎಂದು ಅವರು ಕೇಳಿದರು. 

ಗೌರಮ್ಮನವರ ಸತಿಭಕ್ತಿ ಅಪಾರವಾಗಿತ್ತು. ದುಡಿದು ಬಂದ ಗಂಡನ 
ಸ್ವಾಗತಕ್ಕಾಗಿ ಬಾಗಿಲಲ್ಲಿ ನಿಂತ ಗೌರಮ್ಮ, ಗಂಡ ಬರುತ್ತಲೆ "ಹಾಲ್ಲೋ 
ಎಂದು ಕೈ ಹಿಡಿದುಕೊಂಡು ಬಂದು ಖುರ್ಚಿಯಲ್ಲಿ ಕೂರಿಸಿ, ಬೂಟು- ಕಾಲು 
ಚೀಲ ಉಚ್ಚುತ್ತಿದ್ದರು. ಒಳಗಿನಿಂದ ತಾವೇ ಕಾಫಿ ತಂದುಕೊಡುತ್ತಿದ್ದರು. 
ಎಂತಹ ಆಯಾಸನಾಗಿದ್ದರೂ ಗೋಪಾಲಯ್ಯ ನವರಿಗೆ ಆಗ ಹೆಗುರೆನಿಸು- 
ತ್ರಿಕಬಹುದು.  « ಇವರಿಗೆ ತುಂಬ ಕೆಲಸ, ನಾನವರಿಗೇನು ಸಹಾಯಮಾಡ 
ಲಾಕಿನಲ್ಲಾ! ' ಎನ್ನುತ್ತಿದ್ದರು. ಒಂದು ದಿನ ಊಟವಾದ ಮೇಲೆ ನಾವು 
ಮೂವರೂ ಮಾತನಾಡುತ್ತ ಕುಳಿತಿದ್ದೆ ವು; ಆಯಾಸವಾಗಿತ್ತೆಂದು ಕಾಣು 
ತ್ತದೆ--ಗೋಪಾಲಯ್ಯನವರು ಖರ್ಚೆಯಲ್ಲಿಯೇ ನಿದ್ದೆ ಹೋದರು. ಅದನ್ನು 
ಕಂಡ ಗೌರಮ್ಮನನರು ನನ್ನನ್ನು ಸನ್ನೆಯಿಂದ ಸುಮ್ಮನಿರಿಸಿ, ಎರಡು ಮೆತ್ತೆ 
ತಂದು ತಲೆಯ ಬುಡದಲ್ಲೊಂದನ್ನು ಮೆಲ್ಲಗಿರಿಸಿದರು. ಇನ್ನೊಂದನ್ನು 
ಕಾಲಬುಡದಲ್ಲಿ ಸರಿಸಿ, ನನ್ನನ್ನು ಒಳಗೆ ಕರೆದು ನಮ್ಮ ಮಾತು ಅವರಿಗೆ 


ಹಕ್ಕಿಯ ನೋಟ py 


ಕೇಳಿಸಿ ಎಚ್ಚರಾಗದಂತೆ ಕನ್ನಡಿಯ ಬಾಗಿಲನ್ನು ಎಳೆದರು. ಅದರಂತೆಯೆ 
ಶ್ರೀ. ಗೋಪಾಲಯ್ಯನವರೂ ಗೌರಮ್ಮನವರನ್ನು ತುಂಬ ಪ್ರೀತಿಸುತ್ತಿ ದ್ದ ರು. 
ಗೋಪಾಲಯ್ಯನವರು ಬರೆದ ಒಂದು ಕಾಗದದಲ್ಲಿ ಹೀಗಿದೆ: « ನೀವು ನನ್ನ 
ಗೌರನ್ಮುನಿಗೆ ಬರೆದ ಕಾಗದ ನೋಡಿದೆ. ಅದರಲ್ಲಿ ಮಾಸ್ತಿ ಯವರು ಮತ್ತೆ 
ಬೇಂದ್ರೆಯವರೂ ಸಹ, ರಾಮ-ಲಕ್ಷ ಕ್ಷ್ಮಣರಂತೆ "ನಮ್ಮ "ದಂಡಕಾರಣ್ಯತ್ತ 
ಬರುವಸರಾಗಿ ತಿಳಿದೆ. ನನ್ನ ಗೌರಮ್ಮುಶಬರಿಗಂತೂ ಹಿಗ್ಗೆ ಹಿಗ್ಗು. 

ನೀವು ಪ್ರಕಟಿಸುವ « ಚಿಗುರಿ ಗಿಂತಲೂ ಚಿಗುರಿಬಿಟ್ಟ ದ್ದಾಳೆ. 


ಗೌರಮ್ಮನವರಲ್ಲಿ ದೇಶಭಕ್ತಿಯೂ ಉಜ್ವಲವಾಗಿತ್ತು. ಹತ್ತು ಹನ್ನೆರಡು 
ವರುಷಗಳಿಂದ ಸಂಪೂರ್ಣವಾಗಿ ಖಾದಿ ಧರಿಸುತ್ತಿದ್ದರು. ಖಾದಿಯನ್ನು 
ಉಡು- ತೊಡುವವರನ್ನು ಕಂಡರೆ ಆವರಿಗೆ ತುಂಬಸಂತೋಷ. ಮಹಾತ್ಮಾ 
ಗಾಂಧಿಯವಕೊಮ್ಮೆ ಕೊಡಗಿಗೆ ಬಂದಾಗ, ಶ್ರೀ. ಮಂಜುನಾಧಯ್ಯನವರಲ್ಲಿ 
ಬಂದರಂತೆ. ಆಗ ಗೌರಮ್ಮನವರು ತಮ್ಮ ಮನೆಗೂ ಮಹಾತ್ಮರನ್ನು 
ಕಕೆದರಂತೆ. ಸಮಯವಿಲ್ಲದ್ದರಿಂದ ಅವರು ಹೋಗಲು ಅಷ್ಟು ಆತುರಸಡ 
ಲಿಲ್ಲವಂತೆ. ಗೌರಮ್ಮನವರು "ಫಾಸ್ಟ? ಆರಂಭಿಸುವೆನೆಂದು ಹೇಳಿ ಕಳಿಸಿ 
ದರು; ಹೆದರಿ ಬಂದ ಮುದುಕ. ಗೌರಮ್ಮ ತಮ್ಮ ಮೈಮೇಲಿನ ಎಲ್ಲ ಆಭರಣ 
ಬಿಚ್ಚಿ ಕೊಟ್ಟು ಬಿಟ್ಟರಂತೆ. ಮಹಾತ್ಮರು ಗೋಪಾಲಯ್ಯನವರನ್ನು ಕರೆದು 
" ನಿಮ್ಮ ಆಕ್ಷೇಪಣೆ ಇಲ್ಲವಷ್ಟೇ? ” ಎಂದರಂತೆ. «ಅವಳಿನ್ನು ಆಭರಣ ಬೇಡ 
ದಿದ್ದರಾಯಿತು! ’' ಎಂದು ನಕ್ಕು ನುಡಿದರಂತೆ ಗೋಪಾಲಯ್ಯ. ಆಗ 
“ ಹೆರಿಜನ ದಲ್ಲಿ ಮಹಾತ್ಮರು ಈ ವಿಷಯದಲ್ಲಿ ಒಂದು ಲೇಖನ ಬರೆದರಂತೆ 
ನನಗಿದನ್ನು ಮಡಿಕೇರಿಯಲ್ಲಿ ಒಬ್ಬ ಸ್ನೇಹಿತರು "ಹೇಳಿದರು. ನಾನು ಬಂದು "ಈ 
ವಿಷಯ ನೀವು ನನಗೆ ತಿಳಿಸಲಿಲ್ಲನಲ್ಲ.! |? ಎಂದೆ. "ಇಲ್ಲಿಯ ಬಹಳ ಜನರಿಗೆ ಈ 
ನಿಷಯ ಸೇರುವುದಿಲ್ಲನೆಂದು ನಾನೀ ವಿಷಯವನ್ನು ಎತ್ತುವುದಿಲ್ಲ” ನಂದು 
ಹೇಳಿದರು. " ಕೊಡಗು ಬ್ರಿಟಿಶ್‌ ಕನ್ನಡನಾಡಿನೊಡನೆ ಒಂದಾಗದೆ ಗತಿ 
ಯಿಲ್ಲ? ಎಂದು ಇವರು ಅಲ್ಲಿಯ ಏಕೀಕರಣ ಪಕ್ಷದ ಮುಖಂಡರಾಗಿ ಕೆಲಸ 
ಮಾಡುತ್ತಿದ್ದರು. 

ಇವರ ತಂದೆಗೆ ಇವರ ಬರೆಹಗಳ ಮೇಲೆ ತುಂಬ ಪ್ರೀತಿ ಇತ್ತು 
ಮೊನ್ಸೆನೊನ್ನೆ ಅವರು ತೀರಿದಾಗ ಗೌರನ್ಮುನರು ವ್ಯಸನಪಟ್ಟುಹೀಗೆ ಬರೆದರು: 


೫೦ 


ಕಾಗದ ಒಡೆಯುವ ಮೊದಲೇ ಅದನ್ನೊ ಡೆದ ೨ ಓದಿದೆ. ನನ್ನ ಕಂಡಿ 


ತಾಯಿಯಿಲ್ಲದ ನನ್ನನ್ನು ತಾಯಿ ತಂದೆಗಳ ಭಾರವನ್ನು ಹೊತ್ತು ಸಾಕಿದ 
ನನ್ನ ತಂದೆ ಅನ್ನಂ ಓದಿದೆ. ಅವರನ್ನು ನೋಡದೆ ಎರಡು 
ತಿಂಗಳಾಗಿತ್ತು. ಏನೊ ಳ್‌ ಒಂದು ದಿನ ಸ್ವಲ್ಲ ಜೃರವಿತಂತೆ. ಅಷರ 


ಸಲುವಾಗಿ ರಾಗವ ವೇಕೆ? ಎಂದು ನನಗೆ ಜ್‌ ಮರುದನ 

ಸ್ನಾನ ಮಾಡಿ ಯಾಸವಂದು ಮಲಗಿದರಂತೆ. ಹತ್ತೇ! ಸಿಮಿಷಗಳೊಳ 

ಗಾಗಿ ಆಯಾಸ-ನರಳುನಿಕೆ ಇಲ್ಲಬಿಡೆಗೆ ಹೋಗಿ ಬಿದ್ದೆ ರವರು. ಆ ದಿನ 

ದಿಂದ ಈಚೆಗಿನ ಕಂಲನೆಲ್ಲ ಸ ಜೇವನದ ಅತ್ಯಂತ ದುಃಖದ ದಿನಗಳು 

ಗಿವೆ. ನೀವು ಪ್ರಸಿ ದ್ಧಿಸು ನನ್ನ ಪುಸ್ತಕ ಸಾ ಅವರು.” 

ಅವರ ಸಂಗ್ರ ಹಕ್ಕೆ ಮೊದಲು "ಚಿಗುರು 'ಎಂದು ಹೆ ಸರಿಟ್ಟ ತ್ತು. ಮೊನ್ನೆ 
ಮೊ ಕ್ಕ ಗೌರನ್ಮು ನವರು ಅದನ್ನು « ಕಂಬನಿ” ಎಂದು ಚ] ಸಿ ತಾವ 
ಪುಸ್ತಕ ನೋಡದೆ, ಕನ್ನಡಿಗರೆಲ್ಲ ಕಂಬಥಿಗರೆಯುವಂತೆ ಮಾಡಿ ಒನ್ಮುನ್ನ ಗಲಿ 
ದರು. 
ಸ ಇವರ ಕತೆಗಳಿಂದ ಚಿಗುರಿದ ಹೆಣ್ಣುಮಕ್ಕಳ ಸಾಹಿತ್ಯ, ಕನ್ನಡಸಾಹಿತ್ಯ 
ದಲ್ಲಿ ಮಂಗಲಪ್ರದವಾಗಿ ಬೆಳೆಯುತ್ತಿರುವ ಈ ಕಾಲದಲ್ಲಿ, ಇವರ ಮರಣದಿಂದ 
ಕನ್ನಡ ನಾಡೇ ಮರುಗುವಂತಾಯಿತು. ಗೌರಮ್ಮನವರ ಆರು ವರ್ಷದ 
ಎಷು ಮಗು ವಸಂತ (ಬೇಬಿ) ಚಿಗುರುವ ತನ್ನ ಆಯುಷ್ಯ ದಲ್ಲಿ, ಇಂತಹ 
ಎಳೆಯತನದಲ್ಲಿ-ತನ್ನ ತಾಯಿಯಂತೆ-ಸರದೇಶಿತನನನ್ನು AN 
ಬಂತು. ಇವರೆ ಸ ಒಮ್ಮೆಲೆ ಘಟಿಸಿದ ಸಹಿಸಲಾರದ ಈ ಒಂಟಿಗತನದ 
ದುಃಖದಲ್ಲಿ... 
ಇಷ್ಟೆಲ್ಲ 4 ಗೌರನ್ಮುನವರು ಇನ್ನಿಲ್ಲ. "ಓ' ಕೊಡದ ನಾಡಿಗೆ 

ನಡೆದುಬಿಟ್ಟ ರವರು. ಈ ಎಲ್ಲ ಸವಿ ನೆನಪುಗಳ ಹಂಡಿ ಒಂದು ಕರಾಳಸ ಸ್ಕವು 
ತಾಡನ ಅವರ ಬಳಗನನ್ನೂ ಕನ್ನಡ ನಾಡನ್ನೂ ಆಪಾರ ಶಕತ 
ಈಡುಮಾಡಿದೆ. ನುಗ್ಗಿ ಬರುವ ಇಂತಹ ನೆನಪುಗಳೊಡನೆ " ಇನ್ನು ಅವರಿಲ್ಲ 
ನಲ್ಲಾ? ಎಂಬ ನೆನಪು ದುಃಖವನ್ನು ನೂರ್ಮಡಿಸುತ್ತದೆ. ಅವರಿಲ್ಲವೆಂಬ 
ದುಃಖ, ಈ ನೆನಪುಗಳಲ್ಲಿ ಒಂದು ನಿಮಿಷವಾದರೂ ಮರೆತರೆ ಅಡೇ ರಸ- 
ನಿಮಿಷ | ಇಂಧ.ಪವಿಶ್ರ ಆತ್ಮಗಳೂ ಇಲ್ಲದಾಗುತ್ತಿರಬಹುದೇ? 


ತ 


